

दिष्ट्या दृष्टोऽसि दृष्टोऽसि मा भूयो भव निहनुतः । व्यसनेऽपि महाराज ! किमेतत् कौतुकं तव ? ॥ ११ ॥
 इत्यादि बहु जल्पन्ती यदाऽपश्यत् प्रियं न सा । तदा भीमोद्भवा भेजे विशेषव्याकुलं मनः ॥ १२ ॥
 वेगादपहतो नूनं रूपातिशयलुब्धया । विद्याधरकुमार्या वा व्यन्तर्या वा स मत्प्रियः ॥ १३ ॥
 नूनमत्याहितं किञ्चिद् महाराजस्य वर्त्तते ! अन्यथा किमियत्कालं महुःखं क्षमते प्रियः ॥ १४ ॥
 धिग् धिक् सुखनिपेविन्याः प्रमादपरतां मम । स यद् दुःखेन लब्धोऽपि मया निर्गमितो निधिः ॥ १५ ॥
 सर्वथा मुषिता साऽहमनाथा शरणोज्झिता । कथमेका भविष्यामि निराशा गहने वने ? ॥ १६ ॥
 इदं हि प्राणिनां प्रायो जीवितव्यं व्यवस्थितम् । आशामेव समालम्ब्य कुशसूचीमिवोदकम् ॥ १७ ॥
 यदिदं प्रिययुक्ताया वासागारमिवाभवत् । तदेतदधुना जातं वनं कष्टमहार्णवः ॥ १८ ॥
 लीलागारं भुवनविजयी वीरसेनस्य स्रुभर्त्ता लब्धः कथमपि मया तद्वियोगश्च भूयः । ॥ १९ ॥
 तत् साम्राज्यं मम पुनरसावीदृशी च व्यवस्था चिन्तातीतं जयति चरितं कर्मणां किं परेण ? ॥ २० ॥
 अस्मिन् घोरे वनपरिसरे सर्वतः पर्वतौघैरेकाकिन्याः कथमपि न मे वर्त्तते जीवितव्यम् । ॥ २० ॥
 बन्धुभ्रंशादकृतसुकृतस्तीर्थसेवादिवन्ध्यो निर्भग्याया मम कथमभूदेष्टेय निर्याणभागः ? ॥ २० ॥
 हा हा नाथ ! कः नु खलु भवान् देहि मे देव ! वाक्यं शक्यः सोढुं कथमिव मया दुस्तरस्त्वद्वियोगः ? ॥ २१ ॥
 भूगोलेऽस्मिन् किमपि घटते नैव शङ्कास्पदं मे कः प्रत्यर्थी भवतु भवतः कौञ्चकर्णान्तकस्य ? ॥ २१ ॥

कथय कथय स्वामिन् ! कापि स्थलेऽथ जलेऽथवा रिपुभिरमरैर्निन्दैर्वा हतोऽसि हतोऽसि वा ।

॥ २२ ॥

तव किमपि वा दुःखं विश्वप्रियस्य न गण्यते निधिरिव भवानन्तर्धानं गतो दुरितैर्मम जलमभिमतं प्राणत्राणप्रदं जगतां ध्रुवं त्वमपि दयितो मह्यं नाथ ! स्वजीवितवाञ्छया ।

॥ २३ ॥

यदि मयि न ते देव ! प्रायः प्रियेति समर्थना जनमशरणं त्रातुं त्रातः ! कृपाऽपि न किं तव ? एहि नैषध ! निषेधय क्लमं द्राग् विधेहि नल ! निर्मलं मनः ।

॥ २४ ॥

वीरसेनसुत ! वारय व्यथां देवदूत ! मम देहि दर्शनम् स्फुटति हृदयं यान्ति प्राणा विमुञ्चति चेतना स्फुटमयमयं प्राप्नो मृत्युः किमन्यदतः परम् ? । तदखिलमपि क्षन्तव्यं मे प्रियाप्रियदुष्कृतं मम तु भुवने भर्ता भूयास्त्वमेव भवे भवे

॥ २५ ॥

हा देव ! हा दयित ! हा भुवनावतंस ! हा वीरसेनसुत ! हा निषधाधिनाथ ! इत्थं विलप्य विवशा मृदुमुक्तकण्ठी भीमोद्भवा भुवि जवेन पपात मोहात्

॥ २६ ॥

तां बल्लरीमिव परश्वधलनमूलां भूमौ विलोक्य पतितां क्षितिपालपुत्रीम् । निष्पन्दमन्दवपुषं वनदेवतानां त्राढं बभूव हृदयेषु दयावकाशः

॥ २७ ॥

तस्युर्निरन्तरस्थगिता दिगन्ता दूरीचकार किरणप्रकरं पतङ्गः । आकर्ण्यते स्म घननिर्झरघोरघोरैरेकाननेन विलपन्निव शैलवर्गः

॥ २८ ॥

नान्दोलिताः कपिकुलैरपि वृक्षशाखा दुःखेन वेणुभिरपि कणितं निरस्तम् ।

॥ २९ ॥

मुद्रा मुखे विधटिता न विहङ्गमानामङ्गीकृतं न च तृणं हरिणाङ्गनाभिः

रोहत्याऽपि न यस्य पश्य हृदये जाता घृणा कारणं तस्यार्थे दमयन्ति ! हन्त ! किमिदं मुग्धे ! मुधा खिद्यसि ? ।

॥ ३० ॥

क्षिष्ठं ब्रज मन्दिरं प्रति निजं भीमस्य राज्ञः पितुर्द्रागित्युक्तवतीव तामलिकुलक्काणोत्तरं पद्मिनी

अथ जलकणमिश्रैर्नङ्गलानूपवातैस्तटपरिसरभाजां शाखिनां छायाया च ।

॥ ३१ ॥

सरभसमनुवेलं दत्तहस्तावलम्बा कथमपि कमलाक्षी मोहमूर्च्छां जिगाय

इति श्रीमाणिक्यदेवसूरिकृते नलायने पञ्चमे स्कन्धे प्रथमः सर्गः ॥ १ ॥

पञ्चमे स्कन्धे द्वितीयः सर्गः ।

॥ १ ॥

ततः प्रपन्नचैतन्या पूर्वसंस्कारधारया । पुनर्नवेव देवी सा चक्रे नलविलोकनम्

॥ २ ॥

तस्याः पार्श्वे प्रियं दूरं कर्तुं कलिरभूत् प्रभुः । न तु तन्मनसो मध्याद् विच्छेत्तुं कश्चिदीश्वरः ?

॥ ३ ॥

इतस्ततः प्रियं द्रष्टुं सा विद्युदिव दुर्द्धरा । भृशं वभ्राम वामाक्षी भुवः स्थण्डिलसङ्कटा

आरुह्य तरुशृङ्गाणि विकीर्य तरुवीरुधः । प्रविश्य च गुहागर्चाः सा वीक्षितवती नलम् ॥ ४ ॥
 पत्रसञ्चारमात्रेऽपि नलसञ्चारशङ्कया । सा ददर्श वनोद्देशान् भूयो दृष्टचरानपि ॥ ५ ॥
 तच्च सायन्तनं शून्यं शयनीयं सरस्तटे । समुत्पातनिधिस्थानमिवापश्यत् पुनः पुनः ॥ ६ ॥
 तमेव पुरुषं द्रष्टुं योगिनीव वियोगिनी । विवेद न हि वैदर्भी शीतमुष्णं क्षुधं तृणम् ॥ ७ ॥
 न श्रमो न भयं नेष्यां नातुतापो न विभ्रमः । नलान्वेषणशीलाया वैदर्भ्याः किञ्चिदप्यभूत् ॥ ८ ॥
 कण्टकत्रणितौ तस्याथरणौ शोणितारुणौ । अलक्तकरसन्यासं वहन्ताविव रजतुः ॥ ९ ॥
 प्रिय ! प्रियेति जल्पन्ती सिञ्चन्ती सुवमथुभिः । चातकध्वनिरुद्धायाः साऽत्रजत् प्रावृषः श्रियम् ॥ १० ॥
 इति विष्वग् विचिन्वाना निराशा वितथश्रमा । रुरोद कुरीकण्ठक्रेकारकलया गिरा ॥ ११ ॥
 सायं बह्वभ्युक्ताऽहं प्रातः प्रियविवर्जिता । अहो ! तादात्विकः कोऽपि विपाको दुष्टकर्मणाम् ॥ १२ ॥
 राज्यभ्रंशस्य नो दुःखं प्रवासोऽपि न दुःसहः । अयं प्रियवियोगस्तु विधत्ते हृदयं द्विधा ॥ १३ ॥
 आकाशात् पतितेवास्मि पातालादिव निर्गता । इह मे दुःखमग्राया न कश्चिदवलम्बनम् ॥ १४ ॥
 किं शृणोति रविदूराद् विसंज्ञो वेत्ति किं मरुत् ? । जगच्चतुर्जगद्ब्यापी कतमः पृच्छयतां पुरः ? ॥ १५ ॥
 गर्त्तागिरिसरिद्व्याप्तं तदेव सकलं वनम् । एक एव परं नास्ति नलः प्राणप्रियो मम ॥ १६ ॥
 अहं नलविनिर्मुक्ता भग्नध्वजपटेव नोः । दुःखमेव कथं दातुं यास्यामि पितुरन्तिके ? ॥ १७ ॥

तत्र पित्रोः सखीनां च वधूनां सहवासिनाम् । हृदये शल्यभूताया जीवितव्यस्य किं मम ? ॥ १८ ॥
दुहितृस्नेहमूढानां नित्यं तेषां मुखेन च । अयशः प्राणनाथस्य श्रोतव्यं केवलं मया ॥ १९ ॥
तदिह मम वरं हि श्वापदेभ्योऽपि मृत्युर्विषमविषधरेभ्यो नाहलेभ्यो दवाद् वा ।
स्फुटमनधिगतायां किन्तु कान्तप्रवृत्तौ परमिति करणीयं नेक्षते बुद्धिचक्षुः ॥ २० ॥
असकलमुत तप्तं नो वितीर्णं हि पूर्णं किमनिखिलमधीतं मुक्तमर्द्धस्तुतं वा ? ।
क्वचन किमुत मैत्र्यं खण्डितं प्राग्भवे वा यदहमसमयेऽस्मिन् स्वामिना विग्रयुक्ता ॥ २१ ॥
किमु हृतमसमक्षं किन्तु मिथ्योपदिष्टं किमभिहतमसभ्यं किं वृथा वाऽभिशप्तं ? ।
किमु कृतमभिमानं किं कृता वाऽन्यनिन्दा यदजनि मम भर्त्रा सार्द्धमित्थं वियोगः ॥ २२ ॥
किमुत विघटिता वा सेतवो दीर्घिकानां कचिदपि किमु शाखाः खण्डिता वा क्षुपाणाम् ? ।
किमुत मधु चिकीर्णं सारघं छत्रमात्रं मम खलु गृहवन्धध्वंसदुःखं यदासीत् ॥ २३ ॥
तदिति बहु विलप्य व्याकुला राजपुत्री नयनजलमुदासे पट्टकूलाञ्चलेन ।
तदनु सपदि तस्मिन् शोणितेन प्रणीतां नलनुपल्लिखितां तां वर्णपङ्क्तिं ददर्श ॥ २४ ॥
दृष्ट्वा तदर्थमधिगम्य निधाय मूर्ध्नि मेने नलं चलितमात्मनि रागिणं च ।
उद्भिन्नमन्युभरानिर्भररुद्धकण्ठी भूयः प्रियं नियतिमोहवशादवोचत् ॥ २५ ॥

राजन् ! पुंरा सनगरद्रुमसिन्धुशैलौ विश्वम्भरामपि भवान् विभराम्बभूव ।

॥ २६ ॥

एकाकिनीमनुसुतां दयिताभिदानीं स्वीकर्तुमत्र स पुमानपि न क्षमोऽसि

न कलयितुमशक्यं शृङ्गयुग्मं वृषाणां न खलु निजविषाणौ दुर्वहौ दन्तिनां वा ।

॥ २७ ॥

न हि शिरसि पिधानात् पूर्णकुम्भस्य भारो भवति हि परिणीता कस्य कान्ता कृमाय ?

अधिजलधि वहति कूलङ्कपा प्रतितरुवरमेति चल्लीगणः ।

॥ २८ ॥

गतिरिह पतिरेव देवस्त्रियां तदिह कथय नाथ ! मुक्ताऽस्मि किम् ?

अहर्निशं नृपकुलमानमर्दनं बभूव यत् प्रियतम ! साहसं तव ।

॥ २९ ॥

दुरोदरव्यसनवशेन दीव्यता कथं त्वया तदपि नरेन्द्र ! हारितम् ?

किं वा मिथ्या नृपकुलगुरो ! दीयते दूषणं ते नूनं ग्रस्तस्त्वमसि महतां केनचिद् व्यन्तरेण ।

॥ ३० ॥

तेनैवैते तव विरचिता दुर्दशावर्त्तपातास्तेनैवायं मम च रचितश्चित्रवल्लीविलासः

नूनं तावत् किमिह बहुना तेऽपि जल्पन्तु देवा देवधायं भुवनतिलकः कर्मसाक्षी समक्षः ।

॥ ३१ ॥

यः कश्चिद् मे व्यथयति पतिं यावदन्तर्निलीनस्तावत्कालं क्षणमपि सुखं तस्य माभूत् कदाचित्

नित्यं चित्तं दहतु दवथुस्तस्य कालाग्निकल्पः स्वल्पोऽप्यङ्गं न परिवरतु श्रीविलासस्तदीयम् ।

॥ ३२ ॥

इत्युन्वाऽसौ विमलसलिलैः क्षालयित्वाऽङ्गभागं तस्मिन् तल्लस्थलपरिसरे नित्यकृत्यं वितेने

स्रक्-चन्द्र-चन्दन-विलेपन-भूषणानि भोज्यानि खण्ड-दधि-दुग्ध-घृतादिकानि ।
माङ्गल्यमञ्जनविधिं च शुचा तदानीमादर्शनं श्रियतमस्य तु सा सुमोच

॥ ३३ ॥

इति श्रीभाषिण्यदेवसूरिकृते नलायने पञ्चमे स्कन्धे द्वितीयः सर्गः ॥ २ ॥

पञ्चमे स्कन्धे तृतीयः सर्गः ।

वचसा तेन वैदभ्यास्तपसा च महीयसा । नलदुर्गतिलीनोऽपि बभूव विकलः कलिः
यः सत्यं वज्रकायोऽपि धात्रैर्गात्रैरसैरिव । कलिर्गलितसामर्थ्यः सतीशपैरभिघृत
सापि कर्तुं प्रियादेशं मार्गेण वटगामिना । वीरसेनस्नुषा देवी कुण्डिनं प्रति निर्ययौ
वत्से शस्त्रभवं पत्युश्चित्ते त्यागापमानजम् । ग्रहारद्वितयं धैर्याद् दधानाऽपि चचाल सा
नलदौर्जन्यखिन्नेन हृदयेन मनस्विनी । जीवितव्यविरक्ता सा निःशङ्कया ययौ पथि
इभकुम्भभ्रमं विभ्रत् कुचकुम्भावलोकनात् । पपात पुरतस्तस्याः सहसा पथि केसरी
तद्भालतिलकज्वालात्तडित्ताडनडम्बरैः । स प्रत्युत भयार्तः सन् व्यावर्तत हरिर्दुतम्

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥

पञ्चमे

स्कन्धे

सर्गः ३ ॥

॥ १०५ ॥

नलविरहः
नन्तरं
दमयन्त्य
विलापः ।

॥ १०५ ॥

अप्यथावद् गृहीतुं तां रक्तक्रमकराम्बुजाम् । मदान्धः सिन्धुरः कश्चिद् ज्ञानन् जङ्गमपद्मिनीम् ॥ ८ ॥
 तस्या मृगेन्द्रमध्याया इष्ट एवोदरे पुनः । तैरेव चरणैर्दूरं दुद्राव च स चीत्कृतैः ॥ ९ ॥
 सर्पबुद्ध्याभिसर्पन्तः कवरीदण्डखण्डने । तत्कर्णपाशमाशङ्क्य नाचलंश्च कलापिनः ॥ १० ॥
 इति स्वावयवैरेव रक्षितां तां न चिक्षिपुः । सत्त्वानि कानिचिद् विन्ध्यस्कन्धदुर्ललितान्यपि ॥ ११ ॥
 क्रमेण पथि गच्छन्ती दिग्मूढा कान्तचिन्तया । ब्रह्मेव संयमं भैमी निपयात वनान्तरम् ॥ १२ ॥
 यत् सत्यं मृदुभिर्मुग्धैरसहायैरशम्बलैः । गर्भेश्वरैश्च तादृक्षदुर्गमो निर्गमः स्वयम् ॥ १३ ॥
 तत्रापि सा पुनस्तस्यौ धृत्वा धैर्यावलम्बनम् । दुर्जरं देहिनां प्रायः साक्षाद् भयमनागतम् ॥ १४ ॥
 सुखवासाय देवेन स्वयं मां ग्राहिण्यता । द्वयोरपि महादुःखं विहितं मम चात्मनः ॥ १५ ॥
 कथमेकाकिनी यस्मादहं यास्यामि कुण्डिनम् । भविष्यत्यार्यपुत्रो वा कथं निःपरिचारकः ॥ १६ ॥
 प्रियस्य पार्श्ववर्त्तिन्या दुःखेऽपि सुखं मम । दयितोऽपि हि नाज्ञास्यत् कष्टं मत्परिचर्यया ॥ १७ ॥
 किं मम स्वजनैः कार्यं शरीरेण सुखेन वा ? । अद्य प्रियवियोगेन जीवन्त्यपि मृताऽस्म्यहम् ॥ १८ ॥
 कथं प्रियवियुक्ताया युक्ता राज्यस्थितिर्मम ? । आलवालकियालीला लूनाया इव वीरुधः ॥ १९ ॥
 वरं वनेषु नीचारमुष्टिम्पचतया स्थितिः । मम हि स्वामिनः पार्श्वे शीर्णपर्णशिनेन वा ॥ २० ॥
 जलेऽपि ज्वलनं तेषां सन्तप्तास्ते हिमेष्वपि । दहन्ते ये वियोगेन निर्दुमेन कृशानुना ॥ २१ ॥

॥ २२ ॥
॥ २३ ॥
॥ २४ ॥
॥ २५ ॥
॥ २६ ॥
॥ २७ ॥
॥ २८ ॥
॥ २९ ॥
॥ ३० ॥
॥ ३१ ॥
॥ ३२ ॥
॥ ३३ ॥
॥ ३४ ॥
॥ ३५ ॥

अहो ! मे मन्दभाग्यायाः सेवायाः समयो हि यः । अहं तत्रैव दैवेन निजपत्युर्वियोजिता
धन्यं जन्म बलाकानां याः शाखिशिखरस्थितम् । पुष्पान्ति प्रियमात्मीयं प्राद्वपि प्रतिवासरम्
किं मृगीणां गुणं ब्रूमः सायकं लुब्धकस्य याः । स्वगात्रेण प्रतीच्छन्ति निपतन्तं प्रियं प्रति
किं जीवन्मृतया कार्यं मया हन्त ! हताशया ? । प्राणभूतो हि यः स्वामी स एव गमितो मया
नूनं नरपतेस्तस्य लक्ष्मीललितलम्पटम् । वपुर्न सहते क्लेशान् सूर्याशुमिव कैरवम्
न पानमशनं काले न शय्या न च मञ्जनम् । न च संवाहना गात्रे कथं राजा भविष्यति ?
प्राकृतोऽपि न शक्नोति वनवासव्यथां जनः । किं पुनः स नलो नाम्ना राजा सम्भोगसुन्दरः ?
तद् मे तथाविधं प्रातर्नूनं दुःस्वप्नदर्शनम् । कश्चिद् देहेऽपि देवस्य संसूचयति वैकृतिम्
प्रियस्यादेशमाधातुं वहन्त्या निजजीवितम् । आशापाशनिबद्धं मे वक्षो न भवति द्विधा
किं करिष्यामि गत्वाऽहं किं भविष्यत्यतः परम् ? । कथं वा लप्स्यते राजा तदिदं नहि वेदयहम्
अथवा किं विकल्पेन नूनं स विजयी नृपः । आकृतिस्तादृशी हि स्याद् न चिरं दुःखभागिनी
क्षणं ग्रहणमर्कस्य भुवः कम्पोऽपि हि क्षणम् । न चिरस्थायिनी सत्यं सतां स्वप्नोपमा विपत्
अहं पितृगृहं प्राप्य यतमाना दिवानिशम् । प्राप्स्यामि तत्प्रवृत्तिं च यत्नस्य किमगोचरम् ?
तस्मिन् प्राप्ते च भूपाले तत्पूर्वमवनौ पुनः । आर्यावर्तस्य साम्राज्यं लीलयाऽपि भविष्यति ।

उदेत्यस्तमितो भास्वान् चन्द्रः क्षीणोऽपि वर्द्धते । सत्तामेव समायान्ति विषदः सम्पदोऽपि वा ॥ ३६ ॥

तदिह किमपरेण स्वस्तिमानस्तु राजा विदधतु भगवत्यो देवताः सन्निधानम् ।

मम हि मनसि धैर्यं बान्धवाश्चानुकूलाः परिणतिरमणीयं सर्वथा भावि भवम् ॥ ३७ ॥

इति वनश्रुति कष्टं कान्तचिन्तोपतापं द्विगुणमिव बहन्ती सन्तताध्यश्रमेण ।

गिरितरुतलत्पे निविकारा मुगाक्षी किमाप ममथमात्र तत्र निद्रा चकार ॥ ३८ ॥

इति श्रीमाणिक्यदेवस्वरिकृते नलायने पञ्चमे स्कन्धे तृतीयः सर्गः ॥ ३ ॥

पञ्चमे स्कन्धे चतुर्थः सर्गः ।

अथ तस्याः प्रसुप्तायास्तास्मिन् गिरिमहावने । व्योममध्यमतिक्रम्य ननाम शिरसो रविः ॥ १ ॥

सम्भाव्य महसां पत्युर्निःप्रतापमिवातपम् । स्वरं वदतिरे हिंसास्तत्क्षणं तस्करा इव ॥ २ ॥

चान्द्रीमिव कलां राहुस्तिमिङ्गिल इवान्जिनीम् । तदा तज्जगरः सुप्तां शीघ्रं जग्राह भीमजाम् ॥ ३ ॥

वमौ तन्मुखमध्यस्था वैदर्भी विह्वला भृशम् । सन्दंशेनैव पाञ्चाली काञ्चनी वह्निवो हवा ॥ ४ ॥

आनाभि तेन तु ग्रस्ता लब्धसजा भसाध्वसम् । हाहेति रुदती वेगाद् विनिगन्तुमियेष सा ॥ ५ ॥

तत्तुण्डकुहरक्रोडादुपग्रहगरीयसः । न लेभे निर्गमं तन्वी पङ्काद् गजवधूरिव
तीव्रलालावलिप्ताङ्गी सा तज्जठरकोटरे । साक्षादिवाग्रतिष्ठाने पतितं स्वमचिन्तयत्
तस्मिन् पूर इवाकण्ठं पिदधाने वपुर्द्रुतम् । प्रकाशमभवत् तस्या वक्त्रमेव हि केवलम्
ततः कण्ठगतप्राणा सा मत्वा मृत्युमागतम् । धर्मः शरणमित्युच्चैराचक्रन्द पुनः पुनः
शिशुमारवशप्राप्तहंसीरसितपेशलम् । कश्चिद् वनचरस्तस्याः शुश्राव करुणध्वनिम्
किमेतदिति साश्चर्यं स पुमान् यावदाययौ । तावच्चजगरग्रस्तां मुखशेषां ददर्श ताम्
स द्राक् परशुना तस्य पुच्छं चिच्छेद् मर्मवित् । यतः पुच्छवलापेक्षं तस्य जातेः पलायनम्
कुशूल इव मांसस्य विवृतद्वारतां गतः । ततो विभेत्तुमारमे किराततरुणेन सः
अन्तःशोणं बहिः श्यामं पालालमिव पावकम् । स तं विदारयन् प्राप समग्रामपि भीमजाम्
तामक्षतां समाकृष्य ग्रयत्नेन गरीयसा । हस्तावलम्बनं दत्वा निनाय नगनिम्नगाम्
स व्याधस्तद्वसालिप्तं तप्तं तज्जठराग्निना । वपुर्निर्वासयामास तदीयं सलिलोर्मिभिः
सोऽपि तां दृक्पथे कुर्वन् व्याधस्तद्वृत्तिचिन्तया । आसन्न एव सर्वत्र भ्रान्त्वा सत्वरमाययौ
अक्षौद्रपिण्ड-खर्जूर-प्रियाल-कदलीफलैः । चिञ्चा-पनस-नारङ्ग-धव-धात्रीफलैरपि
बीजैः कुमुदपत्राणां तथा त्रिसकसेरुकैः । अन्यैरपि महाखाद्यैर्बहुभिर्निर्भरं भृतान्

॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥
॥ १३ ॥
॥ १४ ॥
॥ १५ ॥
॥ १६ ॥
॥ १७ ॥
॥ १८ ॥
॥ १९ ॥

स मुमोच पुरस्तस्याः क्रमुकत्वक्पुरान् वहून् । स्थूलंशनलस्थानि मधूनि विविधानि च ॥२०॥ त्रिभिर्विशेषकम् ।
 स्वीचक्रे भीमजाताऽपि देवी तत् तस्य दौकनम् । अनुरोधेन वध्यन्ते प्रायशः प्रभवोऽपि हि ॥ २१ ॥
 विधाय भुक्तमाहारं तेभ्यः केशिच्छुभैः फलैः । विहिताचमनो भूयः स वैदर्भीमुपाचरत् ॥ २२ ॥
 चक्रे पद्मदलैर्वयि क्रमौ च समंवाहयत् । ररक्ष पार्श्वदृक्षेषु पक्षिणामपि कूजितम् ॥ २३ ॥
 तस्यैवमतिभक्तिं तां जानन्त्यपि निमित्तजाम् । पूर्वोपकारदाक्षिण्यात् प्रणयं न हरोध सा ॥ २४ ॥
 तदित्यद्भुतमुद्दामं स्वमेऽप्यतिसुदुर्लभम् । एकतानोऽभवद् भिछः क्षीरत्नं परिभाजयन् ॥ २५ ॥
 निरुध्य साध्वसावेशं स मन्मथवशंवदः । स्वजातियोग्या वाचा सप्रश्रयमुवाच च ॥ २६ ॥
 रिपुभिः परिभूतस्य नूनं कस्यापि भूषतेः । धर्मदारान् वयं विद्मो युष्मानित्यं व्यवस्थितान् ॥ २७ ॥
 तन्नूनं विन्ध्यवासिन्या कृतः सङ्गम एष नः । नो वा क्व भूभृतां पत्न्यः क्व वयं ते वनेचराः ? ॥ २८ ॥
 मुग्धत्वं रसिकत्वं च भवतीषु व्यवस्थितम् । भावमन्तर्गतं यूयं जानीत किमतः परम् ? ॥ २९ ॥
 तत् प्रसीदत किं भूम्ना प्रणामाञ्जलिरेष नः । वेत्तु नागरिकं दृत्तं जनोऽयं पक्ष्णालयः ॥ ३० ॥
 विविक्तोऽयं वनोद्देशः पद्मशय्या च कोमला । न विलम्बक्षमः कालः किं मन्दाक्षं निपेव्यते ? ॥ ३१ ॥
 न चुकोप न जिहास न च प्रत्युत्तरं ददौ । श्रुत्वा तद्वचनं देवी हृदि त्वेवमचिन्तयत् ॥ ३२ ॥
 अहह ! नलकलत्रं वीरसेनस्तुपाऽहं जगति दमनजामिर्भीमभूपालपुत्री ।

पञ्चमे स्कन्धे पञ्चमः सर्गः

तां वीक्ष्य शुक्तनिःश्वासां मौनमुद्रावलम्बिनीम् । स्मरवाणव्यथाधीनो वभाण शवरः पुनः
अपि ! किं मौनमाश्रित्य निश्वासैर्नीयते क्षणः ? । रतदुःखावहत्वं न चिन्तनीयं स्वचेतसि
निःशङ्कमत्र कान्तारे तन्मया सह रम्यताम् । नैवास्मच्छङ्कितव्यं च वन्दिग्राहिभयं हृदि
यावत् प्रसादमस्मासु स्वस्थासि नित्यमत्र वा । अनुव्रज ततोऽस्माकं वचस्त्वं द्रुतमेव वा
इति प्रेमद्रवीभूतं गोष्ठस्थं गोष्ठलीलया । वदान्यमिव जल्पन्तं तमवोचत मीमजा
महाभाग ! यथार्थं त्वं विनीतोऽसि किमुच्यते ? । न ग्रामनगरापेक्षा सदसत्संभवं प्रति
गुष्माकमिह सामर्थ्यं विनिर्जितुं नृपानपि । शिशुमारोऽपि गृह्णाति गजानपि जलस्थितः
अनाथामयलां मूढां यत् त्वं नहि रुणत्सि माम् । तत् तवैव हि सौजन्यं किरातः कथमीदृशः ?
नूतं सर्वत्र वर्चन्ते जगति त्रिविधा जनाः । मिष्टेष्वपि महाभागो दयालुः कथमन्यथा ?
अस्मिन् रौद्रे महारण्ये महात्मा यत् त्वमीदृशः । क्षारवारिणि मिष्टाम्बु तदिदं दैवयोगतः
नाहं कथञ्चिदानुन्यं यामि प्राणप्रदस्य ते । यतः प्राणाधिकं दातुं कस्य शक्तिर्जगत्पति
यदाद्यजगत्प्रस्ता कृष्टा कालमुखात् त्वया । तदादि भवता दत्तं जीवितव्यमिदं मम

ततोऽपि सरसाहारान् दत्त्वा जनमिमं प्रति । परोपकारवृक्षस्य जनिताऽऽर्षेण मञ्जरी
असंस्तुतमसम्बद्धमकिञ्चित्करमागतम् । इत्थं परिचरेत् काश्चिद् यदि न स्यात् कृपा हृदि
पितरं वा पितृव्यं वा आतरं वा सहोदरम् । कस्मिन् व्याहरामि त्वां एकैव हि जिह्वा
परोपकारशीलेन महात्मश्चरितेन ते । तृणीकृतं महर्षीणां स्वकार्यैकफलं तपः
निःशूकाः कामगुप्त्रा ये परदारानुरागिणः । उच्छिष्टान्नभुजोऽरिष्टाः क तेभ्यो हीनवृत्तयः ?
किमत्र सुकृतैः सर्वैः कृतं चेत् पारदारिकम् । अपि निःशेषपापानां मूलमन्नं केवलम्
निन्दाभूलं घृणाहेतु मृत्युद्वारं त्रपास्पदम् । तथापि मूढचित्तानां ग्रीतये पारदारिकम्
कथं स वित्तमात्मीयं चोरेभ्यो रक्षितुं क्षमः ? । अनङ्गन हतं चित्तं प्रत्यानेतुं न यः प्रभुः
रक्ता या भर्तृतो मृत्युविरक्ता हन्ति च स्वयम् । त्याज्या रक्ता विरक्ताऽपि परस्त्री सर्वथा नृणाम्
लिप्यते पातकैर्भुक्त्वा रक्तामपि परस्त्रियम् । विरक्तां रन्तुकामस्य न पारो नरकार्णवात्
स्त्रीविपायिपयःशस्त्रैः क्रीडतां कुशलं कुतः ? । तदात्वमृत्युदायीनि वस्तून्चेतानि दुर्धियाम्
विधाय वनितावेपं विश्वास्य रहसि स्थितम् । जघान तक्षकः शङ्खं शेषकान्तानुरागिणम्
विहिताराधनक्लेशं रिरंसारसविह्वलम् । शशाप शूद्रगं वीरं सन्तुष्टाऽपि सरस्वती
अपि द्वादशसोपानकर्तारं नन्दिवर्द्धने । कपिदैत्यं निजग्राह श्रीमाता कामलम्पटम्

॥ १३ ॥
॥ १४ ॥
॥ १५ ॥
॥ १६ ॥
॥ १७ ॥
॥ १८ ॥
॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥
॥ २६ ॥

कृष्णेन पार्वतीहेतोरनुधावन् महेश्वरम् । मायामहिलया दैत्यो दुर्धरः सहसा हतः ॥ २७ ॥
 तदित्थं दारुणोदकः कामः सर्वत्र कामिनाम् । लोकद्वयविरुद्धश्च गर्हितश्च महात्मनाम् ॥ २८ ॥
 ततो मयि निरीहायां भूत्वा त्वं जीवितप्रदः । महात्मंश्चित्तमात्मीयं न क्रूरं कर्तुमर्हसि ॥ २९ ॥
 इदं हि मम सुप्रीतं भ्रातरीव मनस्त्वयि । मा भवेच्छीलविध्वंसरोषावेशविसंस्थुलम् ॥ ३० ॥
 तपोपकारजं पुण्यं कृतज्ञत्वगुणश्च मे । अखण्डं द्वयमप्यस्तु यावत् चन्द्रदिवाकरो ॥ ३१ ॥
 इति सम्यक् समाकर्ण्य वचः सत्यं सतीमुखात् । त्रस्तोऽपि धार्ष्ट्यमालम्ब्य प्रत्युवाच वनेचरः ॥ ३२ ॥
 अयि ! हन्त ! वृथा क्लेशः कोपदेशैर्विधीयते । स्थले जलमिवास्माकं हृदि शीलं स्थिरं कियत् ? ॥ ३३ ॥
 इदं हि सुमहद् दुःखमस्माकं नरकादपि । त्वादृशं यत् करग्राप्तं स्त्रीरत्नं नोपयुज्यते ॥ ३४ ॥
 इतोऽपि महती गर्हा काऽपि नः शूरसंसदि । क्लीबैरिव यदस्माभिर्भवती नोपयुज्यते ॥ ३५ ॥
 किमत्र चितथत्रासैरस्मान् दूरं विधास्यसि ? । इहास्माकं बलात्कारं को निवारयितुं प्रभुः ? ॥ ३६ ॥
 इयमालिङ्ग्य सर्वाङ्गं स्वरं विविधभक्तिभिः । तरसाऽपि सरोजाक्षि ! निःशङ्कमुपभुज्यसे ॥ ३७ ॥
 इति जल्पन् विमर्यादं कामान्यः सव्यपाणिना । स भीमदुहितुर्देव्याः केशग्रहमचिन्तयत् ॥ ३८ ॥
 हा ! धिक् कष्टं कः प्रमादस्त्वायं मा मैवं भो मुञ्च दूरे भवेति । ॥ ३९ ॥
 सश्रुभद्रं मौलिभागं धुनाना तं प्रत्यूचे हस्तमुद्यम्य देवी

निःशङ्कस्य व्युत्क्रमं कर्तुमिच्छोस्तस्यावेशं वीक्ष्य गूढस्तथापि ।

आः ! पापेति व्याहरन्ती सरोपा तच्छिक्षार्थं वासवं साऽभिदध्यौ

यावत् तं वरदं हृदि स्मरति सा देवं हरिं तत्क्षणं तावद् दिक्कुहरोदरम्भरिवः त्रासप्रदः प्राणिनाम् ।

स्वैरं निर्जलदाद् निपत्य नभसो वेगेन शुष्काशनिस्तं भस्मैकमयं विधाय सहसा भूयोऽन्तरिक्षं ययौ ॥ ४१ ॥

भस्मावशेषं तमवेक्ष्य देवी पूर्वोपकारप्रवणं किरातम् ।

दयार्द्रभावा रुदती विरेजे तस्मै हि तोयाञ्जलिदायिनीव

यः कोऽपि संग्रति करोति ममोपकारं सोऽपि क्षयं व्रजति यद्वदसौ वराकः ।

दुष्कर्मणामुदयमीदृशमद्भुतं मे धिग् धिक् तदेति सुचिरं हृदि सा शुशोच ॥ ४२ ॥

इति श्रीमाणिक्यदेवसूरिकृते नलायने पञ्चमे स्कन्धे पञ्चमः सर्गः ॥ ५ ॥

पञ्चमे स्कन्धे षष्ठः सर्गः ।

॥ ४० ॥

॥ ४१ ॥

॥ ४२ ॥

॥ ४३ ॥

॥ १ ॥

॥ २ ॥

तदतीत्य महद् दुःखं विदर्भानभि सा पुनः । उपर्युपरि तत्पत्नीरूपविन्ध्येन निर्ययौ

न श्रान्ता च न भीता च दीर्घे शून्येऽपि सा पथि । दृढीकरोति कालो हि वपुश्चित्तं च देहिनाम्

॥ ११० ॥

यतः पत्युर्वियोगोऽभूद् व्यालविघ्नं महच्च तत् । भूयो विघ्नं प्रमोदं च सा चक्रे नैव वर्त्मनि ॥ ३ ॥
 सस्मार हृदये मन्त्रं पञ्चानां परमेष्ठिनाम् । सततं चरणौ पत्युः सा नलस्य च केवलम् ॥ ४ ॥
 नखिनः शृङ्गिणः सत्त्वाः करिणः फणिनोऽपि वा । केऽपि तां किमुत स्रष्टुं न द्रष्टुमपि सेहिरे ॥ ५ ॥
 विपमं समतां याति सौजन्यं यान्ति दुर्जनाः । शक्तः सतीमयो ब्रह्मा कर्तुं सृष्टिविपर्ययम् ॥ ६ ॥
 यत् तस्मिन् तादृशे शून्ये तैस्तैस्तीक्ष्णैरुपद्रवैः । न भिन्ना भीमजा देवी शीलस्य कवचं हितत् ॥ ७ ॥
 इदं हृदि महद् दुःखं तस्याः परमजायत । यद् मदर्थं मृतो व्याधस्ताडितो यच्च वाहसः ॥ ८ ॥
 इत्थं च पथि गच्छन्त्यास्तस्याः कालेन केनचित् । बभूव धनपूर्णस्य वणिक्सारथ्यस्य सङ्गमः ॥ ९ ॥
 क यास्यथेति पृष्टास्ते कथञ्चिद् भीमजातया । क्षत्रियां तां परिज्ञाय प्रत्यपद्यन्त नोत्तरम् ॥ १० ॥
 तथापि तैः समं मार्गे नलभार्यां विनिर्ययौ । कार्यपिक्षेव गुर्वी हि वस्तुचिन्ता नं धीमताम् ॥ ११ ॥
 भोजनान्ते तुणस्यापि विदधात्यञ्जलिं जनः । भस्मापि बन्धते चैत्रे समये सर्वसुत्तमम् ॥ १२ ॥
 विसङ्कटतटोद्देशे दुरारोहे भयङ्करे । स तस्थौ पर्वताघाटे सार्थः प्रातर्यियासया ॥ १३ ॥
 तत्र रात्रौ तमःश्यामा बृहद्बुधितक्षिताः । न्यपतन् जनतांगन्धक्रोधान्धा वनसिन्धुराः ॥ १४ ॥
 भयानि वस्तुभाण्डानि गोणीभाराश्च चूर्णिताः । त्रस्ताः केऽपि मृताः केऽपि मनुष्या बृपमा अपि ॥ १५ ॥
 न कापि दृश्ये कोऽपि नासीत् किञ्चिद् व्यवस्थितम् । दृष्टनष्टः स सार्थोऽभूद् गन्धर्वपूस्वत् क्षणात् ॥ १६ ॥

तस्मिन् सार्थे तथा त्रस्ते निरालम्बा मनो दधौ । एकाकिनी स्थिता भूयः सचिन्ता भीमभूरभूत् ॥ १७ ॥
 यैः समं पथि गच्छामि न तेऽपि कुशलास्पदाः । अहो ! मे दुर्दशापाक इत्यात्मानं निनिन्द सा ॥ १८ ॥
 सा समुत्थाय खिन्नाऽपि कृत्वा धैर्यावलम्बनम् । गिरिशृङ्गमयं मार्गमारुहोह शनैः शनैः ॥ १९ ॥
 निराशा विवशा व्यग्रा श्रान्ता भीता सवेपथुः । न क्वापि हृदयाधारं लेभे किमपि सुन्दरी ॥ २० ॥
 ततो विनतशाखाग्रं रक्तं रक्तान्तलोचना । प्राप पापहरं वृक्षमशोकं शोकविह्वला ॥ २१ ॥
 दर्शनं स्पर्शनं वाऽपि वर्णनं स्मरणं च ते । सतां न कुशलं दत्ते किं किं किङ्किष्टिपादप ! ॥ २२ ॥
 इत्यशोकतरुं स्तुत्वा यान्त्याः पर्वतवर्त्मनि । भीमभूमिपतेः पुत्र्याः परितोषो मनस्यभूत् ॥ २३ ॥ युग्मम् ॥
 शीतो मन्दः सुरभिरभवत् पृष्ठवाही समीरः श्यामाः साक्षाद् भवविपयिणः पञ्च जाताः क्रमेण । ॥ २४ ॥
 दृष्टिं प्रापुर्जलदसुहृदः स्वस्तिकाख्याश्च तस्याः पस्पर्न्दे च प्रकटितमनः कामदं वामनेत्रम् ॥ २५ ॥
 तदिति बहुनिमित्तैः शोभनैः ग्रीयमाणा किमिह मम फलं स्यादित्थमालोचयन्ती ।
 गिरिशिरसि विशाले बालसारङ्गचक्षुर्लिखितमिव मुनीनां मण्डलं सा ददर्श

इति श्रीभागिन्क्यदेवसूरिकृते नलायने पञ्चमे स्कन्धे षष्ठः सर्गः ॥ ६ ॥

पञ्चमे स्कन्धे सप्तमः सर्गः ।

तानुज्ज्वलतरशुक्लदक्षमग्रावरणावृतान् । मूर्त्तिमद्भिरिवाश्लिष्टान् पटलैर्धर्मकर्मणाम् ॥ १ ॥
 शुचीन् सुमनसः सौम्यान् मंहर्योन् वीक्ष्य हर्षिता । भैमी पितृगृहं ग्राप्तमिवात्मानममन्यत ॥ २ ॥
 तेषां मध्यगतं धीरं धर्मचार्यं महौजसम् । अनुजानीहि भगवन्नित्युक्त्वा ग्रणणाम सा ॥ ३ ॥
 धर्मोऽभिवर्द्धतां भद्रे ! सुप्रसन्नं मनोऽस्तु ते । इहोपविश कल्याणि ! परिश्रान्ताऽसि भूयसा ॥ ४ ॥
 चारणश्रमणानस्मान् जानीहि त्वं शुचिस्मिते । चैताढ्यपर्वतादेतत् तीर्थे चन्दितुमागतान् ॥ ५ ॥
 पृथिव्यां पञ्चमश्वक्री परमेष्ठी च षोडशः । शान्तिनामा यतः स्वामी संप्रविष्यत्यतः परम् ॥ ६ ॥
 तस्यान्नभगवत्स्विर्यगेद्वासुरनराश्रितम् । समं ततोऽवसरणं चिरमत्र भविष्यति ॥ ७ ॥
 तवश्च तत्प्रसादेन पुनः सज्जातजन्मिनाम् । साङ्केतिकात् परं ज्ञानमिहास्माकमुदेप्यति ॥ ८ ॥
 मुक्तिद्वारमिदं नाम्ना महातीर्थं मनस्विनि । सम्यग्दायं विना प्रायः प्राकृतानामगोचरम् ॥ ९ ॥
 सुगृहीताभिधानेन गुरुणां भास्करेण हि । विनेयानामिदं तीर्थं कृपया नः प्रकाशितम् ॥ १० ॥
 तदत्र सुकुमारार्ङ्गो मुग्धामविधवां सतीम् । एकाकिनीं समायातां वीक्ष्य त्वां विस्मयो हि नः ॥ ११ ॥
 न त्वं लक्ष्मीर्न सावित्री न पौलोमी न पार्वती । सन्निभेषा भवद्दृष्टिर्निर्निमेषदृशो हि ताः ॥ १२ ॥

तत् त्वामायुष्मतीं विद्वन्धुष्याकृतिमीदृशीम् । ऐश्वर्यरहितत्वेऽपि क्षमापालगृहिणीमिव
इत्युक्ता मुनिना भैमी स्थित्वा क्षणमधोमुखी । निगृह्य बलवद्भाष्पमुपविश्य व्यजिज्ञपत्
भगवन् ! भाग्यवत्यस्मि दुर्दशापतिताऽप्यहम् । यदेवमनुरूपन्ते भवन्तोऽपि भृशं मयि
सुकृतं दुष्कृतं वाऽपि सुखं वा दुःखमेव च । सर्वं निवेद्य शुष्मासु निःशल्यो जायते जनः
तत् किञ्च बहुनोक्तेन शुष्माकं विदुषां पुरः ? । एष तावत् परिच्छेदो मद्राक्षीविस्तरस्य यत्
पृथिव्यां विदितो विद्वान् निपङ्गी निषधेश्वरः । वीरसेनसुतो वीरः क्रौञ्चकर्णान्तकः कृती
देवदूतो दयायुक्तो बलवान् विनयी नयी । दशदिग्विजयी योद्धा महनीयो महाबलः
सत्यसन्धः सुधीः शान्तः शत्रुक्कालानलो नलः । पुण्यश्लोकः सुखी श्लाघ्यो भर्ता मे भूयतां वरः ॥२०॥ त्रिभिर्विशेषकम् ।
द्युतेऽनुजेन निर्जित्य दैवाद् निर्विषयीकृतः । मयैवानुगतः पत्न्या भुजद्वन्दपरिच्छदः
भिष्टैः पथि पराभूतः स्वगैः क्षिप्तोत्तरच्छदः । वनाद् वनं व्रजन् ग्रीष्मे सोढवातातपव्यथः
केनापि हेतुना शीघ्रं सत्त्वसौहृदवर्जितः । समादिश्य पितुर्गृहे गन्तुं लिपिमुखेन माम्
अनार्थां मां परित्यज्य सुप्तामेकाकिनीं वने । तथा कथञ्चिद् गतवान् यथा भूयो न वीक्षितः
गर्तागिरिसरिद्धोरं पश्यन्त्याऽपि मया वनम् । न लब्धः स क्वचिद् भूयः सप्रभाव इव द्रुमः
निर्विण्णा तमनालोक्य श्रान्तसुप्ता महावने । अस्ता चाजगरेणास्मि मोचिता शवरेण च

विवेकविकलस्याहं पतिता तस्य पञ्जरे । नैवाधिजगाम क्षेमाद् निर्गमं यत्नवत्यपि ॥ २७ ॥
 तं वराकमनात्मज्ञं स्वहस्ताङ्गारवर्णिणम् । सहसातिभयाचक्रे भस्मसाद् वरदो हरिः ॥ २८ ॥
 पुनः पथि मया प्राप्तो वणिक्सार्वभौमः । स नक्तं दन्तिभिर्ध्वस्तः स्वेच्छावान् व्यसनैरिव ॥ २९ ॥
 साजहं पतिपरित्यक्ता नष्टव्यजपटेव नौः । दुर्दशावर्तगतेऽस्मिन् वर्णमानाऽस्मि दुर्द्वरे ॥ ३० ॥
 विश्वविध्वम्भराधारधुरन्धरशुजो मम । दक्षिणस्या दिशः स्वामी भीमभूमिपतिः पिता ॥ ३१ ॥
 निजपत्युः समादेशाद् गच्छन्ती पितृमन्दिरे । अहं सम्यग् न जानामि तत्र यास्यामि वा नवा ॥ ३२ ॥
 तस्य राज्ञो हि चेत् किञ्चित् तत् क नौ सङ्गमः पुनः । मम वा किञ्चिदक्षेमं तत् क नौ सङ्गमः पुनः ॥ ३३ ॥
 आशापाशः प्रसममभितो जीवितं मे रुणद्धि प्राणत्यागो हठविरचितः श्रेयसे नोपदिष्टः । ॥ ३४ ॥
 एकैकापि व्रजति घटिका कल्पकोटिप्रमाणा नो जानामि त्वरितमधुना यद् मया किं विधेयम् ?
 अस्मिन् काले दश विजयते वर्षलक्षाणि देही तेषामेकं मम परिणतं पूर्णवर्षायुतो नम् ।
 तेनेदानीं न विषयस्ताश्चेतसो यान्ति शान्तिं वर्षकाले कथयति कथं मन्दतां वारिवेगः ? ॥ ३५ ॥
 एकाकित्वं दयितविरहः काननं मार्गखेदः स्थानभ्रंशो विभवविगमः साध्वसं दुर्जनेभ्यः ।
 इत्थं दुःखं निखिलमपि मे बालकालेऽपि जातं मन्ये नाभूदहमिव भवे दुःखिनी काऽपि नारी ॥ ३६ ॥
 नन्वेतद् मे किमपि भगवन् ! वृत्तमामूलभूतं श्रुत्वा दुःखं सहृदयहृदयैर्नैव कार्यं भवद्भिः ।

दुष्कर्मख्यं कचिदपि भवे वीजमुप्तं मया यत् तस्यैवेदं फलमविकलं पाकमभ्यागतं मे ॥ ३७ ॥
इति निगदितवत्यास्तत्र भूपालपुत्र्या वचनमपरिहीणं पुण्यमाकर्ण्य सम्यक् ।
अविरलजलविन्दुस्पन्दिभिर्नेत्रपत्रै-र्मुनिपरिपदशेषा वर्णभेदं प्रपेदे ॥ ३८ ॥
इति श्रीमाणिक्यदेवस्वरिकृते नलायने पञ्चमे स्कन्धे सप्तमः सर्गः ॥ ७ ॥

पञ्चमे स्कन्धे अष्टमः सर्गः ।

अथ देव्या वचः श्रुत्वा विज्ञानप्रचयो मुनिः । उच्छ्वस्य विक्रसदृष्टिः ससंभ्रममभापत ॥ १ ॥
हन्त ! सा दमयन्ती त्वं हन्त ! स त्वत्पतिर्नलः । त्वदर्शं हि पुरा देवाः समायान्ति स्म हि क्षितौ ॥ २ ॥
त्वां हि चक्रेश्वरी देवी सेवाहेवाकशालिने । भीमाय प्रथमापत्यं ददौ दमनको मुनिः ॥ ३ ॥
अहो ! वत महत् कष्टं किं द्रूमः किमु कुर्महे ? । सार्वभौमावुभौ यस्याः पिताऽपि स पतिश्च सः ॥ ४ ॥
यां न यस्पर्शं चण्डांशुर्वनेऽपि भुवनेऽपि च । यस्या न सदृशी काऽपि रूपेण विभवेन च ॥ ५ ॥
दानं मानं च या दत्ते पापं पुण्यं च वेत्ति या । शास्त्रे गीते च या दक्षा भक्ता देवे गुरौ च या ॥ ६ ॥
नराणां च सुराणां च स्त्रीणां नृणां च सर्वथा । गृहिणां च यतीनां च या श्लाघ्या गुरुभिर्गुणैः ॥ ७ ॥

सांऽपि संप्रति संग्रस्ता दुर्दशामीदृशी यदि । किं परेषां वराकाणां लोकानां तद् विचार्यते ? ॥ ८ ॥ पञ्चभिः कुलकम् ।
 आवर्ज्य सर्वगात्राणि पद्मिनीं च दिवात्यये । सलज्जाधैर्यनिर्वेदं ददर्श विवक्षा शुभम् ॥ ९ ॥
 तामित्थं सुस्थितां देवीं निःश्वासविधुराधराम् । आश्वासयितुमारेभे करुणार्द्रमना मुनिः ॥ १० ॥
 वत्से ! वैदग्धि ! दुर्भेद्या यद्यपि क्लेशभित्तयः । तथापि महतां सत्त्वं कुलिशादपि कर्कशम् ॥ ११ ॥
 दैवात् प्रियपरित्यक्ता न त्वं शोचितुमर्हसि । त्वत्तोऽपि हि न सज्जाता दुःखिनी किं शकुन्तला ? ॥ १२ ॥
 त्वमद्यापि सुखस्थाने स्थानभ्रष्टेन धीमता । कालज्ञेन स्वयं पत्या ग्रहिताऽसि पितुर्गृहे ॥ १३ ॥
 वत्सलः स च ते तातः सर्वं दास्यति वाञ्छितम् । कालमालम्ब्य भर्ताऽपि भूयस्त्वां पालयिष्यति ॥ १४ ॥
 सुखे दुःखे च पश्यन्तं स्वस्मादप्यधिकाधिकान् । वैरिणौ हर्षशोकाख्यौ धीरं नहि निगृह्यतः ॥ १५ ॥
 शृणु शाकुन्तलं वत्से ! त्वमाख्यानकमुत्तमम् । श्रुत्वा शिथिलशोकं ते हृदयं जायते यथा ॥ १६ ॥
 दुष्यन्तः पौरवो धन्वी राजा गजपुराधिपः । मृगन्यविह्वलः कञ्चिदन्वधावद् मृगं रथी ॥ १७ ॥
 महारथरथावत्तं सशराकूटकार्मुकम् । तमन्तरितसारङ्गाः प्रोचुर्धुनिकुमारकाः ॥ १८ ॥
 न वध्योऽयं न वध्योऽयं देवाश्रममृगो हि नः । कथं क्षत्रियशत्रुं ते निर्वहतु निरागसम् ॥ १९ ॥
 सफली मालिनीतीरे-निर्विघ्नं वीक्ष्य वो वनम् । राजन् ! निजभुजवातां कृतार्थय महीभिमाम् ॥ २० ॥
 स तथेति प्रतिश्रुत्य स्वकार्येषु विसृज्य तान् । एकाकी विरथः स्वैरं प्रविवेश तमाश्रमम् ॥ २१ ॥

विचरन् वृक्षमालासु स्फुरद्दक्षिणलोचनः । क्षुपसेकजुषां मध्ये कन्यानां काञ्चिदुत्तमाम् ॥ २२ ॥
 प्रच्छन्नः स्वेच्छया पश्यन्नित्थमन्तरचिन्तयत् । अहो ! पुराद् वनं धन्यं कन्या यत्रेयमीदृशी ॥ २३ ॥ गुग्मम् ॥
 श्रमोदककणाक्लिन्ना सावश्यायेव पद्मिनी । वल्कं शिथिलयत्येषा सख्या निविडसंयमम् ॥ २४ ॥
 लक्ष्मणाऽपि शशी हृद्यः शैवलेनापि वारि तत् । वल्कलेनापि रम्याऽसौ किं न वस्तुषु मण्डनम् ? ॥ २५ ॥
 यद् ममार्यस्य रागोऽस्यां क्षत्रिया तदियं द्रुवम् । सन्दिग्धेषु पदार्थेषु प्रमाणं हि सतां मनः ॥ २६ ॥
 सिञ्चन्ती चूतसंयुक्तां पुष्पितां माधवीमियम् । त्वमपीत्थं भवेत्युचैर्युक्तमुक्ता वयस्यया ॥ २७ ॥
 द्रागम्भः संभ्रमभ्रान्तो भृङ्गोऽस्या वक्त्रवारिजे । धन्योऽधरदलं पीत्वा रौति कर्णान्तिनेत्रयोः ॥ २८ ॥
 विवृत्तभ्रान्तहस्ताग्रा लोलाक्षी धुन्वती शिरः । मधुव्रतनटेनेयं निःसङ्गीतं हि नर्चिता ॥ २९ ॥
 रक्ष रक्षालि ! रोलम्बादिति व्यक्तार्तगीरियम् । त्रातुमाह्वय दुष्यन्तमिति सख्योपहस्यते ॥ ३० ॥
 तदेवं तावदित्यन्तः स्फुटप्रकटमभ्यधात् । आदिष्टोऽस्मि वनं त्रातुं राज्ञाऽऽसन्नविहारिणा ॥ ३१ ॥
 तत् कोऽयं पौरवे पृथ्वीं पाति दुर्दृष्टधातिनि । अन्यायमतिमुग्धासु मुनिकन्यासु चेष्टते ? ॥ ३२ ॥
 आर्य ! काञ्चिद् न विमोञ्च विम्वक्कृद् वा तथाविधः । नवरं भ्रमराद् भ्रान्ता सखीयं नः शकुन्तला ॥ ३३ ॥
 इयं कुलपतेः पुत्री गालवस्य महात्मनः । प्रियंवदानुस्रयाख्ये सख्यावावागुभे अपि ॥ ३४ ॥
 सोमतीर्थप्रयातस्य तातस्यादेशतः सताम् । आतिथेयं करोत्येषा तदार्यातिथ्यमस्तु ते ॥ ३५ ॥

इत्युक्तो मुनिकन्याभ्यां मत्वा वाचैव तं विधिम् । नन्दिदुर्मतले तामिः सह गोष्ठीमचीकरत् ॥ ३६ ॥
नन्वदारः कुलपतिस्तत्पुत्री वः सखीति किम् ? । पालनाद् गालवस्तातो वप्ता स्यात् कौशिकः पुनः ॥ ३७ ॥
तत्तपःखण्डनां कर्तुं मेनका पूर्वमाययौ । तां दृष्ट्वा च परं यद्वा किमार्यस्य निवेद्यते ? ॥ ३८ ॥
अस्तु ज्ञातं विशालाक्षी तदिदं मेनकोद्भवा । अथ किं तत्परित्यक्ता प्राप्ता हि मुनिना वने ॥ ३९ ॥
दिव्यप्रभावतस्तस्याः शुका वृत्तिं वितेतिरे । शकुन्तैर्ललिता पूर्वं तेन नाम्ना शकुन्तला ॥ ४० ॥
आसंप्रदानतः कार्यमनया तद् मुनिव्रतम् । सह वा सदृशाक्षीभिः कुरङ्गीभिनिर्विन्द्यति ॥ ४१ ॥
इमां वराय कस्मैचिद् महर्षिर्दत्तुमिच्छति । अस्यास्तु हृदये नित्यं तपसि स्पृहयालुता ॥ ४२ ॥
उपराजमिति श्रुत्वा प्रजल्पन्ती प्रियंवदाम् । उत्थाय गन्तुमारेमे कुपितेव शकुन्तला ॥ ४३ ॥
कथयिष्यामि गौतम्या इमामश्लीलवादिनीम् । इति पारिष्टवं यान्तीमारुहोव प्रियंवदा ॥ ४४ ॥
चण्डि ! किं लभ्यते गन्तुमधमर्णांसि मे यतः । वृक्षसेचनकद्वन्द्वं मम देयं तदर्पय ॥ ४५ ॥
वक्षेण वलितां सख्या परिहासविदग्धया । तस्यास्तामनृणीकर्तुं स्वहारं नृपतिर्ददौ ॥ ४६ ॥
साऽऽशु तद्बहुमानेन निशुभोच शुधैव ताम् । अभूत् तेषां पुनर्गोष्ठी तत्तद्वाचोनुयायिनी ॥ ४७ ॥
नृपतिरनुशकुन्तलं स कामी नृपमनुवद्वमतिः शकुन्तलाऽपि । ॥ ४८ ॥
तदुभयमपि पश्यतः स्म सख्यौ तदिति वभूव रतिधिरं चतुर्णाम्

समजनि रजनीमयं रजोभिर्नृपतिमनुव्रजतां ततोऽवलानाम् ।
क्षुभितमनुजनं वनं तदासीत् शिथिलितगोष्ठिचतुष्टयं च तासु
निजबलमखिलं बहिर्विधातुं लघु ललितं प्रचचाल भूमिपालः ।
उदजमनु समन्विता सखीभ्यां स्मरभररुद्धगतिः शकुन्तलाऽपि
व्यर्थं तस्थौ व्यथितचरणा दर्मसूत्र्या किलेति व्यावृत्ताक्षी विटपघटितं वल्कलं चेत्यपश्यत् ।
स प्रत्याशं वलितनयनं पश्यतस्तस्य राज्ञः शून्यं चक्रे कुलपतिसुता तेन चित्तं सुरावत्
इतिश्रीमाणिक्यदेवसूरिकृते नलायने पञ्चमे स्कन्धे अष्टमः सर्गः ॥ ८ ॥

पञ्चमे स्कन्धे नवमः सर्गः ।

उदजं ग्राप्य न प्राप रतिं क्वापि शकुन्तला । स्कन्धावारगतो राजा निद्रां निशि न लब्धवान् ॥ १ ॥
शून्या नाचिन्तयत् किञ्चिद् नित्यकृत्यं मुनेः सुता । तद्वनासन्नमास्थाय नास्मरत् पौरवः पुरम् ॥ २ ॥
उभौ लज्जानदीरुद्धात्रुभौ दुर्लभरागिणौ । सव्यापसव्यमुक्तेषुर्जघन्वान् तद् द्वयं स्मरः ॥ ३ ॥
इत्थं तद्युग्ममारुह्य स्वैरं वदति मन्मथे । दैवाद् नक्तश्चैश्चक्रे मुनीनां यज्ञविप्लवः ॥ ४ ॥

तदाऽभ्यर्थनया प्राप्तः स एकोऽपि नृपः स्वयम् । अग्रेऽपि नर्त्तकः सद्यः किं पुनस्तूर्यमाहवम् ॥ ५ ॥
तद्वदुर्ध्वनिनिर्दूतनक्तञ्चरचये वने । कर्म कर्मठिनश्चक्रुर्वैतानं वीतसाध्वसाः ॥ ६ ॥
एकत्र वनवासेऽपि द्रुपस्यन्तौ परस्परम् । द्वावासन्ननवां नीतौ व्यवस्थां मदनेन तौ ॥ ७ ॥
मालिनीतीरकुञ्जेषु सा निनाय स्मरज्वरम् । जगाम तत्र राजापि तद्विलोकनतत्परः ॥ ८ ॥
ददर्श तत्र निश्चेष्टां दलस्रस्तरशायिनीम् । सत्वीभ्यामपि साश्रुभ्यां सेव्यमानां शकुन्तलाम् ॥ ९ ॥
कथञ्चिदपि पृच्छन्त्योर्वारं चारं द्वयोरपि । तयोर्भावज्ञयोर्भावं स्थित्वा स्थित्वा जजल्प सा ॥ १० ॥
श्रुत्वा मां नास्ति मे बन्धुर्न गोप्यं किञ्चिदेव चाम् । किं भूयोऽपि तथा कार्यं यथा स्यात् तत्कृपा मयि ॥ ११ ॥
ततः स्वीकृत्य कर्त्तव्यं सख्यौ श्लाघापुरस्सरम् । तां दुष्मन्ताय दातव्यं स्मरलेखमयाचताम् ॥ १२ ॥
तथा च रचितं लेखं लिखितं केतकीदले । प्रस्तुतो वा नवेति द्वे पठतः स्म यथा किल ॥ १३ ॥
न जानामि तवावस्थां क प्रवेशः पराशये ? । हन्ति तु त्वत्कृते कामं कामो निर्दय ! मद्रपुः ॥ १४ ॥
इति श्रुत्वा स गार्थार्थं शीघ्रं जनितसंभ्रमः । प्रविश्य कलया वाचा प्रत्युवाच शकुन्तलाम् ॥ १५ ॥
शुक्तं पर्ययुक्तोऽस्मि किन्तु शुग्धेऽवधारय । इदं प्रकोष्ठतः स्रस्तं किमर्थं बलयं मम ? ॥ १६ ॥
नूनं प्राकृतमद्राधं वाधते त्वां मनोभवः । रचिरदितमेवेन्दुमन्वदति च कौमुदीम् ॥ १७ ॥
इति जल्पंस्तया सार्द्धं निपिण्णः खिन्नविग्रहः । अयाज्यत वयस्याभ्यां स्वीकर्तुं स शकुन्तलाम् ॥ १८ ॥

आजीवितान्तमात्मीयं वपुर्वित्तं तयोः पुरः । चक्रे तदा तदायत्तं सत्यवादी स पार्थिवः
ततः कृतार्थयोः सख्योव्यजिपूर्वं प्रयातयोः । दयितो रन्तुमारंभे कन्याविश्रम्भनागरः
तस्या वामस्वभावेन बालावस्थानुयायिना । स कामी दृष्टिरागोऽपि क्षणं पर्याकुलोऽभवत्
तैस्तैर्मृदुभिराक्लिष्टैरुपायैः परिशीलयन् । दुष्मन्तः स्वेच्छया रेमे वशीकृत्य शकुन्तलाम्
स पूर्वविरहव्यग्रां गच्छन्नापृच्छय बल्लभाम् । तस्या मनोविनोदार्थमित्यदादङ्गुलीयकम्
मन्नामवर्णभैवैकं त्वमत्र गणयान्वहम् । तदन्ते त्वां समानेतुं समेष्यति जनो मम
आशापाशनिबद्धेन हृदयेन वियोगिनी । साऽपि तद्गणनासक्ता कथञ्चिद् जीवितं दधौ
इत्योघसंज्ञया तस्याः कुर्वत्याः प्राणधारणम् । यावत् पर्याप्तकालोऽभूत् स वर्णगणनक्रमः
तावत् तदुज्ज्वारि पाणिपात्रो दिगम्बरः । अशनायान्वितो मौनी दुर्वासा भिक्षुरायौ
महन्मुनिवरे तस्मिन् प्रमद्वरतया तया । बभूव स्वलितातिथ्या मिथ्यात्वरहिताऽपि सा
ततो मुनिमुखेनैव पूज्यातिक्रमकोपिनः । द्राक् तिर्यग्जृम्भका देवाः स्फुटमित्यशपन्त ताम्
स्मरन्तीयं न जानीषे ममाप्यतिथिमागतम् । मत्तवत् पूर्ववार्त्तां त्वां न स्मर्त्ता स्मारितोऽपि सः
श्रुत्वा तं शापमाप्ताभ्यां सखीभ्यां स मुनिर्दुतम् । अनुव्रज्य पुरः स्थित्वा मुहुर्नत्वाऽन्वनीयत
दीनामशरणां शून्यां बालां विरहविह्वलाम् । शकुन्तलां च विज्ञाय प्रसेदुर्व्यन्तरामराः

दमयन्त्या
आश्वास-
नाय चा-
रणश्रमणैः
कथितं
शकुन्तला-
ख्यानकम् ।

श्री न ला य न म

अभिज्ञानात् पुनः स्मत्ता दत्तस्तरित्यनुग्रहः । तयोश्च दृक्पथाद् दूरं चक्रे व्यवहितो मुनिः ॥ ३३ ॥
 अभिज्ञानाय सङ्कल्प्य तद् द्रष्टव्यस्याङ्गीयकम् । सख्यौ दुःखभयात् श्रापं विदितं तेन चक्रतुः ॥ ३४ ॥
 ततः शापाच्च निश्चिन्ते दुष्मन्ते प्रथिवीपतौ । वर्णसङ्ख्याधिकं कालं न विपेहे शकुन्तला ॥ ३५ ॥
 ईषदापन्नसत्त्वां तां किमेतदिति शङ्किताः । ददृशुस्तापसा चक्षीमकालललितामिव ॥ ३६ ॥
 अवर्णवाद्मात्मीयं मत्वा तेषां विरक्तितः । मुखं सा दर्शयामास सखीभ्यामपि न स्फुटम् ॥ ३७ ॥
 कथं पितरि संग्राप्ते भविष्याम्यहमीदृशी ? इति त्रासाद् गतच्छायं स्त्रीरत्नं तद् बभूव च ॥ ३८ ॥
 कालक्रमेण संग्राप्तस्त्वत्पिता गालवोऽपि सः । अभ्युत्थितमुनिव्याप्तं कुर्वन्नवमिवाश्रमम् ॥ ३९ ॥
 तस्याग्रिशरणं सद्यः प्राप्तमात्रस्य यज्वनः । इति श्रुतिपथं प्रापदशरीरा सरस्वती ॥ ४० ॥
 दुष्मन्तेनाहितं वीर्यं विभ्रती भूतये शुभः । जानीहि तनयां ब्रह्मन् ! बह्निगर्भां शमीमिव ॥ ४१ ॥
 तामाकर्ण्य मुनिर्वाचं प्रीतः पत्युर्गृहं प्रति । प्रगुणीकर्तुमारेमे प्रस्थानाय शकुन्तलाम् ॥ ४२ ॥
 इति च स्वच्छवात्सल्यविह्वलेनान्तरात्मना । सशङ्कामङ्कमारीष्य लज्जमानामलालयत् ॥ ४३ ॥
 किञ्च स्वयं ग्रणिहर्तुर्वदुभिस्तरुभ्यः प्राप्तानि सन्निधिवशाद् वनदेवतानाम् ।
 दिव्यानि रत्नमणिमौक्तिकनिर्मितानि तस्यै ददौ स विचित्रानि विभूषणानि
 इत्यन्तरिक्षवचनात् पितरि प्रसन्ने पत्युर्गृहं प्रति शकुन्तलया प्रयातुम् ॥ ४४ ॥

ॐ नमो भगवते वासुदेवाय ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥ ६३ ॥ ६४ ॥ ६५ ॥ ६६ ॥ ६७ ॥ ६८ ॥ ६९ ॥ ७० ॥ ७१ ॥ ७२ ॥ ७३ ॥ ७४ ॥ ७५ ॥ ७६ ॥ ७७ ॥ ७८ ॥ ७९ ॥ ८० ॥ ८१ ॥ ८२ ॥ ८३ ॥ ८४ ॥ ८५ ॥ ८६ ॥ ८७ ॥ ८८ ॥ ८९ ॥ ९० ॥ ९१ ॥ ९२ ॥ ९३ ॥ ९४ ॥ ९५ ॥ ९६ ॥ ९७ ॥ ९८ ॥ ९९ ॥ १०० ॥

आपृच्छद्य गद्गद्विरा परिरभ्यमाणे तामूचतुः सपदि शापमुपेक्ष्य सख्यौ
स त्वां यदि स्मरति नैव कदापि राजा तस्याङ्गुलीयकमिदं हि तदार्पणीयम् ।
श्रुत्वा च तत् किमिति सापि पुनर्ब्रुवाणा नन्वेवमेव किल मन्दमवादिताभ्याम्
पत्युर्गृहं प्रति चचाल शकुन्तलापि हृष्टेखया सकलमाकुलया दधाना
साकं शार्ङ्गरेवेण पृष्टिविषये शारद्वतेनाग्रतो गौतम्या स समं विचित्रवचनालापैः प्रयान्त्याः पुरः ।
भूयासुस्तव पञ्चवर्णजलदप्रच्छन्नहृयतिपाः पन्थानः सवितानराजभुवनप्रस्थाः पदार्था इव
इत्युक्त्वा कुलपतिना स्वयं विसृष्टा गङ्गायां सुखमतिवाह्य रात्रिमेकाम् ।
सोत्कण्ठं सपरिजना ग्रणे ग्रपेदे दुष्मन्तस्थितिगुरु हस्तिनापुरं सा
इति श्रीमाणिक्यदेवसूरिकृते नलायने पञ्चमे स्कन्धे नवमः सर्गः ॥ ९ ॥

पञ्चमे स्कन्धे दशमः सर्गः ।

तानागतवतः सर्वान् शीघ्रं विज्ञाप्य चेन्नमृत् । अन्तः प्रवेशयामास पुरोहितपुरस्सरः
केऽमी किमर्थमवेति ? तेषु सर्वेषु पौरवः । असंस्तुतेष्विव क्षुब्ध्या तत्क्षणं क्षिप्तवान् दशः

॥ ४५ ॥

॥ ४६ ॥

॥ ४७ ॥

॥ ४८ ॥

॥ ४९ ॥

॥ १ ॥

॥ २ ॥

दमयन्त्या
आश्वास-
नाय चा-
रणश्रमणैः
कथितं
शकुन्तला-
ख्यानकम् ।

॥११७॥

शकुन्तला तु पश्यन्ती पतिमास्थानसंस्थितम् । प्रौढमेपोपसृष्टाऽपि चुक्षुमे मनसा भृशम् ॥ ३ ॥
 तत्तस्या दक्षिणं चक्षुः स्पन्दमानं पुनः पुनः । चक्रे निरुद्धनिःश्वासनिष्पन्दमखिलं वपुः ॥ ४ ॥
 तेषां विरचिते राज्ञा कुशलप्रश्नक्रमेणि । प्रणीतसमुदाचारः स्वस्थः शार्ङ्गरवोऽवदत् ॥ ५ ॥
 सर्वमव्याहृतं राजन् ! वार्त्तं कुलपतेरपि । स त्वां तत्रभवानाह विजयाशीः पुरःसरम् ॥ ६ ॥
 स्वयं स्वीकृतवान् यच्च धर्मरागिणि भूषतौ । स्थिते त्वयि वरे पुत्र्या कृतं निश्चिन्तया द्रुतम् ॥ ७ ॥
 इयं कुलपताका नः प्रासादस्त्वं च जङ्गमः । विधाय युवयोर्योगं युक्तकारी स्थितो विधिः ॥ ८ ॥
 संप्रत्यापन्नसत्त्विति तदियं ग्रहिता त्वयि । ईदृशे न यतः कन्या पितुर्वैशमनि शोभते ॥ ९ ॥
 इति तस्मिन् वदत्येव प्रत्युवाच द्रुतं नृपः । धिक् किमेतदुपन्यस्तमसमञ्जसमञ्जसा ? ॥ १० ॥
 ब्रह्मन् ! सम्यग् भवान् वेत्ति कस्मै का ग्रहिता किल । इमां न परिणीतामप्यहं जानामि कुत्रचित् ॥ ११ ॥
 तत् कथं व्यर्थसम्बन्धो मयि स्थानस्थितेऽपि वः ? । युक्तेव घटते सत्सु माननाऽपि यतः सताम् ॥ १२ ॥
 इत्याकर्ण्य नृपस्योक्तं सद्यः क्षोभं ब्रजन्नपि । पुनः सधैर्यसंरम्भं प्रोचे शारद्वताग्रजः ॥ १३ ॥
 ग्रहिता त्वत्कृते राजन्नियं च त्वत्परिग्रहः । असत्त्वं न वयं ब्रूमः कोपेन प्रणयेन वा ॥ १४ ॥
 सोमवंशविशुद्धस्य सत्यशौचान्वितस्य वा । विशेषेण विशांपत्युः पौरवस्य पुरस्तव ॥ १५ ॥ युग्मम् ॥
 न तु स्मरति ते राजन्नवधानं विनाऽधुना । नृणां हि चेतनाचक्षुः प्रमादपटलावृतम् ॥ १६ ॥

शकुन्तले ! महाराजं भर्तारिमवबोधय । स्वेच्छावान् राजधर्मोऽपि प्रायः स्मृतिपराङ्मुखः
इत्युक्त्वा गुरुशिष्येण व्रीडावनतकन्धरा । सा विरेजे महादुःखात् प्रविविक्षुरिव क्षितिम्
तस्मिन्स्तादृशि दुर्द्वेपे ग्रेष्मिण प्राप्ते दशामिमाम् । मम वज्रमयाः प्राणाः प्रियस्य रसनाऽथवा
परिणीतेऽपि सन्देहस्तद् वाच्यं किमतः परम् ? । हता हि सांप्रतं तावदाशा दूराधिरोहिणी
ततो दुष्मन्तकौशिकयोगौतम्याश्च परस्परम् । गम्भीरमुधशान्तोऽभूद् विवादः कोऽपि तत्क्षणम्
आर्यपुत्राथवा नैवं किञ्चित् पौरव ! ते क्षमम् । तदा तादृशमाख्याय संप्रत्याख्यातुमीदृशम्
यत् स्यात् किञ्चिदभिज्ञानं तद् भवेत् प्रत्ययस्तव । बाहं दर्शय तच्छीघ्रं नीत्या को न प्रतीयते ?
तर्हि त्वया तदा दत्तं नामाङ्कितमलौकिकम् । तदेतदङ्गुलीयं ते क तु तद् देहि दृश्यताम्
हन्त ! नास्ति क तद् यातं आर्यगौतमि ! किन्तिवदम् । पश्य प्रज्ञेव सोद्वेगा शून्या मे कथमङ्गुली ?
वत्से ! तत् पतितं मन्ये गङ्गायामङ्गुलीयकम् । शक्रावतारतीर्थस्य प्रणमन्त्या जलं तव
तानि प्रियंवदोक्तानि स्मर वा मालिनीतटे । भद्रे ! स्मृतं मया सर्वं न स्मृतं च विस्मयताम्
ईदृशैः खलु नारीणां ललितस्निग्धशीतलैः । असत्यवाक्सुधासारैः प्लाव्यते विपयी जनः
हा हा मैवं महाभाग ! मुग्धात्मा कन्यकाजनः । अदृष्टव्यवहारश्च कथं मिथ्या भविष्यति ?
ततः प्रकुपितश्चित्ते दुष्मन्तस्य तया गिरा । हस्तमुद्यम्य साक्षेपं क्षिप्रं शार्ङ्गरोऽवदत्

॥ १७ ॥
॥ १८ ॥
॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥
॥ २६ ॥
॥ २७ ॥
॥ २८ ॥
॥ २९ ॥
॥ ३० ॥

ओ भो भूपाल ! युक्तस्ते द्रोहः कुलपतिं प्रति । तस्करः कुलकन्याया येन पात्रीकृतो भवान् ॥ ३१ ॥
 इयं शीलकुलोपेता रूपलक्षणसंयुता । न दीयते किमन्यस्मै यदि न त्वं वृतो भवेत् ॥ ३२ ॥
 प्रजिघाय कुलीनत्वादिमां कुलपतिस्त्वयि । दास्त्यागमहापापं तत् किं कर्तुं त्वमर्हसि ? ॥ ३३ ॥
 नूनमैश्वर्यमत्तानाममी लक्ष्मीविकारजाः । भवन्त्येवंविधा भावा नितान्तमवशात्मनाम् ॥ ३४ ॥
 निगृह्य श्रुतिद्वग्वाचस्ततो हरति चेतनाम् । समुद्रमथनोत्पन्ना लक्ष्मीर्विपसहोदरी ॥ ३५ ॥
 न पश्यति पुरःस्थं यद् विज्ञप्तं न शृणोति यत् । यद् न जल्पति लक्ष्मीवान् न च स्मरति संस्तुतम् ॥ ३६ ॥
 अथवा किं बहूक्तेन यत् सन्देशहरा वयम् । इयं कुलपतेर्वाचा मुक्ताऽस्माभिर्गुण ! त्वयि ॥ ३७ ॥
 इमां स्वीकुरु वामा वा सर्वत्रापि प्रभुर्भवान् । कृत्वा कुलपतेर्विषयममी प्रचलिता वयम् ॥ ३८ ॥
 इत्युत्थाय प्रयान्तं तमनुयान्तीं शकुन्तलाम् । अवेक्ष्य रुदतीं दीनां गौतमी वाक्यमब्रवीत् ॥ ३९ ॥
 हा शार्ङ्गरव ! मा मैवं प्रतीक्षस्व ननु क्षणम् । अनुगच्छति नौ दीना विलपन्ती शकुन्तला ॥ ४० ॥
 ईदृक् निष्करणे पत्यौ किं मे पुत्री करोतु वा ? । इत्युक्तः स वलद्वीवं क्रुद्धः शार्ङ्गवोज्ज्वलत् ॥ ४१ ॥
 ननु तिष्ठ प्रमत्ताऽसि भूयः किं हि तवाश्रमे ? । इत्थं दहति च ग्रेम स्वच्छन्दमपरीक्षितम् ॥ ४२ ॥
 यथा नृपस्त्वाह तथाऽसि चेत् त्वं ततः पितुर्निःकलया त्वया किम् ? । ॥ ४३ ॥
 निजं च जानामि शुचित्रतं तत् पत्युर्गृहे दास्यमपि क्षमं ते

इति ब्रुवाणं मुनिपुत्रकं तं जातानुकम्पो नृपतिर्जगाद ।
 भो भो महात्मन् ! मुनयो दयाद्रीं भवन्ति तत् किं त्यजसीदृशीं स्त्रियम् ?
 राजन् ! समग्रोऽपि जनः परस्मै धर्मोपदेष्टा न पुनर्निजस्य ।
 यदीदृशस्त्वं सञ्चणोऽसि दारत्यागी भवानेव ततः किमेवम् ?
 सापत्यामपरिचितामिमामदृष्टां संपन्नामपि गुणसंपदा समन्तात् ।
 सङ्गृह्य प्रणयितयाहमद्य दारत्यागी स्यामुत भण पारदारिको वा ?
 नो चेत् किं परिकरदुर्वहा ममेयं द्वेष्या वा मनसि लघुत्वभाजनं वा ।
 न्यायेन स्वमपरिवादिनं वितन्वन्नित्यूचे तमनु मुनिं जनाधिनाथः
 त्वं राजा वयमपि तापसाः असिद्धा नारीयं त्रितयमिदं ग्रभूतमत्र ।
 त्वं त्राता वयमपि युक्तवृत्तिवाचः पाल्येयं तदिह कुरुष्व यत् क्षमं ते
 इत्युक्त्वा सपदि शकुन्तलां विहाय स्वच्छन्दं सपरिजने मुनौ प्रयाते ।
 कौशिक्यामजनि जनो दयार्द्रचेताः स्वीकर्तुं नृपमपि तां मुहुर्ययाचे
 अथ कथमपि राजा तां गृहे नानुमेने मनसि परकलत्रं सर्वथा मन्यमानः ।
 सदयहृदयभावस्तं पुरोधो वभापे पुनरुचितविधिज्ञः प्रज्ञया वीक्षितार्थः

॥ ४४ ॥
 ॥ ४५ ॥
 ॥ ४६ ॥
 ॥ ४७ ॥
 ॥ ४८ ॥
 ॥ ४९ ॥
 ॥ ५० ॥

यत् तावकस्य गणकैः प्रथमस्य सूनोः श्रीवत्सलाञ्छनसुरः कथितं किलास्ति ।

॥ ५१ ॥

आस्तां तदा प्रसवकालमियं गृहे मे दृष्टे सुते समुचितं सकलं विधेयम्

तथेति राज्ञानुमतः पुरोधया यावद् गृहीत्वा स्वगृहे जगाम ।

॥ ५२ ॥

श्वासाकुलस्तावदुपेत्य शीघ्रं समासमक्षं सहसा जगाद्

चित्रं चित्रमहो ! गृहे मम गता सा मुक्तकण्ठं शुचा निन्दन्ती निजकर्म वाष्पसलिलं बालाऽऽशु तस्याज च ।

स्त्रीसंस्थानमुपेत्य तां च तिर्यञ्चयोजिर्जवाद् यात्यदः प्रेक्ष्यन्ते महसोत्वणा दशदिशस्तेनाखिलाः पश्यत ॥ ५३ ॥

ततो राज्ञ्यं सर्वं वत किमिदमित्याकुलमभूद् भयं भेजे राजा न खलु मम दुश्चेष्टितमिति ।

वितेनुर्वैतानं द्विजवरगणाः शान्तिकविधिं समन्वादानर्चुः कुलदुहितरो गोव्रजरतीः ॥ ५४ ॥

माया किन्तु किमिन्द्रजालमथवा चित्तभ्रमोऽभूद् ध्रुवं सा बाला नहि निर्निमित्तमथवा प्राप्तेति चित्ते ससन् ।

तेनाश्चर्यरसेन शान्तकरणभृद्भारगर्भात्मना किञ्चित्कालमनन्यकौतुकसो राजापि तस्थौ भृशम् ॥ ५५ ॥

इति श्रीमाणिक्यदेवस्वरिकृते नलायने पञ्चमे स्कन्धे दशमः सर्गः ॥ १० ॥

पञ्चमे स्कन्धे एकादशः सर्गः ।

अथैकदा पुरे तस्मिन् हृद्विक्रयकारिणः । आरक्षकनराः प्रापुर्धौविरादङ्गुलीयकम्
तस्याभरणमुख्यस्य राजनामाङ्कितस्य ते । पिनह्याधिगमं वेगादपृच्छन् धीवरं रुषा
शक्रावतारतीर्थस्य जालाकृष्टस्य पाटनात् । ऊचे रोहितमत्स्यस्य तत् प्राप्तं जठरान्तरात्
अश्रद्धेयगिरं मत्वा कैवर्त्तं दण्डपाशिकः । राज्ञोऽङ्गुलीयकं दत्त्वाऽपृच्छद् वध्यस्य निर्णयम्
मुद्गारत्नं तदुद्गीक्ष्य शान्तशापविषभ्रमः । उदश्रुरभवद् राजा सद्यः स्मृत्वा शकुन्तलाम्
उपपत्तिमतीं मत्वा तत्प्राप्तिं गौतमीगिरा । अमोचयत् स कैवर्त्तं कृत्वा दारिद्र्यवर्जितम्
तदादि स महादुःखी दुष्मन्तः स्वममन्यत । जन्मस्मृतिमिव प्राप्तं सुप्तोत्थितमिवाथवा
ददाह हृदयं तस्या न तथा विरहानलः । स्वयं भग्नप्रियाशस्य पश्चात्तापो यथा भृशम्
शयन-स्नान-ताम्बूल-विलेपनविवर्जितः । कारागारमिव प्राप्तः साम्राज्येऽपि बभूव सः
लीलाललितनिर्मुक्तं गीतनृत्यादिवर्जितम् । बभूव सकलं राज्यं तदुःखेन निरुत्सवम्
विरहवेदनया भृशमाकुलः सहचरं परिगृह्य क्षमाधवः । प्रियतमाललितप्रतिचन्द्रया विहरति स्म वने रतिवार्त्तया ॥ ११ ॥
अहो ! दहति हन्त ! मे हृदि तदेव लीलावनं स एव च मधूत्सवः प्रलयकालकल्पस्थितः ।

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥

प्रियाविरहवेदनाविवशचेतसः सर्वथा तदद्य परिवर्तते मम वयस्य ! विश्वं जगत् ॥ १२ ॥

कुलवति सुभगे जनेऽनुरागं कथमितरोऽपि जनः करिष्यतेऽद्य ।

इह खलु विषयेऽतिदुःखभाजां ग्रथममुदाहरणं प्रिया समासीत् ॥ १३ ॥

ननु सखे ! भवता कथितस्तदा मुनिसुताधिगमः प्रथमं मम ।

अथ पुनः परिहास इति त्वया मयि गभीरतया प्रतिपादितः ॥ १४ ॥

भो राजन् ! यदि तावदत्रभवती त्वद्धर्मपत्नीं ततस्तां शक्त्या खलु हर्तुमत्र विजयी नाखण्डलौऽपि क्षमः ।

तत् केनापहृता भवेत् प्रियसखी कुत्राथवा वर्तते ! तस्याः कोऽपि हि दिव्यभूमिविषयी बन्धुः परिज्ञायते ॥ १५ ॥

जाने सख्यास्तव भगवती मेनका जन्मभूमिर्जातग्रीत्या सपदि च तया निश्चितं सापहृत्य ।

नीता दिव्यव्यतिकरमयं दुर्गमं भूमिभागं वैताल्ये वा निवसति गिरौ सा बने नन्दने वा ॥ १६ ॥

अथवा न जीवति शकुन्तला ध्रुवं विषमापमानहतया तया मम ।

जननीकरादपि नभःस्थलान्तरे गिरिभूमिं कुत्रचन पातितं वपुः ॥ १७ ॥

शान्तं पापममङ्गलं प्रतिदत्तं स्वस्त्यस्तु तस्यै सखे ! यत्नं तज्जननी हि तत्र कुरुते मूर्च्यां ससत्त्वा च सा ।

प्रायः कान्तपराभवेऽपि भवति स्वापत्यवात्सल्यतः स्वीकुर्वन्ति यदत्र मृत्युरमसं नापन्नसत्त्वाः स्त्रियः ॥ १८ ॥

प्रियवयस्य ! मया सदृशो जडस्त्रिसुवनेऽपि न कोऽपि किलाभवत् ।

प्रियतमां परिहृत्य शकुन्तलां निजकुलक्रममूलहरोऽपि यः
अधि वयस्य ! कदुष्णतरैरिमैरविरलैरपि लोचनवारिभिः ।
निरपराधवधूपरिहारभूरनुशयाग्निरयं न निगृह्यते
यो यः स्वयं प्रियतमापरिहारकारी यो यः प्रयाति मरणं निरपत्य एव ।
आकल्पमेकवचनेन हि निर्विकल्पं दुष्मन्त नाम लभतां भुवि सोऽपि सोऽपि
इत्युक्तः सन् हर्म्यभागे स यातो राजन् ! राजन् ! रक्ष रक्षेत्यरौषीत् ।
श्रुत्वाऽऽरावं तस्य राजाप्यधावद् नैवापश्यत् क्रन्दतस्तस्य मूर्त्तिम्
रक्षां कर्तुं तस्य शब्दानुसारी यं यं राजा याति कक्षान्तरं च ।
तस्मात् तस्मादन्यमन्यं प्रवेशं गाढाक्रन्दः केन चित्रीयते सः
रक्षोभूतप्रेतवेतालमुख्यः कोऽयं चित्ते वेत्ति नैव स्वसारम् ।
दृष्टस्त्वसौ जीवितस्य ध्रुवं स व्यक्तं यद् वा तस्य रुष्टः कृतान्तः
क्रीडापात्रं ब्राह्मणं मे विनिम्नन् मामुद्यम्य व्याहरत्येष धूर्तः ।
यत् तस्यैव व्योमभागं धुनानः क्ष्वेडानादः श्रूयतेऽसौ तथाहि
नन्वेव मां मेषवत् कम्पमानं रुद्धा कण्ठं हन्मि शार्दूलवृत्त्या ।

॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥

॥ २६ ॥

॥ २७ ॥

॥ २८ ॥

॥ २९ ॥

॥ ३० ॥

॥ ३१ ॥

॥ ३२ ॥

आर्त्तत्राणव्यापृतः संग्रति द्राक् दुष्मन्तस्त्वां पातु घन्वी किलेति
रे रे रक्षस्तिष्ठ तिष्ठ क यासि ? छद्मच्छन्नस्त्वं न मे गोचरोऽसि ।
किन्तु द्रोपिस्कन्धरक्तारुणानां प्रत्यक्षस्त्वं पत्रिणां मामकानाम्
सम्भ्रमङ्गं स द्रुवाणस्तदित्यं चक्रे चापं सज्जगुञ्जद्रुणं च ।
स्यक्त्वा विग्रं मातलिस्तं च वेगात् प्रत्यक्षोऽभूत् सस्मितं भाषमाणः
अयि सखे ! विमुखं कुरु साधकं त्वमहनेव हि मे भव मन्मुखः ।
न तु मुहुत्सु सतां श्रवणस्पृशो विनिपतन्ति दृशो न शिलीमुखः
किमपूर्वमेतदपि ! संविधानकं पुरुहूतसूत ! कुशलं कुतोऽधुना ? ।
इति तं जगाद परिरभ्य भूपतिः कटुभाषिणं स विनिवार्य माधवम्
आयुष्मतः सकरुणस्य रसान्तरायक्रीडाकृता भव नरेन्द्र ! तदद्य सद्यः ।
आदेशतः शतमखस्य कुरुष्व यात्रां वैताढ्यसीमनि निशाचरसूदनाय
इत्युक्त्वा तं मातलिः स्यन्दनाङ्गे निःशङ्कानामेकधुर्यं निवेश्य ।
चक्राधातुल्युण्णपर्यस्तजालः कण्ठाभोगन्यस्तमालञ्चाल
इति श्रीभागिकयदेवसुरिकृते नलायने पञ्चमे स्कन्धे एकादशः सर्गः ॥ ११ ॥

पञ्चमे स्कन्धे द्वादशः सर्गः ।

तस्मिन्नारुह्य संताप्ते रथं मातलिसारथिम् । पुरेषु राक्षसेन्द्राणां समनहन्त सैनिकाः
शब्दैः समरभेरीणां निर्भरं भरितेऽम्बरे । अनाहूता अपि प्रापुः स्वयमप्सरसो रसात्
शतघ्नीशूलमुखलमुखण्डीमुखद्रादिभिः । पिधाय भास्करं चक्षुर्निशाभिन्निशाचराः
ततो दुष्मन्तसूर्यस्य दृष्ट्या नाराचरोचिषः । तमप्यमन्दमन्दारमालाभिस्त्रिदिवौकसः
कृत्वा निःशब्दसञ्चारं रणक्षेत्रमकण्टकम् । स समं सन्मुखैर्दूतैरुपतस्थे शतक्रतुः
गीयमानगुणग्रामं गन्धर्वैर्धुतमूर्द्धभिः । तमद्धासिनसन्मानभाजनं विदधे हरिः
तैस्तैर्मृदुभिरालापैर्दन्वा दिव्याद्भुतं च तत् । आपृच्छन्तं सुनासीरः कथञ्चिद् विससर्ज तम्
शशंस सस्मितं तस्मै विस्मयोत्फुल्लचक्षुषे । स्थानानि तानि दिव्यानि मातलिर्गगनाध्वनि
अस्मिन् दशतया नित्यं दधाने फलसंपदः । कल्पवृक्षवने सन्ति परेलक्षा महर्षयः
अत्र तत्रभवान् भव्यविद्याधरनमस्कृतः । स्वयमिन्द्रगुरुः स्वामी मरीचिस्तप्यते तपः
इत्याकर्ण्य रथं मुक्त्वा दुष्मन्तो नन्तुमिच्छया । प्रैपीदवसरं ज्ञातुं मातलिं मुनिसन्निधौ
तत्र तिष्ठन् समायान्तं स किञ्चित् पञ्चवार्पिकम् । ददर्श चालकं स्त्रीभ्यामुभयाभ्यामनुद्रुतम्

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ १० ॥
॥ ११ ॥
॥ १२ ॥
॥ १३ ॥

॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥
 ॥ १९ ॥
 ॥ २० ॥
 ॥ २१ ॥
 ॥ २२ ॥
 ॥ २३ ॥
 ॥ २४ ॥
 ॥ २५ ॥
 ॥ २६ ॥
 ॥ २७ ॥

तस्य पश्यत एव द्राक् स बालः सिंहाशयकम् । मातुः स्तनन्धयं धृत्वा तलघातैस्ताडयत्
 विधेहि वदनं व्याचं दशनान् गणयामि ते । इति तन्युखमङ्गुल्या बलाद् बालः स कर्पति
 स न सिंहीभयं धत्ते नासौ स्त्रीभ्यां निवारितः । तयोस्तमपकर्पन्त्योभ्रं तद्वलयं करात्
 तद् भूमिपतितं ज्ञात्वा दधतुस्ते न तत्करे । तदर्थं च स चुक्रोश शिशुरुत्क्रोशवद् भृशम्
 श्रीवत्सलाञ्छनं दृष्ट्वा तं बालं पुलकान्वितः । लेहादियेप दुष्यन्तः कर्तुं तद्वलयं तथा
 निनाय च यथास्थानं स सद्यस्तद्विभूषणम् । दत्त्वा पुत्रं च तं तस्मै युवती ते जजल्पतुः
 दिष्ट्या त्वमसि दुष्मन्तः सोमवंशविभूषणम् । तव सर्वदमनो नाम्ना पुत्रोऽयं तव सर्वथा
 नूनं मरीचिना दत्तमौषधीवल्यं ततः । इदमस्य कराद् भ्रष्टं न स्पृष्टुमितरः क्षमः
 इदं पित्रोः परं दृष्ट्वा भस्मीभवति तत्क्षणात् । तत्किं नु बहुना तावत् सनाथाद्य शकुन्तला
 भूषण्डलविहारिण्या भानुमत्या मुसेन च । वेत्ति त्वद्विरहावस्थां स्वयं सापि वियोगिनी
 तदद्य निलये मातुर्वसन्त्या अपि सोत्तवम् । तस्याः पूर्णोऽस्तु दृष्ट्वा त्वामेकवेणीव्रतावधिः
 मरीचिवन्दनं कर्तुं गच्छन्ती कमलेक्षणा । कल्याणी किञ्च सेवेयमिति एवामिचते
 तयोस्तदिति जल्पन्त्योः सहसैव ससंभ्रमम् । दूराद् ददृशतुर्व्यक्त्या दम्पती तौ परस्परम्
 गाम्भीर्यकरुणौत्सुक्यत्रपाहर्षतरङ्गितः । दृष्टिपातस्तयोरसीत् सखीभ्योऽपि स्पृहावहः

हन्त ! दिष्ट्याद्य पुण्याहमार्यपुत्रो जयत्विति । जल्पन्तीमेव दुष्मन्तः प्रत्युवाच शकुन्तलाम् ॥ २८ ॥
यत् पुरा स्मृतिवैकल्यादपराङ् मया त्वयि । तत् क्षमस्व प्रिये ! सर्वं तवायं विहितोऽञ्जलिः ॥ २९ ॥
तदेव केवलं देवि ! महद् भाग्यं समाभवत् । यत् पुत्रवत्सलत्वेन सन्द्यस्तं न त्वया वपुः ॥ ३० ॥
अद्याहं पुत्रवान् जातः पत्नीचांश्च क्लृशोदरि ! । जीवन्ती त्वं मया लब्धा दुःखाद् जीवन् मृतापि यत् ॥ ३१ ॥
कैवर्त्तकरसंप्राप्ताद् यतः स्मृतिरभूद् मम । तदेतदङ्गुलीयं ते प्राप्नोतु पुनरञ्जलिम् ॥ ३२ ॥
आकर्ण्य तदिदं किञ्चिद् वाष्पोज्झेदं निगृह्णीती । जगाद गद्गदं भक्ताऽभिदुष्मन्तं शकुन्तला ॥ ३३ ॥
आर्यपुत्र ! किमर्थं हि देहत्यागं करोम्यहम् । क पुनर्दर्शनं नाथ ! मृताया मे त्वया सह ? ॥ ३४ ॥
दैवात् स्मृतिपदं नाथ ! प्राप्तायास्तव दुर्लभम् । विश्वस्तन्ममिदं कस्माद् दीयते मेऽङ्गुलीयकम् ? ॥ ३५ ॥
अद्याभूत् पितृमान् वत्सस्तत् सर्वदमनो मम । अद्य भर्तृमती चाहं यत् प्रिय ! त्वं प्रसीदसि ॥ ३६ ॥
इत्थं मिथः प्रियालापं दम्पत्योः कुर्वतोस्तयोः । मातलिः समयं ज्ञात्वा संप्राप्तः स्फुटमुक्तवान् ॥ ३७ ॥
दिष्ट्या विजयतां श्रीमान् चिरात् पत्न्या समन्वितः । पुत्रेण चानुरूपेण हृदयाब्जेन्दुना समम् ॥ ३८ ॥
आयुष्मन्नात्मनैव त्वां ज्ञात्वा ज्ञानादिह स्थितम् । सकुटुम्बमपि श्रीमान् मरीचिर्द्रष्टुमिच्छति ॥ ३९ ॥
तत् त्वर्यतामिति श्रुत्वा पुत्रपत्नीसमन्वितः । स गत्वा सत्वरं विद्वान् वचन्दे चरणौ गुरोः ॥ ४० ॥ युग्मम् ॥
विधाय प्रस्तुतालापं गुरुणाप्यभिनन्दितः । उवाच वचनं राजा दुष्मन्तः प्रश्रयाश्रयम् ॥ ४१ ॥

भगवंस्त्वत्प्रसादेन संयुक्तोऽहं गृहश्रिया । विरादद्य कृतार्थोऽस्मि किन्तु प्रष्टव्यमेव मे
इयं तव वधूः पूर्वं प्राप्तापि न मया स्मृता । किमङ्गुलीयकं दृष्ट्वा भूयोऽपि स्मृतिमाययौ ?
इति पृष्टः स्वयं राज्ञा मरीचिसुनिस्तमः । ऊचे दुर्वाससः शार्पं तं मुद्रादर्शनावधिम् ।
तं सर्वदमनं चापि पुत्रं प्रतिवरं ददौ । प्रजानां भ्रणादेप भर्तारव्यो भवत्विति
इत्थं मरीचिसुनिना विहितप्रसादो विद्याधैः परिवृतः शतशः समेतैः ।
पुत्रान्वितः सह शकुन्तलया प्रतस्थे भूयः पुरन्दरपुरप्रतिमं पुरं सः
तदेतदद्भुतमिह पूज्यपूजनं व्यतिक्रमव्यतिकरजं सुदारुणं
शकुन्तलाचरितमपेक्ष्य चेतसा न भीमजे ! क्षममनुशोचितुं तव
इति श्रीमाणिक्यदेवस्तुरिकुते नलायने पञ्चमे स्कन्धे द्वादशः सर्गः ॥ १२ ॥

॥ ४२ ॥
॥ ४३ ॥
॥ ४४ ॥
॥ ४५ ॥
॥ ४६ ॥
॥ ४७ ॥

पञ्चमे स्कन्धे त्रयोदशः सर्गः ।

इति भास्कराशिरव्यस्य मुखादाकर्ण्य तां कथाम् । वैदर्भी स्वमभिप्रायं प्रकाशितवती गिरा
भगवन् ! सत्यमेवेदं दुःखं सेहे शकुन्तला । सक्षमदृष्ट्वा विमृष्टे तु ततः कष्टं ममाधिकम्
॥ १ ॥
॥ २ ॥

आजन्मतोऽपि साम्राज्यं वनवासो ममाधुना । पूर्वमारण्यकी सा तु वनवासाद् न दूयते
अथवा मा स्म भूद् विश्वे कस्याश्चित् कष्टमीदृशम् । अहमेव यतः पापा पापानामेकभाजनम्
इति दुःखाग्निवाष्पौघं सुजन्तीं क्षितिभृदुवम् । महासुनिपयोदस्तामभ्यवर्षद्वचोऽमृतैः
आयाति यद् यदा यस्य दुःखं किमपि देहिनः । अपि खलपमनल्पं वा तत् तदा तस्य दुस्सहम्
अपि नाम कलावत्या यदि तावत् तथा स्थितम् । त्वमित्थं गतमात्मानं नैकं शोचितुमर्हसि
शृणु ते कथयिष्यामि कलावत्याः कथामहम् । यामाकर्ण्य त्वमात्मानं दुःखितं नैव मन्यसे
जावालपुरभूपालः शङ्खः सुखमहोदधिः । उदात्तधीरललितः कलावान् विनयी नयी
रूपेण जितकामस्य विक्रमेण हतद्विषः । विद्वद्गोष्ठ्या ययुस्तस्य निश्चिन्तस्यैव वासराः
अन्यदा पुरपर्यन्ते भ्रमतस्तस्य वाजिभिः । सैन्यस्यैव रजोराशिः सनिःस्वानः पुरोऽभवत्
तद् विज्ञातुं तदादिष्टाः शीघ्रं विज्ञाय सादिनः । व्यजिज्ञपन् प्रसन्नाभिर्वाग्भिर्ञ्जलिमौलयः
सार्धः स्वपुरवास्तव्यो देव ! देशान्तरादयम् । आदाय सारभाण्डानि कुशलेन समागतः
इभ्यसाधुर्गजो नाम्ना सार्थनाथश्च पार्थिव ! । भवन्तं दृष्टुमभ्येति तदसावनुगृह्यताम्
इति श्रुत्वा तमाभाष्य नामग्रहणपूर्वकम् । सरस्तरुतलासीनस्तस्य सेवाक्षणं ददौ
स महार्घं तदानीतं वस्तुजातमुपायनम् । स्वीकृत्य सुप्रसन्नः सन् तं निःशुल्कमचीकरत्

॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥
॥ १३ ॥
॥ १४ ॥
॥ १५ ॥
॥ १६ ॥

दमयन्त्या
आश्वास-
नाय
भास्कर-
शिष्येण
कथिता
कलावत्याः
कथा ॥

॥१२४॥

॥ १७ ॥
॥ १८ ॥
॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥
॥ २६ ॥
॥ २७ ॥
॥ २८ ॥
॥ २९ ॥
॥ ३० ॥

ततः साधुः स पेदायाः पट्टकूलशतावृतम् । उद्धाट्य दर्शयामास तस्य चित्रपटं स्फुटम्
तत्र चित्रपटे नारीं रूपेणालौकिकेन सः । पश्यन् सुरवधूबुद्ध्या प्रणन्तुं प्रशुणोऽभवत्
तं तथास्थितसुर्वीशं निवार्य स वणिग्वरः । ऊचे देवेन देवीयं तत्त्वमस्या निशम्यताम्
इतो गत्वा दशार्णेषु विदिशासन्निधौ भम । आवासितस्य कान्तारे सायं भृत्यैर्निवेदितम्
यदन्नाश्वोऽस्ति गुल्मौघलग्नवल्गानियन्त्रितः । निश्चेष्टः पतितः पृथ्व्यामश्ववारश्च सन्निधौ
समानीय सहाश्वं तं ततोऽहं पटमण्डपे । उपचारपरैर्भृत्यः स्वस्थं कारितवान् द्रुतम्
तस्यानुपदिक् सैन्यं प्रातर्विब्वक् समाययौ । राज्ञो विजयसेनस्य स हि राज्यधरः सुतः
अश्वेनापहतः प्राप कैवलं तादृशीं दशाम् । सुवर्णवाहु रित्याख्यां स विभर्ति महाशुजः
दशार्णपतिपुत्रेण तेन नीतः सहैव हि । प्रविष्टोऽस्मि पुरीं देव ! वद्धध्वजपटावृताम्
स प्रणम्य पितुः पादौ निपण्णः सन्निधौ सदि । अश्वापहरणोदन्तं पृच्छयमाणोऽवदद् सुदा
अपहृत्य तुरङ्गेण प्रक्षिप्तो निर्जने वने । आरूढ एव निश्चेष्टस्तात ! जातोऽस्म्यहं श्रमात्
गुल्मौघलग्नवल्गः सन् ह्यपि तस्थौ स्वयं हरिः । निश्चेष्टः पतितः पृथ्व्यामहं विटपघट्टनात्
तत्र मे नष्टचेष्टस्य सिंहव्याघ्राकुले वने । नन्वेव सन्निधौ साधुर्देवादावासितोऽभवत्
यद्यकारणवन्धुर्मे न तदा परियालनम् । अकरिष्यदयं साधुस्ततो मे जीवितं कुतः

तात ! तातवदाप्तेन महता साधुनाऽमुना । एष प्राणप्रदानेन क्रीतोऽस्मि मरणावधिः
इति तद्वचसा राज्ञा भ्रातरं प्रतिपद्य माम् । सामन्तपदवीं दत्त्वा नादाद् गन्तुं क्वचिद् मम
तत्र लब्धप्रतिष्ठस्य प्रतिपत्त्या तया मम । रम्येषु राजकार्येषु सुख्यता सकलेष्वभूत्
तस्य चास्ति महीभर्तुः कलाङ्गुलनिकेतनम् । स्वर्णबाहोरवरजा सुता नाम्ना कलावती
चतुष्टयं समस्यानां यः कश्चित् पूरयिष्यति । स भस्त्रिय इति व्यक्तं तया देव ! प्रतिश्रुतम्
तदर्थं तत्र सर्वेषु हूयमानेषु राजसु । मयकापि हि देवस्य श्रुतः प्रज्ञागुणो भृशम्
ततः सह मया देवमामन्त्रयितुमुच्चैः । दशार्णपतिना दूतः प्रहितो गरुडाभिधः
अहं च सार्थमादाय स्वदेशोन्मुखमञ्जसा । समं तेन प्रयत्नोऽस्मि प्रमाणं परतः प्रभुः
छायामात्रमिदं तस्या रूपमालेख्यगं तथा । प्ररोचनार्थं देवस्य समानीतं स्वयं मया
इति तन्मुखचन्द्रोत्थं वाक्प्रीयूषं निपीय सः । द्रुतं संभावयामास तं दूतं तत्पुरस्सरम्
कलां कीर्तिं कलावत्या लावण्यं च विचिन्त्य तत् । तत्र स्वयम्बरे यातुं सज्जतां विदधेऽधिकम्
कथं मम समस्यानां शक्तिः स्यात् परिपूरणे ? । इति सारस्वतं मन्त्रं लक्ष्मेकं जजाप सः
तं शक्तिप्रवणं शुभ्रं चापचक्रव्यवस्थितम् । सानुस्वारं स्वरन् देवीं स ददर्श सरस्वतीम्
मुक्तावलिवलक्षेण कमण्डलुजलेन तम् । अभिषिच्य जगन्माता सान्तर्धानं पुनर्ययौ

॥ ३१ ॥
॥ ३२ ॥
॥ ३३ ॥
॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥
॥ ४० ॥
॥ ४१ ॥
॥ ४२ ॥
॥ ४३ ॥
॥ ४४ ॥

दमयन्त्या
आश्वास-
नाय
भास्कर-
शिष्येण
कथिता
कलावत्याः
कथा ॥

॥१२५॥

॥ ४५ ॥
॥ ४६ ॥
॥ ४७ ॥
॥ ४८ ॥
॥ ४९ ॥
॥ ५० ॥
॥ ५१ ॥
॥ ५२ ॥
॥ ५३ ॥
॥ ५४ ॥
॥ ५५ ॥
॥ ५६ ॥
॥ ५७ ॥
॥ ५८ ॥

तदनुग्रहसंज्ञातपरमश्रीतिभावलः । पदवाक्यप्रमाणेषु स निश्च्यतिमतां यथो
ततो दूतं पुरः प्रेक्ष्य सहैव गजसाधुना । चचाल शङ्खभूपालः कलावत्याः स्वयम्बरे
संनिवेशितसैन्यस्य तस्य रेवानदीतटे । द्रुतमन्तर्जलात् कश्चिदुन्ममज्ज महागजः
सैन्यद्विपघटादोपं सहसा तस्य पश्यतः । सलिललानघोतापि मदलक्ष्मीरदीप्यत
सुरगैस्तुरगाद् निम्नं रथैरास्फलयन् रथान् । सकलं व्याकुलं चक्रे चमूचक्रं क्षणेन सः
तमापतन्तमुद्भ्रान्तमन्तकप्रतिमं गजम् । अवध्यमपि शिक्षार्थं शङ्खः किञ्चिदताडयत्
स कुम्भपतितं बाणं शैलशृङ्गमिवोद्वहन् । प्राप दिव्यं वपुः सद्यः सैन्यैर्विस्मितमीक्षितैः
ग्रमावोपनतैर्दिव्यैः कुसुमैरवकीर्य सः । उवाच मौक्तिकासारं वितन्वन् दन्तकान्तिभिः
राजन् ! गन्धर्वराजस्य जानीहि जनवल्गुभम् । प्रियदर्शनसञ्ज्ञस्य तनयं मां प्रियंवदम्
निर्लज्जं रममाणेन दिव्यस्त्रीभिः सहाय मे । मया पूर्वमवज्ञातो मतङ्गारल्यो महासुनिः
कुद्या तेनाभिज्ञप्तोऽहं जातो मत्तमतङ्गजः । भूयस्तदानुनीतः सन् स मुनिर्मामभापत
यदा मद्देधरो राजा शङ्खस्थां प्रहरिष्यति । तदा प्रपत्स्यते शीघ्रं पुराणीं प्रकृतिं भवान्
सोऽहं संप्रति संप्राप्तः शापमोक्षं मनीषितम् । उपकर्तुः प्रियं कर्तुं किञ्चिद् वाञ्छामि ते नृप !
अस्त्रं ग्रस्वापनं नाम्ना गान्धर्वं तद् गृहाण मे । अहिंसा विजयश्चैव यत्प्रयोक्तुः फलद्वयम्

इत्थमभ्यर्थितस्तेन सानुरोधः क्षितीश्वरः । अहमन्त्रं स्वयं सम्यक् तन्मुखेन गृहीतवान्
एवं तयोर्विहितसौहृदयोर्वनान्ते गन्धर्वपार्थिवकुलोत्थितयोरकस्मात् ।
एको ययौ सपदि सौमनसप्रदेशानन्योऽपि निर्भरसमृद्धिजुषो दशार्णान्
तत्र स्वयं विजयसेननरेश्वरेण प्रत्युद्गतेन विधिवद्विहितातिथेयः ।
पृथ्वीपतिः स निवसन्तुपकारिकायां सोत्कण्ठ एव शयने रजनीं निनाय
साध्यं विधिं प्रातरुपास्य सम्यक् माङ्गल्यदृष्ट्या कृतयुक्तवेपः ।
महार्हमश्चस्थितराजलोकं स्वयम्बरस्थानमवाप सद्यः

इति श्रीभाषिण्यदेवसूरिकृते नलायने पञ्चमे स्कन्धे त्रयोदशः सर्गः ॥ १३ ॥

पञ्चमे स्कन्धे चतुर्दशः सर्गः ।

तस्य स्थितवतस्तत्र रत्नसिंहासनं महत् । पठत्सु वन्दिदृन्देषु ध्वनत्सु पटहेषु च
मनुष्यवाह्यमारुह्य यानं कन्याशतावृतम् । स्वयम्बरसभामध्यं प्रविवेश कलावती
अथ सानन्दमुद्यम्य हेमदण्डधरं करम् । इति तस्याः प्रतीहारी चकार किल घोषणाम्

॥ ५९ ॥
॥ ६० ॥
॥ ६१ ॥
॥ ६२ ॥

॥ १ ॥
॥ २ ॥ युगमम् ॥
॥ ३ ॥

दमयन्त्या
आश्वास-
नाय
भास्कर-
शिष्येण
कथिता
कलावत्याः
कथा ॥

॥१२६॥

॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥
॥ १३ ॥
॥ १४ ॥
॥ १५ ॥
॥ १६ ॥
॥ १७ ॥

ओ भोः मृणुत भूपालाः ! राजपुत्र्याः प्रतिश्रुतम् । यः समस्याश्रतस्रो मे पिपत्तिं स वरो मम
छिद्यमानोऽपि शस्त्रेण द्वेधा भवति न दुःखः । किमत्र कारणं वाच्यं ? स्फुटीकुरुत पार्थिवाः !
अनाक्षितोऽपि पद्मिन्या निःश्वासं विसृजत्यलिः । किमत्र कारणं वाच्यं ? स्फुटीकुरुत पार्थिवाः !
दिवापि चक्रवाकानां मिथुनैर्यद् विमज्यते । किमत्र कारणं वाच्यं ? स्फुटीकुरुत पार्थिवाः !
सलिलेनापि नापैति कुङ्कुमं यद्वधूमुखात् । किमत्र कारणं वाच्यं ? स्फुटीकुरुत पार्थिवाः !
इति प्रत्युत्तरं तत्र राज्ञामप्रतिपेदुषाम् । पपाठ शङ्खभूपालः समस्यास्ता यथान्वयम्
स हि च्छायामयो वृक्षो निःश्वासो विरहोष्णवान् । मुखं दर्पणसंस्थं च राहुग्रस्तश्च भास्करः
इति पूर्णासु सर्वासु समस्यासु यथा स्वयम् । वृणोति स्म द्रुतं शङ्खं सत्यसन्धा कलावती
तस्मिन्स्तुल्यगुणे युग्मे स्तूयमाने मुदा जनैः । चक्रे हृदि नरेन्द्राणां प्रसरं मत्सरज्वरः
अन्तर्निविडरोपान्ते बहिर्देशितसम्मदाः । ययुर्दशार्णमापृच्छ पथि शङ्खं रुरुत्सवः
विधिं समाप्य वैवाह्यं पथि कान्तासमन्वितम् । स्वदेशाभिमुखं शङ्खं व्यगृह्णन् वसुधाशुजः
तत्राजनि महायुद्धं रेणुरुद्धदिवाकरम् । शब्दस्पर्शपरिज्ञेयहस्त्यश्चरथसैनिकम्
यतद्विर्वरिणां विष्वग् विशिखैर्मर्मभेदिभिः । दिदीपे तस्य वीर्याग्निः समिद्धिरिव निर्भरम्
न तस्य ददृशे किञ्चिद् व्याप्तस्य रिपुसायकैः । शूलभैरवकीर्णस्य द्रुमस्येव महीयसः

ततः संमोहनं नाश्रा महावीर्यं महाबलः । अस्त्रं मुक्त्वा स गान्धर्वं शङ्खः शङ्खमपूरयत् ॥ १८ ॥
तस्मिन् मुक्तेऽसैन्यानां नयनानि निरन्तरम् । निद्रा निनाय सङ्कोचं कमलानीव यामिनी ॥ १९ ॥
दर्शयन् तान् शिशुग्राह्यानित्युवाच प्रियां नृपः । त्वमेभिर्मम हस्तस्था युद्धेनानेन वाञ्छयसे ॥ २० ॥
सा पत्युर्विजयभ्रान्त्या बहन्त्यस्मितमाननम् । लज्जानिविडिता कान्तं प्रशशंस सखीमुखैः ॥ २१ ॥
जीवितं कृपया त्यक्तं यशो वः संहतं मया । शराग्रैरलिखद् वर्णानिति राज्ञां स केतुषु ॥ २२ ॥
ततो निर्वाहसामर्थ्यं पुरं प्राप प्रियान्वितः । उपर्युपरि संभूतैरुत्सवैरनयद् दिनान् ॥ २३ ॥
अभवत् परमप्रेम द्वयोरपि परस्परम् । नित्यं शङ्खकलावत्योर्द्वयोर्नयनयोरिव ॥ २४ ॥
निर्व्याजं रममाणायः शङ्खेन सह रागिणा । गर्भोऽभवत् कलावत्या वपुषः पुष्टिमावहन् ॥ २५ ॥
तस्मिन्नवसरे तस्याः ग्रहितः पितृमन्दिरात् । माङ्गल्यमाययौ कर्तुमन्तःपुरवरो जनः ॥ २६ ॥
तददृष्ट्वा तत्प्रियो राजा गतोऽभूद् वनचर्यया । तत्रैव च विनोदेन निनाय सकलं दिनम् ॥ २७ ॥
दिनशेषे च संप्राप्तः पुरं वनविहारतः । अचिन्त्यदर्शनात् प्रीतिं प्रियायाः कर्तुमैहत ॥ २८ ॥
निभृतं निरुपानद्भ्यां चरणाभ्यां समं चरन् । सञ्ज्ञया वारयन् सर्वं प्रविवेश प्रियागृहम् ॥ २९ ॥
तत्पृष्टिं प्राप्य हास्याय तस्या मीलयितुं हशौ । पश्यन् जालान्तरे तस्थौ समं वायसमायया ॥ ३० ॥
कृत्वा पितृगृहात् प्राप्तं शृङ्गारं सुखमास्थिता । सख्या संभाष्यमाणासीत् तत्कालं सा कलावती ॥ ३१ ॥

॥ ३२ ॥
॥ ३३ ॥
॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥
॥ ४० ॥
॥ ४१ ॥
॥ ४२ ॥
॥ ४३ ॥
॥ ४४ ॥
॥ ४५ ॥

यत् किल स्पृहणीयापि त्वमद्य द्यौर्वेन्दुना । असुना सखि ! केयूरद्वयेनैव विराजसे
किमन्यद् मणिमाणिक्यमुक्ताखचितयोर्द्वयोः । तावत्केयूरयोर्मूल्यं न शक्यं कर्तुमेतयोः
त्वमाभ्यामतिरागाभ्यां संसक्ताभ्यां सुनिर्भरम् । विभासि पुष्पदन्ताभ्यां गृहीता भुजयोरेव
तद् ब्रूहि सखि ! कस्तुभ्यं केयूरद्वयमीदृशम् । ग्राहिणीत् परमप्रेमपारायणपरायणः
तदित्थमथ पृच्छन्त्यास्तस्या रहसि निर्भरम् । चकार हृदये राजा चिन्तामिति चमत्कृतः
अहो न हि मया दत्तं न च हृष्टं मया पुरा । अपूर्वमङ्गद्वन्द्वमिदमस्याः कुतोऽधुना
ममैव संशयं हर्तुं मन्ये पृष्टेयमेतया । किमत्रार्थे समाधत्ते सावधानः शृणोमि तत्
इति दत्तावधानस्य रहः शङ्खस्य शृण्वतः । वैदर्भ्येनैव निर्व्याजं व्याजहार कलावती
किमात्थ सखि ! केनेदं यत् किल प्रीति भूषणम् ? । ननु कः प्रेषयेत् स्वल्पः स्वल्पप्रेमापि चेदृशम्
यस्य चित्तेऽहमुत्कीर्णा यश्च मे हृदि रोपितः । तेनैतत् ग्रहितं मह्यं न सामान्येन केनचित्
प्राप्य प्राणप्रियस्याद्य प्रसादीकृतमण्डनम् । संप्राप्तमिव सर्वाङ्गमालिङ्गनमिदं मया
न तथा महिमोत्कर्षो भवति दत्तोऽपि मे । यथा तत्प्रहिता मह्यं दत्ते गुञ्जापि गौरवम्
कुतो मे मन्दभाग्याया भूयस्तद्दर्शनोत्सवः । ब्रुवाणैव सवाक्स्तंभमित्यश्रूणि शुभोच सा
तत्तद्धितपातसङ्घातदुःसहं दयितावचः । ददाह हृदये राज्ञः सपदि प्रेमपर्वतम्

न विवेद प्रियोक्तीनां पारंपर्यं स पार्थिवः । तस्याः पितृगृहात् प्राप्तमुपायनमतर्कयत्
धिग् धिग् मलिनशीलायां प्रेमास्यां मम निर्भरम् । वह्निमुखस्य दुर्बुद्धेर्मुधा रागान्धर्वेतसः
आः पापे ! विकलीभावं कुलटात्वेन विभ्रती । कलावतीति नाम स्वं वहन्ती नहि लज्जसे

॥ ४६ ॥

॥ ४७ ॥

॥ ४८ ॥

भवतु प्रतिकारमेव सर्वं द्रुतमस्याः सदृशं समाचरामि ।

स्थितिलङ्घिनि दुर्जने विलज्जे न मुहूर्तं महतां मनोऽनुरागः

॥ ४९ ॥

याम्यां गर्वमियं विभर्त्ति भुजयोर्निःपुण्यका पुंश्चली ताभ्यामेव भवत्विमां यदि नहि व्यापादयामि क्षणात् ।

नन्वस्याः सुतरां लघुर्यदि मया दत्तोऽर्धुदोऽप्यस्ति यत् तद् लूनां महतीं ददामि सपदि स्वच्छायया जायते ॥ ५० ॥

इत्युदामक्रोधरुद्धः प्रवेशं नैवाकार्षीत् मन्दिरे स प्रियायाः ।

॥ ५१ ॥

तस्याश्चोक्तं व्यत्ययेनेव मेने स्वादु द्रव्यं शुद्धपित्तज्वरीव

व्यावृत्य तद्भुवनतः स्वमवाप्य हर्म्यं दुःकर्मसाधनविधिं रहसि प्रपश्य ।

॥ ५२ ॥

देवीं कदर्थयितुमुल्बणचित्तवृत्तिः तं तं जनं विनियुजे स निजाननेन
इति श्रीमाणिक्यदेवसूरिकृते नलायने पञ्चमे स्कन्धे चतुर्दशः सर्गः ॥ १४ ॥

पञ्चमे स्कन्धे पञ्चदशः सर्गः ।

ततः कलावतीं देवीं देवेन्द्रदयितोपमाम् । सायं सारथिरागत्य वभापे रोपणाभिधः
 देवि ! पर्वतकान्तारे कृतावासः प्रभुः स्वयम् । त्वां दिदृक्षति वेगेन प्रस्थातुं प्रगुणीभव
 सायविज्ञातवृत्तान्ता दुतसुत्थातुमिच्छती । समासाद्य दशासङ्गं विलम्ब्य पुनरुद्यौ
 समासाद्य पुरं तस्या यान्त्याः पथि पुराद् बहिः । तत्याज सहसा जिह्वः कर्मसाक्षी नभस्तलम्
 रोपणस्य नृपादेशाद् गहने तां जिहासतः । मनः प्रेरयितुं वाहान् शशंसे न पुनः करः
 न द्रष्टुमिव तद् दुःखं तमः कम्मलमालिते । देव्यौ घावापृथिव्यौ स्वं सद्यः पिदधतुर्मुखम्
 इत्थं मनसि निःशङ्के विविक्तासु स्थलीषु च । साध्यासादिव तच्चक्षुधकम्पे दक्षिणं भृशम्
 सा तेन दुर्निमित्तेन दूयमानमना भृशम् । क्व दूरेऽद्यापि भर्त्सेति पृच्छति स्म मुहुर्मुहुः
 तामिति व्याकुलां दीनां यन्तापि विजितत्रयः । कथञ्चिदुक्तवान् जाड्यजिह्वजर्जरया गिरा
 येषां स्वामिकृते वक्ष्यः पिता आता सुतोऽपि वा । आयुष्मति ! तदस्माकं दग्धं जन्मानुजीविनाम्
 सुप्रसीद तदस्मासु पराधीनेषु जन्तुषु । दुर्भरस्योदरस्यार्थे सर्वं कुर्वत्सु सर्वदा
 पूजनीया त्वमस्माकं मनोवचनकर्मभिः । तथापि शृणु मे वाक्यं कृत्वा वज्रमयं मनः

॥ १ ॥
 ॥ २ ॥
 ॥ ३ ॥
 ॥ ४ ॥
 ॥ ५ ॥
 ॥ ६ ॥
 ॥ ७ ॥
 ॥ ८ ॥
 ॥ ९ ॥
 ॥ १० ॥
 ॥ ११ ॥
 ॥ १२ ॥

त्वामिह स्वामिनो वाचा ग्रचण्डश्चापदे वने । अहं त्यक्त्वा गमिष्यामि घृणया सह संप्रति
तस्य चाप्यवगच्छामि न तत् कल्याणि ! कारणम् । त्वयि साध्व्यां सगर्भायां विरुद्धं हृदयं यतः
इतः शुष्कसरिद् दूरादस्याः कीकसकर्कशम् । तदध्यास्व जितक्रूरनरकप्रस्तरं तटम्
इहापि त्वां हि जीवन्तीं दुर्दैवं तत् क्षमेत चेत् । त्रातयाप्यपरित्रातुं येनास्माकं त्वमर्पिता
इति श्रुत्वा शिलापातघातघोरतरं वचः । सहसा शुष्ककण्ठौष्ठी सासीत् साध्वसरुद्धवाक्
तां च सारथिरुत्तार्य पङ्क्तसङ्काशविग्रहाम् । मुमोच निम्नगातीरे शून्यस्थाने मृगीमिव
ततस्तं सत्वरं गन्तुमापृच्छन्तं कृपापरम् । जगाद गुरु गांभीर्यगूढमन्युर्मनस्विनी
न त्वं पुनरवस्थां मे तात ! शोचितुमर्हसि । यस्याः संभावमाधातुं त्वादृशोऽभूत् कृपापरः
इयता किञ्चन प्राप्तं जीवितव्यफलं मया । यद् मम ग्राणनाशेन प्रियस्य प्रीयते मनः
तद् गच्छ तावदार्य ! त्वं सत्वरं धृतिमुद्वहन् । परलोकविधौ यात्रां यावद् न मम पश्यसि
इत्युक्तः स ययौ यन्ता मुञ्चन्नश्रूणि निर्भरम् । संभाव्य भावि तत् किञ्चित् तस्या दुःखेन दुःखितः
ततस्तस्मिन् गते तस्याः पश्यन्त्या निर्जनं जगत् । वक्षो विभेतुमारेभे मन्युर्भयसमन्वितः
रुरोद मुक्तकण्ठं सा लुठन्ती तटिनीतटे । साक्षिणीमिव कुर्वाणा धरणिं करताडनैः
हन्त हन्त न दुर्वीधा तवैकस्य गतिर्विधेः । राज्ञामपि गतिं वेत्तुं चिद्वांसोऽपि जडाशयाः

॥ १३ ॥
॥ १४ ॥
॥ १५ ॥
॥ १६ ॥
॥ १७ ॥
॥ १८ ॥
॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥
॥ २६ ॥

दमयन्त्या
आश्वा-
सनाय
भास्कर-
शिष्येण
कथिता
कलावत्याः
कथा ॥

॥१२९॥

तद्वेदनाधिकतया प्रतिपन्नसञ्ज्ञा छिन्नं भुजद्वयमतिव्यथया वहन्ती ।

कान्तस्य दारुणतया मरणोन्मुखी सा चक्रन्द मन्दकरुणस्वरकण्ठकुण्ठम्

त्यक्ताशायाः कुवलयदृशः सर्वथा जीवितव्ये धर्मो धर्मः शरणमिति च व्याकुलं व्याहरन्त्याः ।

पृथ्वीपीठे कठिनविषमे निःसहं मुक्तगात्र्या देवात् प्राप्य प्रसवमभवत् तत्क्षणं पुत्रजन्म

दृष्ट्वा पूर्णमृगाङ्गमण्डलनिभं पुत्रस्य पुण्यं मुखं तद्वात्सल्यविशेषविस्मृतभुजच्छेदव्यथासंस्तवः ।

तस्मिन्निर्भरभूरिभैरवरवे भृशद्वने निर्जने माङ्गल्याय पतिव्रता स्मृतवती देवान् गुरुन् भक्तितः

इति श्रीमाणिक्यदेवसूरीकृते नलायने पञ्चमे स्कन्धे पञ्चदशः सर्गः ॥ १५ ॥

पञ्चमे स्कन्धे षोडशः सर्गः

अथ तं पुत्रमात्मीयं रुदन्तं स्तन्यहेतवे । शशाक नेतुमुत्सङ्गे न कथञ्चित् कलावती

भृशमुल्लाप्यमानोऽपि कलावत्या कलस्वरम् । तत्करस्पर्शमप्राप्य विराम न बालकः

ततस्तं दूरतः श्रुत्वा रुदन्तं करुणस्वरम् । सहसा सन्निधिं प्रापुः कृपया वनदेवताः

विदित्वा तत्कलावत्या वृत्तान्तं प्रणिधानतः । ताः स्थलीनामधिष्टायः प्रत्यवोचन् परस्परम्

॥ १ ॥
॥ २ ॥
॥ ३ ॥
॥ ४ ॥

दमयन्त्या
आश्वा-
सनाय
भास्कर-
शिष्येण
कथिता
कलावत्याः
कथा ॥

॥१३०॥

॥ ५ ॥
 ॥ ६ ॥
 ॥ ७ ॥
 ॥ ८ ॥
 ॥ ९ ॥
 ॥ १० ॥
 ॥ ११ ॥
 ॥ १२ ॥
 ॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥

धिग् राज्यमिदं राज्ञां चक्षुष्मन्तोऽपि यद्राज्ञात् । अन्धा इव न पश्यन्ति कृत्याकृत्यं महीशुजः
 जनोऽपि प्रसवाद्ध्वं छिनत्ति कदलीमपि । सगर्भोपि हि शङ्खेन हा विष्वस्ता कलावती
 एकस्यैवापराधोऽस्या यः शङ्खं द्रुतवान् करः । आकेयूरात् करद्वन्द्वं कथं शङ्खेन खण्डितम् ?
 स्त्रीहत्या अणुहत्या वा न तेन गणिता यदि । तत् किं वज्रमयो राजा स प्रेम्णापि न पीडितः
 येनैकदापि दृष्टा स्यात् सोऽपि प्राणैरपि प्रियम् । कर्तुमिच्छति नन्वस्याः किं पुनर्यस्य वेदमनि
 द्विधाभविष्यदेवास्या वक्षो दुःखात्तदित्तम् । अभविष्यद् न चेत् सद्यः स्यूतं सन्तानतन्तुना
 कदर्थितापि सश्रीका दूनापि मृदुभाषिणी । अस्या हि सदृशी नारी न कापि क्वापि दृश्यते
 शोभेन सकलं राष्ट्रं भस्मीकर्तुं क्षमा यदि । न कुर्वति तथाप्येषा पतिं प्रति पतिव्रता
 इयमस्मद्देने सत्यं त्यक्त्वा पत्या पतिव्रता । तदिमां पालयिष्यामः संवदा हि स्त्रियः स्त्रियाम्
 नूनमस्मत्प्रमादोऽयं यदि यं वनसीञ्चि नः । जरजनङ्गमस्त्रीभ्यां साध्वी प्राप पराभवम्
 इति तासां कृपाप्लुतां जल्पन्तीनां परस्परम् । स्वबालालनोत्कण्ठाविह्वलं विललाप सा
 पुत्रं ! रोदिपि दुःखेन केन केन पदे पदे ? । दुःखं तदेव मौलिक्यं कुशौ मे यत्समागतः
 पश्य पुत्र ! न वार्त्तापि तल्यास्तरणवाससाम् । पापाणविपमा सेयं सुखशय्या मही तव
 क्व कथा स्नानकृत्यानां कवोष्णैर्गन्धवारिभिः ? । कृत्येव व्याचवक्त्रेयं शुष्का तुङ्गत्तटी सरिद

क्रियते येन शुश्रूषा सर्वसाधारणं न मे । तदुजद्वन्द्वमप्यस्ति दूरे परिजनः परः
कथमित्थं व्यवस्थाहं धारयिष्यामि जीवितम् । कृत्वा पतिपरित्यक्ता निराशा निर्जने वने
वृत्तिभ्रंशाद् व्यथा वेगात् श्वापदेभ्योऽथवाधुना । हा हा मयि विपन्नायां कथं बालो भविष्यति ?
सङ्कल्पितशतैः ग्रासः सौम्यः सर्वाङ्गसुन्दरः । इयानेव त्वदङ्गस्य वत्स ! मे दर्शनोत्सवः
किञ्चिद् मयि विपन्नायां वैरं त्यक्त्वा पिता तव । त्वां ज्ञात्वात्र त्रपावेशादनुगृहीत वा न वा
यद् वा मयि सगर्भायां निःप्रेमा निष्कृपश्च यः । स कथं स्वीकरोति त्वां त्रैलोक्या यमसन्निभः
हा हा अलमलं वत्स ! बाष्पं संवृणु संवृणु । त्वामहं पालयिष्यामि वनराज ! विरम्यताम्
हन्त सम्यक् मया शीलं यद्यस्ति क्वापि पालितम् । तद् ममास्तु भुजद्वन्द्वं लालयामि सुतं यथा
इति वात्सल्यवैधुर्यैर्यगद्गद्या गिरा । वदन्त्यास्तत्क्षणं तस्याः सम्यक् शीलप्रभावतः
दग्धस्मरमहावृक्षप्ररोहयुगलोपमम् । पूर्वाधिकतरश्रीकं प्रादुरास भुजद्वयम्

यावद् भुजद्वयसमृद्धिमुदा हृदि स्वं पुत्रं निधाय निविडं परिरम्य तस्थौ ।
तावद् ददर्श विशदं दिशि देवभर्तुर्विभवं जगन्नयनहारि निशाकरस्य
व्यवहितवृक्षसिंहव्याघ्रसर्पादिसत्त्वं फलकुसुमसमृद्धं शान्तदावानलं च ।
अपि च सपदि सैव स्वैरज्ञात्कारवारिस्थगितपरिसरासीद् दुस्तरा शुष्कसिन्धुः

मुदितमुदितमीक्ष्य व्योम्नि चन्द्रं चकोरैरसभरसमयत्वं मेजिरे कैरवाणि ।

॥ ३१ ॥

रुचिररुचिरयेण क्षिप्यमाणेऽन्धकारे रजनिर्जनि रम्या यौवने कन्यकेव

इति वनदेवतातिशयनिर्मितरम्यतया मनसि दशार्णराजदुहिता पिहितार्चिरया ।

॥ ३२ ॥

विरचितमञ्जना सरिति तीरतरुस्थगिते स्फटिकशिलातले समयमात्रमशेत सुखम्

निर्निद्रा पररात्रमात्रसमये पुत्रस्य चिन्तावशात् यावत् पश्यति पद्मपत्रनयना सोत्साहमभ्युत्थिता ।

॥ ३३ ॥

तावत् तत्र ददर्श विस्मयरसादुत्कीर्णपञ्चालिकावक्षोजश्रुतदुग्धपानतरलं पुत्रं निजं सा सती

तां मूर्च्छिमुत्तमतर्मा वनदेवताया मूर्ध्ना ग्रणम्य परमां मुदमुदहन्ती ।

॥ ३४ ॥

आत्मानमित्थमवगम्य भृशं सनाथं न स्वर्णबाहुभगिनी विततान चिन्ताम्

यद् ब्रह्मणोऽपि विपमाजनि बाहुसृष्टिर्वृष्टिं विना यदजनिष्ट नदी च पूर्णा ।

॥ ३५ ॥

धात्रीपदं च विततान यदक्षमपुत्री नैतत् त्रयं भुवि परत्र कलावतीतः

इति श्रीमाणिक्यदेवसूरिकृते नलायने पञ्चमे स्कन्धे षोडशः सर्गः ॥ १६ ॥



पञ्चमे स्कन्धे सप्तदशः सर्गः ।

इतश्च सारथिः शङ्खं स्वं तत्कृत्यमबोधयत् । तदनन्तरमागत्य मातङ्ग्यौ च निजां कृतिम्
वातायनतलस्थस्य तस्य ते दूरतः स्थिते । दर्शयामासतुर्देव्याश्छिन्नं भुजलताद्वयम्
पश्यन् कृत्तलताप्रायं प्रियायास्तद् भुजद्वयम् । अनिर्णीतरहस्योऽपि चकम्पे कृपया नृपः
सत्यं सन्तोऽनुतप्यन्ते युक्तं कृत्वापि निग्रहम् । अप्यकृत्यशतं कृत्वा पापिनां न पुनस्त्वया
अथ स प्रत्यभिज्ञातुं ताभ्यां केयूरयोर्द्वयोः । ददर्श स्वयमादाय दयार्द्रहृदयोऽपि सन्
अपश्यद् व्यक्तरूपाणि टङ्कोत्कीर्णानि पार्थिवः । स्वर्णबाहोः प्रियाभ्रातुस्तत्र नामाक्षराणि च
पपात च स निश्चेशो मूर्छां प्राप्य महीतले । शाखीव निम्नगोत्खातो वज्राहत इवाचलः
अवीजयन् जलाद्रैस्तं तालवृन्तैस्तटस्थिताः । समाश्वसिहि देवेति व्याहरन्तो मुहुर्मुहुः
स संज्ञां प्राप्य भूपालः पश्यन् भूयोऽपि तां लिपिम् । पप्रच्छ दिनवृत्तान्तमन्तःपुरनियोगिनः
व्यजिज्ञपन् ततस्तैऽपि यद् देव ! दिवसोदये । देव्याः पितृगृहात् प्राप्तः कूर्मो नामाद्यकञ्चुकी
धात्री च सप्तला नाम्ना सह दासीशतैस्त्रिभिः । सहस्रेणाश्ववाराणां पत्तिभिश्च समन्विता
ताभ्यां बन्धुजनानादिष्टं वस्तु वाचिकमेव च । सप्रमोदं प्रतीच्छन्त्या देव्या दिनमिदं गतम्

॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥
 ॥ १९ ॥
 ॥ २० ॥
 ॥ २१ ॥
 ॥ २२ ॥
 ॥ २३ ॥
 ॥ २४ ॥
 ॥ २५ ॥
 ॥ २६ ॥

अयं च वनचर्यायां देवस्य दिवसोऽगमत् । प्रातर्देव्या समं देवस्तद् माङ्गल्यमवाप्स्यते
 इति श्रुत्वा सहर्षेण सावहित्यं विमृज्य तान् । आचर्क्य रहः कोशात् कृपाणं पाणिना निजम्
 अयि भोः क्षत्रतामूल ! शौर्यदुग्धनाधन ! । जयश्रीवरणाधारघारातीर्थ ! नमोऽस्तु ते
 मृणु त्वमपि जानासि स्वर्णबाहुस्वसा सती ! सुता दशार्णराजस्य प्रिया मम कलावती
 इति व्यापारयन् कण्ठे कठोरं खड्गमात्मनः । भूयः करं श्लथीकुर्वन् स मनिर्वेदमुक्तवान्
 अहो निमृत्तपापस्य मम स्वं हन्तुमिच्छतः । यत् सत्यं मरणोत्कण्ठा खड्गेनापि न पूर्यते
 तिष्ठ तिष्ठ सखे खड्ग ! मा मात्मानं कलङ्क्य । नहि प्रच्छन्नपापानां वधशुद्धिस्तवयापि हि
 तदेव विदितं कृत्वा पृथिव्यां पापमात्मनः । प्रभुमाराधयिष्यामि धूमध्वजमुपबुधम्
 कः कोऽत्र भो दुतं गत्वा असिद्धं क्रियतामिदम् । यथा किल कलावत्या देव्याः कृत्वा वधं मुधा
 द्राक् शङ्खहतकः पापी सोऽयं श्रयति पावकम् । तत् क्षम्यतां जनाः सर्वे विरुद्धं यद् मया कृतम्
 इति तद्वदनाद् वाक्यं श्रुत्वा श्रवणदुस्सहम् । चुक्षुमे सकलो लोकः क्षयशुभितवार्द्धिवत्
 तं साहसरसावेशात् अविशन्तं हुताशने । न वन्धुर्वा सखा वापि चक्षमे कोऽपि रक्षितुम्
 स कूर्मसप्तलामुख्यो देव्याः परिजनोऽपि हि । विहाय जीवितश्रद्धां चितानामुन्मुखोऽभवत्
 अहो निमेषमात्रेण किमिदं समुपस्थितम् ? । कोऽयमेकशिलापातः कथं राण्डं मविष्यति ?

नूनं निरुपमं प्रेम परिणामे न शोभनम् । यतो विघटमानेन द्वयं तेन विनश्यति
प्रायो देव्याः कलावत्या वैदग्ध्यमधुरा गिरः । इदं राजापि जानाति तत्कोऽयमपरो विधिः
धिगू धिक् परिजनं मूर्खं धिग् सारथिमीदृशम् । न किं हि क्रियते भर्तुर्विरुद्धं बुद्धिवञ्चितम्
यद् वा न कस्यचिद् दोषो दैवस्यैकस्य दूषणम् । अभव्यं भव्यलोकेऽपि यस्य लज्जा न कुर्वतः
इत्थं भृशमनाथानां जनानां जल्पतां शुचा । वसुभूतिः समागत्य मन्त्री राजानमब्रवीत्
देव ! प्रसीद बुध्यस्व नीतिदृष्ट्या विलोकय । कृत्वैकमपरिज्ञातमपरं मा पुनः कुरु
नूनं सर्वस्वनाशेऽपि दुःखावेशेऽपि दारुणे । कथञ्चिद् नीतिकाराणां प्राणत्यागो न संमतः
त्रिवर्गसाधनं राज्यं तद् मृतानां कुतः पुनः । यत्नाद् जीवं ततो रक्षेद् जीवद्भिः सर्वमाप्यते
त्वयि स्वर्गं गते स्वामिन् ! कथं देवी निवर्तते ? इदं तु सकलं राष्ट्रं मूलाद् निघ्नन्ति शत्रवः
विमुञ्च मरणश्रद्धां धैर्यं भज शुचं त्यज । अद्याप्यापन्नसत्वाया देव्याः प्राप्तौ यतस्व च
अन्तरं न किमप्यस्ति जीवन्ती सा भविष्यति । न हि प्राणहरं प्रायः सद्यस्तादृक् कदर्थनम्
प्रियाप्राप्तौ कुरु प्रज्ञां मुधा किं मरणेन ते । सहसा जीवितत्यागः पशुधर्मो न पौरुषम्
इति सचिववचो विचार्य राजा त्वरिततरं दयिताविलोकनाय ।
पुरजनवलवाहनैः समग्रैर्गिरिगहनानि विगाहितुं प्रतस्थे

॥ २७ ॥
॥ २८ ॥
॥ २९ ॥
॥ ३० ॥
॥ ३१ ॥
॥ ३२ ॥
॥ ३३ ॥
॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥

दमयन्त्या
आश्वस-
नाय
भास्कर-
शिष्येण
कथिता
कलावत्याः
कथा ॥
॥१३३॥

स्थनरकरिवाजिनां सहस्रैस्तिलपुतुल्यतयापि वीक्ष्यमाणैः ।

कथमपि न कलावती प्रपन्ना दुरधिगमं खलु वस्तु कार्यकाले

गिरितरुसरितामपूर्वभावं वहति वने वनदेवताप्रभावात् ।

समजनि हृदि रोपणादिकानामपि तदिदं न वनं किलेति मोहः

क्षितिपतिदुहितुः श्रुतिं जगाम द्रुतमतुलस्तुमुलो बलव्रजानाम् ।

तदपि न हृदयं पुनश्चकम्पे ननु रतिरेव हि भाविभाग्यदूती

सैवाग्रतः कलय शङ्ख ! कलावतीयं साक्षादिति त्वरितमेत्य ततः कुतोऽपि ।

आरुह्य दूरमुदयाचलचूलिकायां निर्दिष्टवानिव करप्रकरैः पतङ्गः

इति श्रीमाणिक्यदेवस्तुरिकृते नलायने पञ्चमे स्कन्धे सप्तदशः सर्गः ॥ १७ ॥

पञ्चमे स्कन्धे अष्टादशः सर्गः ।

अथ तत्र जनैः प्रातः पुत्रहंसीपशोभिता । दृष्टा चलत्कराम्भोजा नलिनीव कलावती

जितं जितमहो दिष्ट्या देवी देवीयमग्रतः । अक्षता पुत्रयुक्ता च निपिण्णास्ति नदीवटे

॥ ४० ॥

॥ ४१ ॥

॥ ४२ ॥

॥ ४३ ॥

॥ १ ॥

॥ २ ॥

किञ्च पाषाणपाञ्चाली पुत्रं धात्रीव पाति यत् । अहो ! आश्चर्यमाश्चर्यं दृश्यतां दृश्यतामिदम्
यत्पार्श्वे चास्ति सापत्या वानस्पत्यस्य तस्य च । सत्यतिज्ञैव हि च्छाया परिवृत्ता न वर्तते
अपूर्वमिव सज्जातं तदा देव्याः समाश्रयात् । इदमुत्फुल्लवल्लीकं फलस्फीतद्रुमं वनम्
अस्याः संपर्कतः संप्रत्येषापि नगनिम्नगा । धिनोति धेनुवह्णोकं वत वष्कयणी पुरा
साश्चर्यमिव जल्पन्तः क्षोणीमिलितमौलयः । प्रणेमुर्निखिला लोकाः सतीतीर्थं यदद्भुतम्
अच्छत्रचमराटोपं खिन्नं चरणचारिणम् । दृष्ट्वा च पतिमायान्तमभ्युत्तस्थौ कलावती
आर्यपुत्र ! स्वपुत्रेण स त्वं विजयवान् भव । यदङ्घ्रिभक्तिरक्लिष्टारिष्टातिर्ममान्वहम्
इति लज्जानमद् मौलेः साश्रुनेत्रस्य भूभुजः । तां प्रियाणि प्रजल्पन्तीमुवाच सचिवाग्रणीः
मातः कलावति ! युक्तं यदात्थ तत् तथैव तत् । जितं देवेन यस्यासि यशः श्रीस्त्वं शरीरिणी
साधु साधु सती त्वं चेदित्थं किमपि साध्यते । चतुर्भुजतया जाता यथासि त्वं कलावति !
क्वचिद् जलकणोद्गारी खल्वर्कश्चन्द्रचुम्बितः । त्वत्पुत्रमुखचन्द्रेण ग्रावल्ली दुग्धवर्षिणी
गृह्णन्ति फलपुष्पाणि स्नान्ति वारिणि निर्मले । इह त्वदाश्रमे रम्ये जनाः कल्याणकाङ्क्षिणः
किञ्चित् तदाभविष्यत् चेत् तत् क राजा क वा जनः । न विद्वस्त्वं महाराजो जनो वा भाग्यवानयम्
नास्त्येव हृदि ते पत्युर्व्यलीकं तु क्षमस्व च । दशार्णराजपुत्रि ! त्वं देवतासि न मानुषी

॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥
॥ १३ ॥
॥ १४ ॥
॥ १५ ॥
॥ १६ ॥

दमयन्त्या
आश्वस-
नाय
भास्कर-
शिष्येण
कथिता
कलावत्याः
कथा ॥

॥१३४॥

॥ १७ ॥
॥ १८ ॥
॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥
॥ २६ ॥
॥ २७ ॥
॥ २८ ॥
॥ २९ ॥
॥ ३० ॥

आकल्पमपि तीर्थत्वं नीतं वनमिदं त्वया । तत् प्रसीद पुनर्मातः ! सनाथं नगरं कुरु
इत्यमात्यगिरामन्ते ग्रणम्य वनदेवताम् । आपृच्छथ तद् वनं मेजे नरयानं कलावती
समुत्क्षिप्तध्वजश्रेणिर्विक्षिप्तकुसुमोत्करः । तस्याः पुरग्रवेशोऽभूत् पाणिग्रहणतोऽधिकः
तदाजनि तयोरैक्यं नीरक्षीरात्मकं तथा । न हंसचञ्चवोऽप्यापूर्यथा तद्भेदेवेदिताम्
अन्यदा तत्र संग्रासः सुरासुरनरस्तुतः । छिन्नयातिचतुःकर्मा विश्वदर्शी महायुनिः
सुदर्शनाभिधानं तं भगवन्तं विवन्दिषुः । ययौ भक्तिपरो राजा सान्तःपुरपरिच्छदः
तत्परीष्टिपराभृष्टदुष्टपातकमञ्चयः । स हृष्टः पृष्टवान् काले कलत्रक्लेशकारणम्
अथोवाच मुनिर्ज्ञानी राजन् ! जानीहि कारणम् । अस्ति वासवदिग्भागे कल्याणकटकं पुरम्
तत्र बह्वोलभूपालमहामात्यस्य सात्यकेः । पुत्री विद्युन्मुखी नाम्ना शुक्रक्रीडारताभवत्
धत्ते नर्माकरं नाम्ना कीरं करतलेन सा । न विद्युञ्चति कुत्रापि विना देवार्चनक्षणम्
सोऽपि तत्पालनग्रीतः पतन्नी तत्परोऽभवत् । परस्परं तयोरारासन् रोपतोपादिकेलयः
आदीश्वरं नमस्कृत्तुं तथा यान्त्या क्वचिद् दिने । पक्षी आर्थयमाणः सन् स नीतः सममात्मना
तत्र देवाधिदेवस्य पश्यन् मूर्तिं महेशितुः । नित्यं नित्यं नमस्कृत्तुं निश्चयं नीतवान् स्वयः
प्रायेण खलु कीराणां मर्त्यभाषाभिभाषिणाम् । न मांसभक्षिणीजातिर्भवेद् भावोऽपि भद्रकः

कृत्वा विद्युन्मुखीवृत्त्या यथादृष्टं स पूजनम् । शुकः सुकृतलोभेन धन्यम्मन्यो मनस्यभूत्
परेद्यवि पुनस्तेन पूर्ववत् प्रार्थितापि सा । नतु तं तत्र जग्राह तत्पारिप्लवताभयात्
एकाकिन्यपि सा गत्वा नत्वा देवं समाययौ । भोजनावसरे सोऽपि समाकृष्टश्च पञ्जरात्
स देवभुवने गच्छन् मुक्त्वा भोजनभाजनम् । समाप्य नियमं भूयः समयेन समाययौ
विद्युन्मती तु भव्यापि तं प्राप्य पुनुरागतम् । स्त्रीस्वभावभवं क्षोभं सपदि प्रत्यपद्यत
आवालकालतः क्लेशैर्मया लालितपालितः । अहो भ्रमति मां मुक्त्वा सोऽयं संग्रति निर्भयः
कदाचिद् यदि कुत्रापि परहस्तं प्रपद्यते । तद् मे हृदयदाहस्य न भिषक् नैव भेषजम्
अस्त्येव श्येनमार्जारगृध्रादिभ्यः पराभवः । इत्थं च सञ्चरन् स्वैरं भवेद् वनचरोऽपि वा
तद्वरं सर्वथा नाशादर्दनाशः स्वयं कृतः । करिष्यामि तथा भूयो यथा याति न कुत्रचित्
इति सञ्चिन्त्य सा धृत्वा तस्य दीनस्य पक्षिणः । मा मेति जल्पतः पक्षौ मुख्यौ चिच्छेद खेदतः
स छिन्नपक्षतिः पक्षी दुःखार्त्तः साश्रुलोचनः । मन्युगद्गदमित्युच्चैरूचे विद्युन्मतीं प्रति
न मया समयो भिन्नस्त्वन्मध्ये भोक्तुमास्थितः । कथं निरपराधस्य मम पक्षौ त्वया क्षतौ ?
स्वयं पालितपूर्वस्य त्वत्परस्य प्रियस्य च । साधु स्वाधीनदीनस्य शौर्यं तव ममोपरि
इत्थं निरनुरोधत्वं यत् त्वया मयि दर्शितम् । तत्पानमशनं भूयश्चेत् कुर्यात् तत् खगो नहि

॥ ३१ ॥
॥ ३२ ॥
॥ ३३ ॥
॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥
॥ ४० ॥
॥ ४१ ॥
॥ ४२ ॥
॥ ४३ ॥
॥ ४४ ॥

दमयन्त्या
आश्वा-
सनाय
भास्कर-
शिष्येण
कथिता
कलावत्याः
कथा ॥

॥१३५॥

॥ ४५ ॥
 ॥ ४६ ॥
 ॥ ४७ ॥
 ॥ ४८ ॥
 ॥ ४९ ॥
 ॥ ५० ॥
 ॥ ५१ ॥
 ॥ ५२ ॥
 ॥ ५३ ॥ युग्मम् ॥
 ॥ ५४ ॥
 ॥ ५५ ॥
 ॥ ५६ ॥
 ॥ ५७ ॥

इत्युक्त्वा स दधौ मौनं कृतानशननिश्चयः । सस्मार केवलं चित्ते देवमादीश्वरं तु सः
 विद्युन्मती च तद्वाक्यैर्दिग्धैरिव हृदि क्षता । अति सानुशया कीरमनुनिन्ये मुहुर्मुहुः
 हरोद पुरतस्तस्य निनिन्द स्वं निरुत्सवा । निनाय च तमुत्सङ्गे शशंस च तथा तथा
 यदा गढग्रहग्रन्थिर्नाहारं स गृहीतवान् । तदा तस्य पुरश्चक्रे सा प्रतिज्ञां मनस्विनी
 यद् मम त्वं व्यलीकेन मृत्युं स्वीकृतवान् शुक्र ! । तद् मे त्वया समं मृत्युरेकैव गतिरावयोः
 इत्युक्त्वा यक्षिणं सापि त्यक्तपानाशनक्रिया । यथायोग्यक्रमं सर्वं कालकृत्यमचीकृत
 सा सर्वलक्षणोपेता मन्त्रिपुत्री मनोहरा । वरयोग्या वरारोहा कुमारी सुविचक्षणा
 तस्यास्तु मरणोत्साहं दधानाया मृगीदृशः । दुःखाकुलेषु पौरेषु विलपत्सु च बन्धुषु
 सहस्रैरप्युपायानां शतैरपि मनीषिणाम् । नाशक्यत मनो हन्तुं दुर्वारा भवितव्यता
 तृतीयदिक्सादूर्ध्वं नीत्वा कालगतं शुक्रम् । सा श्रविश्य चितां वेगाद् बद्धिमाद् विदधे वपुः
 सेयं दशार्णराजस्य पुत्री जाता कलावती । बभूव च शुक्रः सोऽपि त्वं शङ्खशुषिबीषतिः
 तत्पक्षच्छेदसंबद्धं फलं दुष्कृतपाकजम् । संग्राप्तमनया त्वत्तस्तथा भुजनिःकृन्तनात्
 इति निगदितत्वे ज्ञानमिन्धौ मुनीन्द्रे लिखितमिव पुरस्तात् पूर्वजन्म स्मरन्तौ ।
 क्षणमविकृतमूर्च्छां प्राप्य निद्रामिव द्राक् पुनरधिगतवन्तौ चेतनां दम्पती तौ

ऋषिसदसि तदादि स्वीकृतग्राणिरक्षानियमनिरुपमं तौ चारु निर्वाह्य राज्यम्
चरमवयसि दत्त्वा मुख्यपुत्राय लक्ष्मीर्विमलतरतपोभिः प्रापतुः स्वर्गभोगान्
इति स्फुटप्रकटितकर्मवैभवं कलावतीचरितमिदं मदाननात् ।
निशम्य सम्यगपि विचार्य चेतसा विदर्भजे ! भज निजदुःखलाघवम्
इति श्रीमाणिक्यदेवसूरिकृते नलायने पञ्चमे स्कन्धे अष्टादशः सर्गः ॥ १८ ॥

पञ्चमे स्कन्धे एकोनविंशतितमः सर्गः ।

अनन्तरमनन्ताख्यं मुनिं प्रति मनस्विनी । उवाच वञ्चितक्लेशा दमयन्ती दसान्विता
भगवन् ! भवतो वाक्यैर्दृढदृष्टान्तशालिभिः । दुःखोत्थितमपि क्षिप्रं सावष्टम्भं कृतं मनः
तत् प्रयच्छ ममादेशं दिशं दर्शय कामपि । किं करोमि ? क्व गच्छामि ? क्व तिष्ठामि ? स्मरामि किम् ?
ततोऽवोचद् मुनिर्भैमीं वत्से ! पृच्छसि साधु माम् । शृणु तावदिहैव त्वं तिष्ठ कल्याणि ! संप्रति
अद्यापि तव पश्यामि चिराद् बन्धुसमागमम् । वर्षा च शिरसि प्राप्ता भानी मार्गोजपि दुर्गमः
त्वमिह प्रतिमां शान्तेर्विधेहि सिकतामयीम् । तदाराधनयुक्तिं ते कथयामि शुभे ! यथा

ततस्तया कृतां मूर्तिं मन्त्रन्यासद्वीकृताम् । समर्पयन् मुनिर्वाग्मी स जगाद महासतीम्
त्वमिमां प्रतिमां शान्तेराचाम्लव्रततत्परा । तावदाराधयागत्य न यावत् कोऽपि याचते

॥ ७ ॥

॥ ८ ॥

शान्तिप्रभावादिह शान्तसत्त्वे गिरौ वसन्त्यास्तव राजपुत्रि ! ।

॥ ९ ॥

न वाङ्मनःकायविकारकारी संपत्स्यते विघ्नकणोऽपि काश्चित्
तस्येदृशीं चेत्तसि वद्धमूलां विधाय शिक्षामपनीतदुःखाम् ।

॥ १० ॥

उवाच देवी प्रणिपत्य हृष्टा दिष्ट्या कृतार्थो भगवन् ! कृतास्मि
अयं स च त्वं च मुनीन्द्र ! सर्वे क्षमाभृतां मुख्यतमास्त्रयोऽपि ।

॥ ११ ॥

त्वदाज्ञया तद्विरहे तदत्र स्यास्यामि शान्तिं प्रभुसर्वयन्तो
इत्युक्तवन्तीं मुनयस्ततस्तां आपृच्छथ शीघ्रं गगनेन जग्मुः ।

॥ १२ ॥

सा तत्र तस्यौ गिरिकन्दरायामुदात्तशीलाभिहितवता च

इति श्रीभागिक्यदेवसूरिकृते नलायने पञ्चमे स्कन्धे एकोनविंशतितमः सर्गः ॥ १९ ॥

पञ्चमे स्कन्धे विंशतितमः सर्गः ।

अथ तत्र समारेभे शान्त्याराधनलक्षणम् । नलस्य विरहे देव्या दमयन्त्या महत् तपः
त्रिसन्ध्यं कृतनिर्माल्या वैयावृत्यपरायणा । निराशा तु मुनीशस्य सा तद् विम्बमसेवत
पुष्पगन्धाम्बुनैवेद्यधूपदीपफलाक्षतैः । विदधे विविधा पूजा वनचर्यानुयायिनी
आचाम्लव्रतयोगेन दुर्बलाङ्गलतापि सा । पुण्योपचयवीर्येण न विवेद परिश्रमम्
क्रमेण तपसः शक्त्या ग्रीताभिः प्रतिवासरम् । विदधे वनदेवीभिः सान्निध्यं दमनस्वसुः
इत्थं तपः तपस्यन्त्यास्तत्र भीमभुवस्तदा । ययुः पञ्चशतान्यह्नामेकवासरलीलया
न विब्रः सा कथं तस्थौ तस्मिन्नेकाकिनी वने ? । अचिन्त्यमथवा सर्वं चरित्रं हि महात्मनाम्
अथ तारापथस्कन्धाद् निपतन्तं पतङ्गवत् । देवी सशिष्यमैक्षिष्ट विवर्णवदनं मुनिम्
स तया विहितातिथ्यस्तथ्यवादी विदग्धया । कल्याणि ! का कथं चात्र त्वमेकैवेति ? पृष्टवान्
तथा पतिपरिश्रष्टां आन्तिभक्तां गुरोर्गिरा । सापि स्वं तत्पुरो भैमी नलपत्नीमचीकथत्
अदर्शयच्च तां मूर्तिं तस्मै विस्मितचेतसे । अपृच्छच्च सती तस्य मुखवैवर्ण्यकारणम्
सोऽप्यभाषत वैदर्भी वक्ष्ये वैवर्ण्यकरणम् । इदं पुनरभूद् भव्यं यद् दृष्टासि महासति !

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥

विहिता त्वदवस्थेयंमनागतमियं च मे । भविष्यति च ते मन्वे ! भूयोऽपि नलसङ्गमः
 शृणु चैतद् यथा वेद्मि तदत्र कथयामि ते । चारुणश्रमणस्तावदहं कामचरः सदा
 पुराहमेकदा वर्त्ती नगरे रथचूपुरे । तत्र विद्याधराधीशो रौहिणेयो बृहद्रथः
 वैरोद्यागोत्रमुल्येन खेचरेन्द्रेण खड्गिना । तस्याजनिष्ट केशिन्याः कन्यायाः कारणे रणः
 तस्मिन् महारणे घोरे खड्गी विद्यामदोद्धतः । बृहद्रथबलं चक्रे सर्पावैरतिविह्वलम्
 रोहन्ति रौहिणेयानां ग्रहाराः खलु विधया । अनभ्यस्तचरः प्रायस्तेषां तु विपनिग्रहः
 अथ चक्रेश्वरेयाणां खेचराणां प्रभोर्वले । पुत्रं महाबलं नाम्ना गरुत्मद्वरगवितम्
 आनीय केशिनीं दत्त्वा कृत्वा जामातरं निजम् । खड्गिना प्रतिमल्लत्वे सेनान्यं विदधे बुधः
 दृष्टमात्रविपन्नानि स्वयन्नाभरणानि सः । तादृश्येदवानि विभ्राणः सर्पास्त्राणि वृथाकरोत्
 महाबलपरित्राणाद् रणे संहृत्य खड्गिनम् । जग्राह सकलं राज्यं जितकासी बृहद्रथः
 खड्गिनश्च सुतः पार्थो राज्यभ्रष्टः परिभ्रमन् । महाबलवधस्यार्थे विद्योपास्ति विनिर्ममे
 तस्याराधनराद्धान्तविदग्धस्य महौजसः । एकपुङ्गवतिनं देवी नागपाशं ददौ मुदा
 तं च कर्कोटकं नाम्ना पाशं छलवलाधिकम् । विभ्रद्वनविहारस्थं स रुरोध महाबलम्
 तदा हि तादृश्यदत्तं तं शृङ्गारं केशिनीकरे । न्यासीकृत्य भ्रमन्नासीत् स्वच्छन्दं वनसीम्नि सः

॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥
 ॥ १९ ॥
 ॥ २० ॥ युग्मम् ॥
 ॥ २१ ॥
 ॥ २२ ॥
 ॥ २३ ॥
 ॥ २४ ॥
 ॥ २५ ॥
 ॥ २६ ॥

तयोस्तत्राभवद् युद्धं मत्सरारुणचक्षुषोः । बबन्ध नागपाशेन पाशमन्त्रमहाबलम्
जवेनैव ययौ नंष्ट्रा स तद्भटभयेन च । विवरान्वेषिणः सर्पाः नश्यन्ति तत्कथं नहि
यावद्विल्वसमुद्रस्थं शृङ्गारं गारुडं निजम् । परिधातुं जवाद् याति प्रियापार्श्वे महाबलः
तावद् दिवा प्रसुप्तायाः केशिन्या उपधानतः । छलाद् विल्वसमुद्रं तत् हत्वा कर्कोटको ययौ ॥ ३० ॥ युग्मम् ॥
ततः कर्कोटकावेशात् सर्वगात्रनियन्त्रितः । आसीत् सपदि निष्पन्दः सकलोऽपि महाबलः
तं चित्रलिखितप्रायं निश्चेष्टं काष्ठसन्निभम् । दीर्घं रुरोद पश्यन्ती केशिनी शोकविह्वला
अपश्यन्ती च सर्वत्र यत्नाद् विल्वसमुद्रकम् । न तु लेभे वराकी सा ताडयन्ती शिरः शुचा
सर्पापवर्तगर्तस्थे जामातरि निमज्जति । जानन्ननाथमात्मानं विललाप बृहद्रथः
निनिन्द केशिनीं पुत्रीं भूयो भूयः प्रमादिनीम् । स्वकीयानामभाग्यानां व्याचख्यौ दृढतां च सः
निशम्य पुत्रदुःखं तत् बलिरप्याकुलः शुचा । तत्रागत्य रुदन् दीर्घं दैवं भृशमर्जयत्
त्यक्तपानाशनारम्भमज्ञातरजनीदिनम् । नरेश्वरकुलद्वन्द्वं दुःखाग्रौ निममज्ज तत्
तस्मिन् वैरिक्ते डिम्बे कस्यचिद् विदुषोऽपि हि । निरुपायतया नासीदिति कर्त्तव्यनिश्चयः
अथ तत्रागतं दैवाद् दृष्टिवादविदं मुनिम् । महाबलहितस्यार्थे वृत्तं पप्रच्छतुर्नृपो
स बभाषे क्रापिः श्रीमानयं वीरो महाबलः । भवेदिति हि नोछावः शृङ्गारं गारुडं विना

॥ २७ ॥
॥ २८ ॥
॥ २९ ॥
॥ ३० ॥ युग्मम् ॥
॥ ३१ ॥
॥ ३२ ॥
॥ ३३ ॥
॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥
॥ ४० ॥

॥ ४१ ॥
 ॥ ४२ ॥
 ॥ ४३ ॥
 ॥ ४४ ॥
 ॥ ४५ ॥
 ॥ ४६ ॥
 ॥ ४७ ॥
 ॥ ४८ ॥
 ॥ ४९ ॥
 ॥ ५० ॥
 ॥ ५१ ॥
 ॥ ५२ ॥
 ॥ ५३ ॥ युग्मम् ॥
 ॥ ५४ ॥

तस्य चाधिगमो भूयः श्रूयतां जायते यथा । विहाय यदि वैताढ्यं याम्यायां याति केशिनी
 तत्र खेचरलोकस्य यातायातविवर्जिता । सुता च यदि भीमस्य दासीत्वेनोपतिष्ठति
 सा हि स्वयम्भवे वीरं नलं दृत्वा पतिव्रता । निपद्यायां समं पत्या सुचिरं विहरिष्यति
 द्यूतापहृतराज्येन तेन त्यक्ता महावने । गमिष्यति च कपटेन कुण्डिनं पितृमन्दिरम्
 तत्र तस्या यदा भूयो भविता नलसङ्गमः । शृङ्गारं गारुडं तं च लप्स्यते केशिनी तदा
 कुर्याच्च केशिनी तत्र यावद् दास्यं दमस्वसुः । तावद् महावलस्यापि दुःखमल्पं भविष्यति
 बहन्त्यो हि व्रतं कपटं पत्युरर्थे पतिव्रताः । योजयन्ति सुखैः कान्तं समाकृष्टैर्बलादिव
 इति श्रुत्वा हितं पत्युर्वन्धूनापृच्छय केशिनी । क्रीडाकिन्नरयुग्मेन सहिता दक्षिणां ययौ
 सा तद्गीतप्रसन्नेन राज्ञा वनविहारिणा । भीमेनोक्ता ययाचे च दासीत्वं दमनस्वसुः
 तामनुव्रज्य संप्राप्तैर्भूयोऽपि रथनूपुरे । इति विद्याधरैस्तस्या वार्त्ता च विदिताऽभवत्
 तदित्थं पूर्वसम्बन्धं विचार्य वचनेन मे । वैदर्भि ! विदुषी हि त्वं प्रसन्नं हृदयं कुरु
 यदि सत्याः सतां वाचः सतीनां सत्वमस्ति चेत् । अमोघाः खेचरेन्द्राणामाशाः सम्यग् दृशा यदि
 यदि ते लक्षणान्यङ्गे यदि सोऽपि कृती नृपः । तद् मिलिष्यति ते भर्त्ता यातायाः कुण्डिने ध्रुवम्
 तद् गच्छ कुण्डिनं सौम्ये ! समाप्य नियमं निजम् । समर्पय च मे शान्तां श्रीशान्तेः प्रतिमामिमाम्

मम हि स्वगुरुं नन्तुं रत्नशैलं यियासतः । अत्राजनि गतिभ्रंशस्तीर्थोल्लङ्घनसंभवः
 त्वया ह्याराध्यमानस्य विम्बस्यास्य महौजसः । प्रसादादि विना चिह्नं न मे संभावनाभवत्
 पतितस्तदहं व्योम्नः प्रक्षिपत् छिन्नपक्षतिः । न शक्नोम्यधुना गन्तुं प्रायश्चित्तं कृतं विना
 तदिदं मम कल्याणि ! मुखवैवर्ण्यकारणम् । प्रसन्नमुखरागोऽस्मि भूयस्त्वदर्शनात् पुनः
 इयं यावद् यथा युक्त्या मूर्त्तिराराधिता त्वया । तावत् तथा मयाराध्या नास्ति मे हितमन्यथा
 अयं हि भगवान् शान्तिराश्लिष्टो मुक्तिरामया । तत् कदाचिदद्रीचो भवन्ति ननु रामया
 अमुं विभाव्य निःसङ्गं विस्मरन्तः स्मरं ततः । प्रयतन्ते न विद्वांसो विभवाय भवाय च
 मुनिमित्युक्तवन्तं तं नत्वावोचद् विदर्भजा । गृहाण भगवद्विम्बं कुरुष्व स्वमनीषितम्
 कृतमादिष्टमादिष्टं यत् सर्वं गुरुणा पुरा । सांप्रतं सांप्रतं गन्तुं केवलं कुण्डिनं मम
 संवदन्ति हि ते वाचस्तास्ता विद्याधराश्रयाः । अस्ति सा केशिनी नाम्ना सखी विद्याधरी मम
 पश्यामि तामहं नित्यं ज्येष्ठां हि भगिनीमिव । मत्पुत्रं पाति निर्दिष्टा साद्य तिष्ठति कुण्डिने
 शतशः सा मया पृष्टा सेवायाः कारणं पुरा । केवलं समये सर्वमारुत्यास्यामीति भाषते
 कार्यकाले च सा दत्तान् वरान् राज्ञाथवा मया । अत्यर्थं प्रार्थ्यमाणापि न्यासीकृत्यैव तिष्ठति
 तदत्र कारणं मन्ये भगवंस्तत्र भाषितम् । अन्यथा भूस्पृशां सेवां कुर्याद् विद्याधरी कथम्

तदभिलषितसिद्ध्या केशिनी सा सुहृष्टा मम च भवतु भूयः सङ्गमस्तस्य राज्ञः ।

॥ ६९ ॥

प्रतिपदमपि वाचः सन्तु सत्या शुनीनां परिणमतु समन्ताद् दिव्यसेवाफलं च

इति वचनविरामे विम्बमभ्यर्च्य भक्त्या गिरितरुसरिदाद्यं सर्वमेव प्रणम्य ।

॥ ७० ॥

मुनिममृतकराख्यं हृष्टमापृच्छथ तं च स्वयमथ दमयन्ती कुण्डिनाय प्रतस्थे

इति श्रीमाणिक्यदेवसूरिकृते नलायने पञ्चमे स्कन्धे विंशः सर्गः ॥ २० ॥

पञ्चमे स्कन्धे एकविंशः सर्गः ।

कदाचित् पथि सार्धेऽभूत् तस्याः क्वापि पुरो व्रजन् । घृतादिविक्रयाकाङ्क्षी ग्रामीणजरतीजनः

॥ १ ॥

तत्र कापि तया पृष्टा मार्गं कुण्डिनगामिनम् । किं नामा पिहितद्वारा पुरीयं दृश्यते पुरः ?

॥ २ ॥

इतश्च दूरमासनं नगरं किञ्चिदस्ति यत् । यत्र कुण्डिनलोकानां नित्यं बहु गतागतम्

॥ ३ ॥

साक्षाद् दक्षिणचम्पाख्या पुरीयं पुत्रि ! कथ्यते । यदत्र पिहितद्वारं तदाकर्णय कारणम्

॥ ४ ॥

इदमुत्तरदिग्द्वारमस्यास्तिष्ठति संवृतम् । त्रिषु द्वारेषु शेषेषु यातायातपरो जनः

॥ ५ ॥

अस्यां हि भिक्षुभक्तस्य सहगुप्ताङ्गजन्मनः । धनदत्तस्य भार्यासीत् सुभद्रा परमार्हती

॥ ६ ॥

सा तेनोत्तरचंपायां वाणिज्यार्थं गतेन हि । इभ्यपुत्री महास्नेहाद्रूढा यत्नशतैरभूत्
तद्रागादहर्तं धर्मं तथा सोऽप्यन्ववर्त्तत । प्रवर्त्तयति हि स्नेहो मनःप्रियमनीषिते
वैधर्मिकस्त्वमित्युच्चैरनिन्द्यत स वन्धुभिः । अमुच्यत सपत्नीकः पितृभ्यां च पृथग् गृहे
अश्लीलवचनैः श्वश्रूः सुभद्रां चाभिभाषते । अन्वहं दुर्विनीता च तस्याश्छिद्राणि पश्यति
असतीयमनार्येयमकुलीनेयमित्यपि । नित्यं जुगुप्समानां तां सुभद्रा चानुरुध्यते
इह स्थितमिवायातमिहोक्तमिह वीक्षितम् । इदं हृतमिदं दत्तमिदं भग्नमिदं कृतम्
इति तद्भुत्तसंचद्रैर्वृथा कर्णवियैः सुतम् । आदाय च रहः श्वश्रूर्विभिनत्ति दिवानिशम्
अन्यदा कापि मध्याह्ने तद्गृहद्वारसीमनि । भ्रमन् भिक्षार्थमायासीद् वनवासी महाशुनिः
कारयन्ती च सा तस्य पाणिपात्रस्य पारणम् । इक्षाञ्चक्रे तृणं नेत्रे मुनेर्निःप्रतिकर्मणः
तत्प्रीडाकेकरं तस्य भक्तियत्नवती च सा । लिहन्ती जिह्वया नेत्रमपनीतवती तृणम्
तं च सङ्घट्टकं तस्याः पत्युः श्वश्रूदर्शयत् । अन्यथा हि सतां चित्तमन्यथा कुधियां भ्रमः
दोषं स्पष्टकमात्रं तं मत्वा दीर्घायतिं हृदि । ततस्तां सोऽप्यगीतार्थः कटुवाक्यैरभापत
दुःशीले ! न ममासि त्वं इति तस्मिन् प्रजल्पति । अन्येऽप्याचुकुशुः क्रोधाद् माभूत् कस्यापि लाघवम्
ततः कुलकलङ्कं च निन्दां प्रवचनस्य च । अवेक्ष्य हृदये खिन्ना सुभद्रा वाक्यमब्रवीत्

॥ ७ ॥

॥ ८ ॥

॥ ९ ॥

॥ १० ॥

॥ ११ ॥

॥ १२ ॥

॥ १३ ॥ युग्मम् ॥

॥ १४ ॥

॥ १५ ॥

॥ १६ ॥

॥ १७ ॥

॥ १८ ॥

॥ १९ ॥

॥ २० ॥

धिग् धिग् वो बौद्धगन्धान् युक्तायुक्तमपश्यतः । अर्हत्समयविद्विष्टान् सुधात्यागान् विपाकुलान्
यथा हि महतां वृत्तं तथा न खलु लौकिकाः । चहिर्मुखतया ते हि पश्यन्त्यखिलमात्मवत्
का सङ्घट्टमयी चर्चा तीर्थभूतेषु साधुषु । इदं वृत्तमनार्याणां यत् तत्रापि विचारणा
तीर्थोदकमिव स्पृष्टं साधूनां शुद्धये वपुः । असतामपि हि व्यक्तं तत् कथं न पुनः सताम् ?
नन्वकारणवन्धूनां परिचर्या तपस्विनाम् । भवत्सहकृतामावृषितुशुश्रूषणाधिका
क्वचिद् गुणोऽपि दोषाय दोषोऽपि गुणहेतवे । इत्यमागममार्गणां वैषम्यं मूर्खदुर्गमम्
मनोवचनकायानां योगशुद्ध्या सुसाधुषु । न्यासीकृताद् मनोभव्यान् कः कलङ्कयितुं क्षमः ?
मया तावद् भुनि स्पृष्टा नेत्रपीडा निवारिता । यादृशी तादृशी वाहं भवेयं तेन कर्मणा
प्रातरात्मीयशीलस्य शुद्धिं तावद् ददान्यहम् । पश्चाद् वः कामचारो मे देयोपादेयताविधौ
इत्युक्त्वा मौनमास्थाय स्थितां प्रतिमया निशि । ऊचे शासनदेवी तां प्रत्यक्षीभूय दुःखिताम्
यदर्थं दुन्दुभिः प्रातर्वत्से ! रथ्यासु ताडयते । तमर्थमुत्तरीकृत्य कर्त्तसि त्वं प्रभावनाम्
इत्युक्त्वान्तर्दधे सा च ग्रादुरास च भास्करः । चतुर्णां गोपुराणां च कपाटा नान्तरं ददुः
सहस्रैरप्युपायानां न तान् वज्रमयानिव । समुद्रघाटयितुं केचिद् लक्षशोऽप्यभवन् क्षमाः
तेन निःस्वानचक्रेण पुरोर्धेन सर्वतः । सवालवृद्धमप्यासीद् नगरं तत् समाकुलम्

तृणकाष्ठजलादीनां न प्रवेशः कुतोऽप्यभूत् । गोमहिष्यश्चमुखाश्च निर्गमं नैव लेभिरे
कस्यचिद् वद्धते सत्त्वं बन्दिमोक्षं करोति यः । इति राजाज्ञया विष्वक् ततो दध्वान दुन्दुभिः
श्चश्चूमुख्येषु सर्वेषु सुभद्राथ हसस्त्वपि । तमर्थमुररीकृत्य चचाल सहिता जनैः
यदि मे विमलं शीलं यदि मे शुचि शासनम् । कर्मजालमिवाभिघ्नं पुरद्वारं विभिद्यताम्
इत्युक्त्वा विदधे त्रीणि द्वाराणि विवृतानि सा । चतुर्थीं पुनर्वीक्यमिति स्माह महासती
यदि बौद्धेषु कोऽप्यस्ति सती वा सात्त्विकोऽपि वा । स सत्त्वनिकपेऽमुष्मिन् करोतु स्वपरीक्षणम्
अथ राजादिभिः सर्वैः श्वश्चूमुख्यैश्च बन्धुभिः । सा स्तूयत यथायोग्यं पत्या च स्वीकृता मुदा
अथ सत्याः सुभद्रायास्तदिदं मूर्त्तिमद् यज्ञः । यदेतदुत्तरद्वारं चंपायाः पिहितं सदा
अस्ति कुण्डिनलोकानामिहापि हि गतागतम् । विशेषात् पञ्चभिः क्रोशैरिति श्रीवर्द्धने पुरे
भीमभूपालभार्यायाः कनिष्ठा भगिनी यतः । तत्र चन्द्रावतंसस्य राज्ञश्चन्द्रमती प्रिया
तदत्र मम यातायाः शीघ्रं च कुण्डिनं प्रति । सार्धः सञ्जायते कोऽपि तत्तीर्णोमार्गसागरः
इति श्रुत्वा तदा देवी निदध्यौ हृदये मुदा । नूनं मातृष्वसा सा मे मातुः पार्श्वे कलाभवत्
अहो मे भजतः क्षोभमितः प्रमृति हि क्रमौ । स्वस्थानसन्निधौ पन्था वितस्तिर्योजनायते
कथं नु प्रियही नाहं बन्धून् द्रक्ष्यामि हीदृशी ? । इति मे कुण्डिनं यान्त्यास्त्रपया न स्फुटं मनः

॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥
॥ ४० ॥
॥ ४१ ॥
॥ ४२ ॥
॥ ४३ ॥
॥ ४४ ॥
॥ ४५ ॥
॥ ४६ ॥
॥ ४७ ॥
॥ ४८ ॥

कुण्डिनं
प्रति
गच्छन्ती
यन्ती ॥

॥१४१॥

अथवा मन्दभाग्याहं वक्ष्यामि कियतीं द्वियम् । शासनं प्राणनाथस्य कर्त्तव्यं सर्वथा मया ॥ ४९ ॥
 इदं मातृवसुस्तावद् मदीयायाः पुरं पुरः । न चात्राप्यमुकी साहमित्याचक्षितमुत्सहं ॥ ५० ॥
 अत्र विश्रम्य कस्यापि सामान्यस्य गृहे क्वचित् । सार्थं प्राप्य दिनैः कैश्चिद् यास्यामि पितृमन्दिरम् ॥ ५१ ॥
 इत्थं विचिन्तयन्ती सा पुरद्वारललाटिकाम् । प्राप चापीं नवा पीनस्तनस्त्रीजनमण्डिताम् ॥ ५२ ॥
 शुशुमे सा तदा वापी गवाक्षस्थितया तथा । पूर्वाचलविजृम्भण्या ज्योत्स्नयेव विमावरी ॥ ५३ ॥
 मार्गश्रमश्लाङ्गी सा यावद् विश्राम्यति क्षणम् । तावत् तच्चरणाङ्गुष्ठं गोधा जग्राह वेगतः ॥ ५४ ॥
 व्याप्यमाना सत्सीत्कारं किञ्चित् हा हेति सा लगौ । अधावन् जलहारिण्यः श्रुत्वा च करुणध्वनिम् ॥ ५५ ॥
 तस्याः मातृवसुस्तासु जलक्रीडार्थमागताः । दास्यस्तद्रूपविस्मेरा गोधां व्यद्रावयन् द्रुतम् ॥ ५६ ॥
 प्रक्षाल्य चरणौ तस्याः प्रमृज्य वसनैर्निलैः । तुलुम्बुस्ता रसावेशाद् निदधुश्चापि मूर्द्धसु ॥ ५७ ॥
 एकाभिस्तासु देव्यै च चन्द्रवत्यै निवेदितम् । यथा स्त्रीरत्नमप्येकं यद् न दृष्टं न च श्रुतम् ॥ ५८ ॥
 विनयाधिकमभ्यर्ध्य शीघ्रमानीयतामिह । अस्तु नेत्रोत्सवोऽस्माकमिति देवी समादिशत् ॥ ५९ ॥
 प्रसीद कुरु नो वाक्यमागच्छ नृपमन्दिरम् । ननु चन्द्रमती देवी प्रीत्या त्वां द्रष्टुमिच्छति ॥ ६० ॥
 इत्थमर्थयमाणाभिस्ताभिश्च परिचारिता । स्नात्वा शुद्धोदकैर्देवी ययौ मातृवसुगृहम् ॥ ६१ ॥
 अजानतपि तां देवीं भागिनेयीं नृपप्रिया । वभूव सहसा हर्षदिभ्युत्थातुं सस्रुत्सुका ॥ ६२ ॥

चित्तं चरति सामर्थ्यात् पिहितेष्वपि वस्तुषु । पयोदान्तरितेऽपीन्दौ नन्दन्ति कुमुदाकराः
सामान्यक्षत्रियामात्रं विदधाना तु संस्तवम् । रुरोध रभसं तस्या भैमी विनयवृत्तिभिः
तां मातुरपरां मूर्त्तिं दृष्ट्वाप्यजनि न श्लथम् । दुःखार्त्तमपि तच्चेतो लज्जारज्जुनियन्त्रितम्
आसन्नासनदानेन सस्मितालोकनेन च । दर्शिताद्भुतवात्सल्यात् तां च मातृष्वसावदत्
दिष्ट्वा त्वमिह कल्याणि ! यद् दृष्टासि विलोचनैः । इयता सफलं मन्ये जीवितं किमतः परम्
निमेषैवैवैव मानुष्यं केवलं तव सूच्यते । तिरस्करोषि पद्माक्षि ! प्रभया तु सुरानपि
इत्थमद्भुतसद्भावा का त्वं ? कस्य परिग्रहः ? । इति नन्वनुरोक्तुं त्वामुत्कण्ठा नुदतीव माम्
ननु त्वं तनयातुल्या तवेदं पुत्रि ! मन्दिरम् । प्राणैरपि प्रियं कर्तुं तव वाञ्छामि सुन्दरि !
यदि नैव स्वतन्त्रासि यदि कार्योन्मुखसि वा । तथापि मम तोषाय किञ्चिदत्र स्थिरीभव
यात्राभिमुखचित्तां त्वां वरयानेन सत्वरम् । अहमेव प्रहेष्यामि यथाभिमतसिद्धये
एवमुक्त्वावदद् भैमी देवि ! धन्यासि सर्वथा । यदित्थं मयि निर्व्याजं ममत्वं तव वर्त्तते
पतिर्मे निषधावासी क्षत्रियः सुभगो युवा । धूतापहतसर्वस्वः स त्यक्त्वा मां कचिद् ययौ
तत् संग्रहि यियासन्ती कुण्डिनं पिवृमन्दिरम् । अहमत्र तवादेशात् स्थितास्मि त्वद्यदृच्छया
न मे भोजनसंपर्कं न्वापारं पुरुषेषु वा । कश्चिदहति निर्देष्टुं इति स्थातुं पणो मम

॥ ६३ ॥
॥ ६४ ॥
॥ ६५ ॥
॥ ६६ ॥
॥ ६७ ॥
॥ ६८ ॥
॥ ६९ ॥
॥ ७० ॥
॥ ७१ ॥
॥ ७२ ॥
॥ ७३ ॥
॥ ७४ ॥
॥ ७५ ॥
॥ ७६ ॥

कुण्डिनं
प्रति
गच्छन्ती
दमयन्ती ॥

॥१४२॥

ततस्तथेति प्रतिपन्नवत्या मातृजसुर्वेदमनि सा वसन्ती ।

सुनन्दया तत्सुतयार्च्यमाणा निनाय निर्गूढतया दिनानि ॥ ७७ ॥

तत् तत् तस्या नृपकुलकलाकौशलं शीलयन्ती तत् सौभाग्यं तमुपशममप्यन्वहं शोभयन्ती ।

अत्यार्थ्यग्रहिलहृदया तत्र मातृजसुः सा पुत्री हस्तात् क्षणमपि न तां भीमपुत्रीं मुमोच ॥ ७८ ॥

प्रियप्रवृत्तिव्यतिपद्महेतवे श्रमार्चवैदेशिकदानदायिनी ।

निरन्तरं सा विरहव्रतस्थिता नवेन्दुमुद्रीक्ष्य जगाद कर्हिचित् ॥ ७९ ॥

अहो ! दशाया मम वैपरीत्याद् वर्णैरपि प्रापि विपर्ययः किम् ? ।

राकापि कारापदवीं विमर्त्ति धवस्युतिर्योति वधस्युतित्वम् ॥ ८० ॥

तदिति कार्त्तिकतो नवमं गलद् बहलत्राप्यतया दधतीव सा ।

सद्यदि मासमुमासमवैभवामितमुदीर्य दधे दृढतां पुनः ॥ ८१ ॥

एतत् किमप्यनवमं नवमङ्गलाङ्गं चक्रे तदत्र वटगच्छनभोमृगाङ्कः ।

तस्यार्यकर्णनलिनस्य नलायनस्य स्कन्धः प्रपञ्चचतुरोऽङ्गानि पञ्चमोऽयम् ॥ ८२ ॥

इति श्रीभाणिक्यदेवचसुरिकृते नलायने पञ्चमे स्कन्धे एकविंशतितमः सर्गः ॥ २१ ॥

समाप्तोऽयं पञ्चमः स्कन्धः ।

षष्ठः स्कन्धः

षष्ठे सूचानांश्चि स्कन्धे प्रथमः सर्गः ।

अथैवं नलवैदभ्योः कलिच्छलविभिन्नयोः । चिरादाकर्ण्य वृत्तान्तममूर्छद् भीमभूपतिः ॥ १ ॥
हा महाराज ! हा वत्से ! किमेतद्वापुस्थितम् ? । धिगू धिग् दैवमकायज्ञमित्यार्त्तः प्रललाप सः ॥ २ ॥
तदुदन्तोपलम्भाय स क्षमां सगिरिसागराम् । चरैर्विचेतुमारेभे भास्करः किरणैरिव ॥ ३ ॥
तयोश्च चिन्तया नित्यं निशि निद्रानिचारितः । स वभौ प्रतिपन्नस्य यामिकत्वं भजन्निव ॥ ४ ॥
हृदि प्रियञ्जुमञ्जर्यास्तनया दुःखनिर्भरे । सुप्तिर्नैवकाशेव न प्राप प्रसरं क्वचित् ॥ ५ ॥
अनुत्सवमताम्बूलमश्रुङ्गारमसङ्कथम् । दुःखव्रतपरं सर्वं तद्राजकुलमप्यभूत् ॥ ६ ॥
वैदर्भीगर्भसंभूते मिथुने केशिनीसखे । दमयन्तीगतस्नेहस्तदासीत् केवलं स्थितः ॥ ७ ॥
नष्टजन्मैव तद् वृत्तं दमयन्त्या नलस्य च । न कोऽपि प्रकटं चक्रे नवांशकुशलोऽपि हि ॥ ८ ॥
इत्थं व्यतिकरे तस्मिन् गहने चरचक्षुषाम् । नाभवद् नलवैदभ्योः कस्यचित् प्राणनिश्चयः ॥ ९ ॥
वन्ध्याद्रिद्रोणकोणेषु निपथस्कन्धभूमिषु । वोपपक्वणभीमासु सर्वत्र प्रासरन् यशः ॥ १० ॥

वेपभायाविभेदोक्त्या चिचार्थग्राहिणोऽपि ते । पश्यन्तोऽपि ग्रयन्तेन नलभैभ्यौ न लेभिरे
 ततः सुदेवशाण्डिल्यौ नाम्ना वीरौ वचोहरौ । तत्रैवाजगमतुदैवात् वैदर्भी यत्र वर्त्तते
 तत्र श्रीभीमभूभर्तुः सभार्याय महीपतेः । तस्मै तौ नलवैदर्भ्योरित्याहितमशंसताम्
 तच्छ्रुत्वा सोऽपि शोकार्त्तः स्वसंवादसु भूमिषु । यत्नेन नलवैदर्भ्योरित्येवणमचीकृत
 स्वयं सुदेवशाण्डिल्यौ पश्यतः स्म च सर्वतः । तत्र खियं पुमांसं वा सर्वं युक्त्या तया तया
 स्थापितौ तेन तौ राज्ञा तत्रैवाफाल्गुनोत्सवम् । स दासमपि भीमस्य भृत्यं हि बहु मन्यते
 तदा ताभ्यां सुनन्दायाः कुर्वत्याः पितृमङ्गलम् । ददृशेऽनुचरी भैमी पूर्णपात्रकरा सखी
 प्रत्यभिज्ञाय तौ तस्याः सद्गृह्य चरणौ जवात् । दत्तार्घोविव वाष्णोघैरिति चक्रन्दतुः शुचा
 यस्यास्तव हि जानन्ति जगन्ति त्रीणि वैभवम् । सा देवि दमयन्ति ! त्वं कथमित्थं व्यवस्थिता ?
 अद्य त्रपाकुलः स्वर्गः पातालं च शुचाकुलम् । सुरासुरगणस्तुत्या यदि त्वं भैमि ! वर्त्तसे
 त्वमात्मा भोजवंशस्य त्वं निधिर्नैषधायुषः । उत्साहस्त्वं महर्षीणां लक्ष्मीस्त्वमतुजीविनाम्
 अथवा किं बहूक्तेन के वयं त्वद्गुणस्तुतौ ? । वेत्ति चेत् तत्र माहात्म्यं स्वयं देवी सरस्वती
 प्रसीद त्यज गूढत्वं चर्ययं तव कीदृशी ? । कृतार्थय शुचारत्नानां वन्धूनां देवि ! जीवितम्
 भवन्तु त्वन्मुखालोकरसास्वादप्रसेदुषः । अद्य देवस्य भीमस्य निःश्वासानां समाप्तयः

॥ ११ ॥
 ॥ १२ ॥
 ॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥
 ॥ १९ ॥
 ॥ २० ॥
 ॥ २१ ॥
 ॥ २२ ॥
 ॥ २३ ॥
 ॥ २४ ॥

इति तद्वाक्यमन्त्रेण प्रकाशीभूतमग्रतः । परिवर्तुर्नृपाद्यास्ते सर्वे भैमीमयं निधिम्
एतैः सर्वैः पृच्छयमाना त्रपावनतकन्धरा । सा ददर्श भुवं देवी महिम्ना स्वसखीमिव
तस्यास्त्रिभुवनख्यातं परीक्षार्थं मलाविलम् । पिप्पलुमुद्योतयामास सुनन्दा गन्धिवारिभिः
इयं सा दमयन्तीति सर्वेभ्योऽपि निरक्षरम् । स एव कथयामास मूकदूत इव स्फुरन्
अहो चित्रमहो ! देवी दमयन्ती यमीतालम् । ततः कलकलः कोऽपि बभूव भुवनान्तरे
हा हातिकठिने ! भैमि ! स्नेहनीरैर्न भिद्यसे । इत्यार्यान् यदि यत् कालं इत्थमस्मानममूहः
मूर्त्तिः सुवर्णवर्णा ते वक्षो वज्रमयं पुनः । स्थाने तदीदृशं दुःखं सहमाना न खिद्यसे
धिगस्मान् पशुवद् मूढान् धिगस्मान् कूटमानिनः । मातङ्गीतिविभूपायां त्वयि दुर्देवचेष्टितम् ।
इत्यादि बहु जल्पन्तस्तामालिङ्ग्य नताननाम् । हर्षाश्रुमिश्रितैस्त्रैर्मार्तृष्वस्त्रादयोऽरुदन्
सुवर्णमणिमणिक्वैर्दुक्कलफलचन्दनैः । सर्वे सुदेवशाण्डिल्यौ निर्भरं पिदधुश्च तौ
भूयो भूयोऽभवन् भैम्या माङ्गल्यानि सहस्रशः । सुमोच न च तां देवीमङ्गाद् मातृवसा क्षणम्
अधावन् करभैरश्चैश्वर्यैश्च सहस्रशः । कुण्डिने तद्विवक्षार्थमहंपूर्विकया जनाः
शंसन्तस्ते सुतां लब्धां सभायां भीमभूजः । तथा रुक्मैरपूर्यन्त ददुर्दानं यथार्थिनाम्
दमो दमनदातौ च स्वसुरानयनोत्सुकाः । प्रापुः श्रीवर्द्धनं वेगादक्षौहिण्या गिरा पितुः

भीम-
दूताभ्यां
शोधिता
दमयन्ती ॥

प्रणम्य शिरसा ज्येष्ठां जामिं तां मातृसन्निभाम् । आतरस्ते त्रयो भक्त्या प्रस्थानार्थं व्यजिज्ञपन् ॥ ३९ ॥
 ततो मातृष्वसारं तां तत्पतिं नृपतिं च तम् । सुनन्दापरिहारं च गन्तुमापृच्छति स्म सा ॥ ४० ॥
 कथञ्चित् तदनुज्ञाता रथमारुह्य भीमजा । तैरनुव्रज्यमाना च प्रतस्थे कुण्डिनं प्रति ॥ ४१ ॥
 अहोरात्रत्रयादूर्ध्वं प्रयत्नादपवर्च्य तान् । सप्ताहात् प्राप सोत्कण्ठा भैमी जन्मभुवं निजाम् ॥ ४२ ॥
 प्रत्युद्गच्छति तां राक्षि भीमे पितरि संभ्रमात् । यद्यप्रत्युद्गतान्यासन् कुण्डिनौकांसि केवलम् ॥ ४३ ॥
 पताकोच्छ्रयमुख्यं च विस्वरं विनिवार्य सा । प्रस्तुतेनैव चैदर्भी विधिना प्राविशत् पुरम् ॥ ४४ ॥
 प्रणम्य कुलेदेवीभ्यः पित्रोश्च चरणौ क्रमात् । अध्रुवासेन्द्रसेनस्य हर्म्यं रम्यं विभूतिभिः ॥ ४५ ॥
 मातः क्व मात इत्युच्चैः पृच्छन्तं साश्रुलोचना । तत्रेन्द्रसेनमालिङ्ग्य भामिन्यायुक्तमालपत् ॥ ४६ ॥
 अथ राजा द्वितीयेऽह्नि सभार्यः प्राप्य तद्दृष्टम् । पृच्छन् तत् सर्वमामूलात् विज्ञप्यते तन्जया ॥ ४७ ॥
 तावत् तात ! पुरा पुर्यां निपधायां समंततः । धर्मकर्मसु पुष्टेऽपु सुस्थितासु प्रजासु च ॥ ४८ ॥
 इन्द्रसेनस्य संवृत्ते वर्षग्रन्थौ च पञ्चमे । वभूव तव जामाता दुर्देवात् द्यूतकौतुकी ॥ ४९ ॥
 इयं तावत् समीपेऽस्ति केशिनी तात ! पृच्छयताम् । स तु निवारितो राजा मया नानाविधैः क्रमैः ॥ ५० ॥
 तत्र दुष्टायति मत्वा केशिन्या वाक्यतस्ततः । इहैवागमसंयुक्तं प्रैपिकोशचलादिकम् ॥ ५१ ॥
 राज्यभ्रष्ट इहायातुं वने राजा मयार्थितः । लिपिं लिखन् पटं छित्त्वा मुसां त्यक्त्वा तु मां ययौ ॥ ५२ ॥

तदा च व्यन्तरावेशस्तस्यासीत् कश्चिदद्भुतः । न ज्ञायते ततो राजा विवशः कथमप्यभूत्
तदिदं पुरतः क्षीमं सा चेयं वर्णपद्मतिः । ततोऽहं मुनिवाक्येन तपः कृतवती गिरौ
क्रमाद् मातृवसुर्वेश्म वसन्ती सुखमन्वहम् । निगूढैव स्थिता तात ! लज्जया दैन्यजन्मना
इहापि न ममागन्तुं स्पृहासीत् दशयानया । कीदृशे जीवितं तात ! वीरसेनसुतं विना
संवत्सरस्तु जातोऽयं न च तस्य कथापि हि । विलीनमिव नामापि निःपुत्रस्येव तस्यचित्
इति बाष्पौघनिस्यन्दमन्यूत्पीडजडाक्षरम् । निरीक्ष्य रुदतीं पुत्रीं राजा वचनमब्रवीत्
वत्से ! विसृज बाष्पौघं प्रिये ! पुत्री निवार्यताम् । पुत्रि ! आतुसु तिष्ठतु कीदृशी दीनता तव
आयर्वित्तः सकाशमीरः सान्तर्वेदिः सकौशलः । अयं मधेन्द्रसेनाय दौहित्राय निवेदितः
दमयन्त्यद्य षट्त्रिंशदक्षौहिणीमहार्णवे । कस्य शक्तिः पुरःस्थातुं दम्ने दिग्विजयोद्यते
स चापि पुत्रि ! जामाता दुर्देवाद् व्यन्तरातुरः । अमुत्रास्तीति विज्ञातुं विलम्बः क इवास्ति मे
क्रियान् पश्यैष भूगोलः प्रेक्षितारस्तु कोटिशः । प्राप्तमेव शृणोपि त्वं न चिरात् तमरिन्दमम्
संप्रेषय निजं तस्मै दूतचक्रेण वाचिकम् । स त्वां विज्ञाय जीवन्तीं यथा स्यात् कुण्डिनोन्मुखः
प्रतिबन्धो हि भार्यायाः प्रायः पुंसः पशोरपि । विकलोऽपि नलश्चापद् नल एव भविष्यति
तस्यापि चेज्जिताकारकलापूर्वग्रधट्टकान् । त्वं निवेदय दूतेभ्यो यथा जानन्ति तेऽपि तम्

॥ ५३ ॥
॥ ५४ ॥
॥ ५५ ॥
॥ ५६ ॥
॥ ५७ ॥
॥ ५८ ॥
॥ ५९ ॥
॥ ५० ॥
॥ ६१ ॥
॥ ६२ ॥
॥ ६३ ॥
॥ ६४ ॥
॥ ६५ ॥
॥ ६६ ॥

कुण्डिनपुरं
गता
दमयन्ती
निवेदितं
च तथा
सर्व-
वृत्तान्तम् ॥

॥१४५॥

॥ ६७ ॥
॥ ६८ ॥
॥ ६९ ॥
॥ ७० ॥
॥ ७१ ॥
॥ ७२ ॥

अद्य प्रभृति मे यत्नो जामातुः प्राप्तिकारणे । दशदिग्विजयं कर्तुं चरप्रेषणकर्मणि
लब्धया हि त्वया पुत्रि ! भर्तुर्व्यसनदीनया । सहस्रगुण एवाद्य मम तद्दर्शनीयमः
विसृज्य विसृज्य दुःखं दीनता कीदृशी ते शुजविजयिनरेन्द्रा आतरो हि त्वदीयाः ।
श्रुवनवलयवर्ची दुर्लभो नास्ति भर्ता विरम मोहात् सौमनस्यं भजस्व
इति विपुलमतीनामत्युदारद्युतीनामतिललितमतीनामत्युदग्रस्थितीनाम् ।
सततमपरिहीणः क्षत्रियाणां धुरीणः सुमुखि ! भवदधीनस्तावकीनः स भर्ता
प्रतिजनपदमेपा जायते वीरचर्या सनगरगिरिगर्तं वीक्ष्यते विश्वमेतत् ।
अयमधिगत एव श्रीनलो वैरसेनिः कुरु मनसि पितुर्मे भाषितं पुत्रि ! सम्यक्
इति वचनमुदीर्य धैर्ययुक्तं प्रमुदितमाशु विधाय चित्तमस्याः ।
नरपतिरुदतिष्ठदधर्मा सपदि यथाविहितक्रियानिमित्तम्
इति श्रीमाणिक्यदेवस्वरिकृते नलायने पष्ठे स्कन्धे प्रथमः सर्गः ॥ १ ॥



षष्ठे स्कन्धे द्वितीयः सर्गः ।

अथाक्षिपटलोद्दिष्टा राजादेशेन कोशतः । लेभिरे भूरि पार्थेयं चाराश्विरनिवृत्तये
गोसहस्रं प्रदास्यामि नलवृत्तान्तवादिने । इति प्रियङ्गुमञ्जर्यां देव्या चासीत् प्रतिश्रुतम्
नलसङ्केतसंबद्धाः सरसाः क्षोभकारिणीः । इति गाथाः स्वयं तिस्रो वैदर्भी च शशास तान्
“ पटं छित्त्वा प्रनष्टोऽसि वने सुप्तां विहाय माम् । हृदयाद् यदि मे यासि तद् वेत्ति तव पौरुषम्
तव पुत्रे कलत्रे च मित्रे च ममता गता । स्थितो योगीव नीरागस्त्वं देव ! द्यूतदीक्षया
अदृशीकरणं पूर्वं देवकार्ये त्वया कृतम् । इदानीं ते तदस्त्येकं कार्यं किञ्चित् पुनर्नहि ”
इत्थं गाथात्रयार्थेन प्रबन्धान् विविधांश्च ते । कृत्वा सर्वेषु लोकेषु जगुर्जङ्गमडिण्डिमाः
ततः प्रवृत्ते पृथ्व्यां शतधा तद् नलायनम् । उत्कण्ठाकारि सर्वेषामसङ्केतजुषामपि
अथास्मिन् चारसञ्चारे व्रजन्तौ राजशासनात् । देवी सुदेवशाण्डिल्यौ विशेषज्ञाभ्यभापत
तावत् सुदेवशाण्डिल्यौ वृत्तं प्रणधिक्रिया । तथापि मम कार्येऽस्मिन् मनो नायाति निश्चयम्
तथाहि विपुले विश्वे पुरुषाणां च कोटिषु । अत्रामुक इति ज्ञातुं स्थानभ्रष्टः क्व शक्यते ?
संवदन्ति च कुत्रापि नामवर्णगुणा अपि । नामाकरेण्वपि प्रायः साम्यं मुक्ताफलेषु यत्

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥

॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥
 ॥ १९ ॥
 ॥ २० ॥
 ॥ २१ ॥
 ॥ २२ ॥
 ॥ २३ ॥
 ॥ २४ ॥
 ॥ २५ ॥
 ॥ २६ ॥

कथं नु खलु मूढानामेकमार्गलुगामिनाम् । नृणां वहिर्मुखानां च सुपरिच्छेदमन्तरम्
 ततो निःसंशयं ज्ञानं तमेकं पुराणं प्रति । अहं विधेव दास्यामि युवयोरग्रमत्तयोः
 स हि मायामयः कुर्वन् नानारूपाणि सर्वचित् । विचरन् सर्वभावेषु प्रमत्तानां न गोचरः
 यत् सत्यं युष्मदीयं मे वैदग्ध्यं प्रतिनिधयः । दक्षवधुप्रवेशज्ञौ युवामन्तर्मुखौ यतः
 तदत्र तस्य राजर्षेर्वीरसेनाङ्गजन्मनः । वीरस्य निषधामर्चुस्तत्त्वं सम्यक् निशम्यताम्
 स नाश्नाति विना स्नानं दिनकृत्यं न लुम्पति । न कथञ्चिद् दिवा शेते न जल्पति विना स्मितम्
 कीर्त्या वहति नोत्कर्षं श्रिया न भजते मदम् । शुचा वहति न म्लानि रूपा त्यजति नाश्रितम्
 तुष्यन्ति क्रियया सन्तः स्विद्यन्ति सुदृशो दृशः । नृत्वन्त्यान्दोलनैः खड्गाः क्षुभ्यन्ति श्वेडया गजाः
 इति तदुणलक्षणां सङ्ख्या कर्तुं न शक्यते । अद्वितीयास्तु सन्त्येके तस्य लोकोत्तरा गुणाः
 सर्वाश्चहृदयज्ञस्य वीथीषु कृतकर्मणः । न तस्य सदृशः सादी सारथिर्वा महीतले
 अन्तरेण तमत्रैकं लब्धवाहिवरोजिताम् । धर्मपाकां न जानाति नरो रसवतीं परः
 आलेख्यलिखितस्यापि मद्रूपस्य च दर्शनात् । वपुस्त्रपुपवत् तस्य स्फुरन्मुक्तकण्ठं भवेत्
 नखमांसमयं प्रेम यस्यासीद् मयि तादृशम् । स इदम् विरेहो घोरे जीवन् संभाव्यते कथम्
 हा नाथ ! जीवलोके त्वं शून्यं कृत्वा क्व मे गतः ? । अहमद्यापि जीवामि हताशा जीवितप्रिया

॥ १ ॥ ॥ २ ॥ ॥ ३ ॥ ॥ ४ ॥ ॥ ५ ॥ ॥ ६ ॥ ॥ ७ ॥ ॥ ८ ॥ ॥ ९ ॥ ॥ १० ॥

त्वदवाप्तौ कथं जाता वृथा वाचः सतामपि । विसंवदति वा सर्वं भागधेयविपर्यये
यदि जीवन् भवेद् राजा तद्वाचार्त्ता श्रूयते न किम् ? । न हि व्यवहितस्यापि प्रभा भानोः पिधीयते
प्रचहणमपि वाद्धौ याति वातानुवृत्त्या भ्रमणमपि खगस्य व्योम्नि वृक्षानुयायि ।
तदधिकतररूपं प्राणनाथस्य जातं गगनमिदमदेशं निर्निमित्तोदयं च
इह कथमपि तस्य ज्ञायते दिक् दशा वा कथयतु कतमस्तं नास्ति जीवन् स नूनम् ।
लिपिरियमपि मिथ्या चारणोक्तं मृषा तत् जनयति हि फलाशां कीदृशीं छिन्नवृक्षः
सुखमास्व मुदेव सर्वथा त्यज शाण्डिल्य ! चिरप्रवासिताम् ।
ननु मद्बुध्यसनस्य कारणे किमिदं वां कदनं निरर्थकम्
अप्येकैकं व्रजति हि दिनं वर्षकल्पं विदेशे कार्योद्घातस्तदपि गहनो गूढगर्भानुकारः ।
सर्वस्यापि स्वगृहविषयाः कोटिशः सन्ति चिन्त्या राजादेशः कतिथ समयं राजयक्षमेव याप्यः ॥ ३२ ॥

इति श्रीमाणिक्यदेवसूरिकृते नलायने षष्ठे स्कन्धे द्वितीयः सर्गः ॥ २ ॥

षष्ठे स्कन्धे तृतीयः सर्गः ।

ततस्तस्या निराशायाः प्रोत्साहनविधित्सया । सहस्रगुणभारम्भं वहन्तौ तावभापताम् ॥ १ ॥
क्लेशं नौ तस्य राजर्षेर्वीक्षणे किमपेक्षसे ? । ययोर्बुद्धयमिदं कार्यं गौणस्वगृहकृत्ययोः ॥ २ ॥
राजादेशादिमं देहं क्षिपावो वारिधावपि । केयं चरणचरैकमात्रसाध्या वसुन्धरा ॥ ३ ॥
यत् तवार्थे नृपादेशात् पुण्यश्लोको विलोक्यते । तदिदं नौ त्रिधा श्लाघ्यं भाग्येन पदमागतम् ॥ ४ ॥
शृणु देवि ! स ते भर्त्ता नापाच्यां किल मन्यते । यद्युदीच्यां प्रतीच्यां वा प्राच्यां वापि यदस्थितः ॥ ५ ॥
ब्राह्मणं क्षत्रियं वैश्यं शूद्रं वा वर्णमाश्रितः । त्यक्त्वा वा रूपमात्मीयं प्राप्तो रूपान्तरं नवम् ॥ ६ ॥
विवशथ्येष्टते ग्रामगर्त्तागिरिगुहासु वा । हस्त्यश्चरथसंयुक्ते स्वामित्वे वर्त्ततेऽथवा ॥ ७ ॥
यत्र तत्र वसन्नेव तिष्ठन्नेव यथा तथा । येन केनाप्युपायेन तैस्तैर्वा वर्षवासैरैः ॥ ८ ॥
तथापि तमसंभाव्य न निवर्त्तान्वहे शुवम् । स्वदेहमिदमावाभ्यामस्मिन्नर्थे निवेदितम् ॥ ९ ॥
तं च जीवन्तमेव त्वं विद्धि पार्थिवपुङ्गवम् । यस्य लक्षणवद्भ्रात्रं यश्च सत्याः पतिस्तव ॥ १० ॥
यश्य किं न समारब्धत्रिपुरारिपराभवम् । रतिर्भूयोऽपि हि प्राप भस्मीभूतमपि प्रियम् ॥ ११ ॥
अत्रार्थे च कथामन्यां कथ्यमानां नु चिन्तय । यथासातं तु सन्तानस्तव सन्धीयते पुनः ॥ १२ ॥

धूर्तः सिंहलकः कान्त्यां नरदत्ता गृहाङ्गणे । द्यूते हारितसर्वस्वस्तन्मूर्त्तिं भङ्गमुद्यतः
विशूकं पापिनं देवी कितवं तमबोधयत् । स्वयं पञ्चशतद्रव्यमूल्यां गाथां समर्प्य सा
मूर्खस्ताद्विक्रयाकाङ्क्षी स भ्रमन् पत्रिकाकरः । अमुच्यत मृपा सर्वैः स गाथार्थविधीरणम्
देवदत्तात्मजो विद्वान् तां गाथां मन्मथाभिधः । यथामूल्येन जग्राह गाथा सा चेयमीदृशी
“यदत्र लिखितं धात्रा न तत्परिणतिर्वृथा । इति मत्वा ध्रुवं धीरा विधुरेऽपि न कातराः”
स वृथार्थव्ययक्रोधात् पित्रा निर्वासितो गृहात् । पुराद् बहिः सरस्तीरे तस्थौ देशान्तरोन्मुखः
तत्र नक्तं मृगभ्रान्त्या तं व्याधशरताडितम् । रक्तगन्धेन भारुडो बाधिद्वीपे गृहीतवान्
तत्र मुक्तो दयार्द्रेण लब्धसञ्ज्ञः स पक्षिणा । ददर्श केवलं व्योम वारिधिं च दुरुत्तरम्
स्मरन् गाथार्थमेवैकमेकाकी स वणिग्वरः । नालिकेरादिभिर्वृत्तिं वितन्वन्ननयद् दिनान्
प्रवालमौक्तिकादीनां विष्वक् कूटानकल्पयत् । स्वर्णमिश्रेष्टिकायुग्मान्याख्यागर्भाणि चाकरोत्
अथ सांयान्निकेशस्य भृत्याः शाल्वस्य वारिणे । संस्थाप्य जलधौ पोतं तत्र द्वीपे समाययुः
मर्मज्ञः सोऽपि तैः पृष्टः स्वनिस्तारं विचारयन् । पोतेशघटनापूर्वं वार्याख्यातुममन्यत
ततः पोतपतिः ग्रीत्या तस्य सिद्धप्रयोजनः । कूपे तद्वन्नलोभान्धस्तं तटस्थमपातयत्
तस्य सर्वस्वमादाय सांयान्निकपतौ गते । स कूपपतितोऽप्यन्तर्गाथाैकपरोऽभवत्

ददर्श तस्य कूपस्य मध्ये पश्यन् वणिग्वरः । पातालगामिनीं तिर्यग्व्यक्तां सोपानपद्धतिम् ॥ २७ ॥
 तथा प्रविश्य पातालं प्रपेदे विस्मयाकुलः । भुवं गिरिसरिद्रुक्षेत्रचैत्यादिभूषिताम् ॥ २८ ॥
 तत्र अमन् महारम्यमारागमभ्यन्तरस्थितम् । प्रौढं प्रासादमासाद्य वैरोद्यामूर्त्तिमैक्षत ॥ २९ ॥
 स्वनिस्ताराभिलाषेण तदारधनतत्परः । आससाद् निशि स्वप्ने स तदादेशमीदृशम् ॥ ३० ॥
 जलाग्निविपरक्षोरुर्गर्क्षादक्षाणि तत्क्षणम् । गृहीत्वा पञ्चरत्नानि प्रातर्मचरणाग्रतः ॥ ३१ ॥
 व्रणसंरोहिणीं चैव नीत्वा भक्तोरणोद्गताम् । पुरो गर्भपुरं प्राप्य सुखं वत्स ! प्रपत्स्यसे ॥ ३२ ॥ युग्मम् ॥
 इत्यादिष्टः स निर्निद्रः प्रातः सर्वमवाप्य तत् । छित्त्वरं व्रणरोहिण्या ययौ रुढव्रणः क्षणात् ॥ ३३ ॥
 प्राप गर्भपुरं तच्च नृपक्षिपशुवर्जितम् । विचित्रधनधान्याढ्यमभ्रंलिहृद्गृहव्रजम् ॥ ३४ ॥
 अदर्शि भ्रमतानेन दोलापर्यङ्कशायिनी । सौधसप्तमभूमीस्था कन्या कापि मनोरमा ॥ ३५ ॥
 स तया विहितातिथ्यः पृच्छंस्तत्त्वमभापत । आसीद् वेलातटं नाम्ना त्रिदशस्पद्विपचनम् ॥ ३६ ॥
 तत्र राजा सुकेत्वाख्यः शक्तिमानपि दैवतः । रुद्धो रिपुचमूचक्रैः किंकर्तव्यजडोऽभवत् ॥ ३७ ॥
 तं काश्चित् प्राग्भवप्रेम्णा ज्ञात्वा देवस्तथागतम् । वार्धिमध्ये सुगुप्ताख्यं पुरं कृत्वा विमुक्तवान् ॥ ३८ ॥
 कूपसोपानमार्गेण पातालतलगामिना । चक्रे गर्भपुरं चेदं स राज्ञो हितकाम्यया ॥ ३९ ॥
 सुगुप्ते च चिरं राज्ञो निःशङ्कं तस्य तस्थुपः । प्राप्तः कुतोऽपि दुर्देवाद् मांसमक्षी निशाचरः ॥ ४० ॥

भक्ष्यमाणेषु लोकेषु राक्षसेन दुरात्मना । द्रुतं गर्भपुरं राजा प्राप्तो बन्धुजनैः समम्
 क्रव्यादोऽपि जनं कुत्स्नं व्यापाद्य पुरवासिनम् । कूपसोपानमार्गेण कालादत्राप्युपेतवान्
 स हत्वा बन्धुभिः सार्द्धं राजानं पितरं मम । ररक्ष केवलं कन्यां मामेकां दारकर्मणा
 इतो दिनत्रयादूर्ध्वं तस्मिन् मां वोढुमिच्छति । मनसा शरणं देवीं वैरोद्यां स्मृतवत्यहम्
 सोऽपि स्वप्नप्रसन्ना मे ददौ रक्षोधनं वरम् । तच्च सत्यमिवाभाति भीष्मेऽत्र त्वं कुतोऽन्यथा
 तद् नीत्वा मत्पितुः खड्गमितो गुप्तो भव क्षणम् । मृगया विनिवृत्तोऽयं नूनमायाति राक्षसः
 तद्विद्याराधनध्यानं कुर्वन्नेप निहन्यताम् । न दुर्लभा हि धीराणां जयश्रीञ्छलयोधिनाम्
 तेथेति तद्वचः कुर्वन् सोऽपि संप्राप्य तत्क्षणम् । जघान राक्षसं वीरो वैरोद्यावरगर्वितः
 परिणीय च तां भूयस्ततो निर्गन्तुमुत्सुकः । स सिषेवे वटद्वारं प्रियावित्तसमन्वितः
 कदाचित् पूर्ववत् कैश्चित् संप्राप्तैः सलिलार्थिभिः । स कृष्ट्वा पोतनाथेन कारितः सह सङ्गमम्
 पोतेशस्तद्वधूलब्धः क्षिप्त्वा अवहणे निजे । रजन्यां जलधर्मध्ये तं प्रमत्तमपातयत्
 स पतन् गिलितः शीघ्रं महामत्स्येन वारिधौ । दधौ जठरमध्येऽपि धैर्यं गार्थार्थचिन्तया
 वाद्धौ तं क्षिप्तमाख्याय सार्थशेनापि तत्प्रिया । अर्थिता रतिमातीर्थं ययाचे नियमावधि
 सोऽपि तं वेलया क्षिप्तं दारयाद्विस्तिमिज्जिलम् । कान्तीशस्यैव कैवर्त्तः संप्राप्य प्राप्नुतीकृतः

॥ ४१ ॥
 ॥ ४२ ॥
 ॥ ४३ ॥
 ॥ ४४ ॥
 ॥ ४५ ॥
 ॥ ४६ ॥
 ॥ ४७ ॥
 ॥ ४८ ॥
 ॥ ४९ ॥
 ॥ ५० ॥
 ॥ ५१ ॥
 ॥ ५२ ॥
 ॥ ५३ ॥
 ॥ ५४ ॥

तं मत्स्योदर इत्याख्यां दत्वा राजा कुतूहलात् । ललिताकारमालोक्य चकार स्थगिताधरम् ॥ ५५ ॥
 ज्ञात्वापि सहवासं स्वमात्मानं निजुगूह सः । यत् किञ्चिदाख्याय जनं पृच्छन्तं विप्रतारयन् ॥ ५६ ॥
 अथ प्रथमपौतेशः प्राप्तस्तद्धनसंयुतः । राज्ञा स मानितस्तत्र तिष्ठन् तं वीक्ष्य नीतवान् ॥ ५७ ॥
 मत्स्योदरोऽपि कालज्ञो नारेभे सहसैव तम् । सोऽपि भीतोऽस्य जग्राह पारंपर्यं जनानन्मात् ॥ ५८ ॥
 ततस्तत्प्रेरिता मत्ता मातङ्गा गानतत्पराः । नृपवेश्मनि तं शीघ्रमालिङ्ग्य रुरुदुर्यथा ॥ ५९ ॥
 अहो सहोदरोऽस्माकमयं रुद्धा गतोऽभवत् । दिष्ट्या चिराच्च दृष्टोऽद्य तेनोक्तं वा रुणद्धि नः ॥ ६० ॥
 तच्छ्रुत्वा स कुधा पृष्टः किमेतदिति भ्रूभुजा । मत्स्योदरोऽवदद् देव ! सर्वं सत्यमिदं ध्रुवम् ॥ ६१ ॥
 अहमेपां कनिष्ठोऽस्मि ज्येष्ठाः सर्वेऽपि खल्वमी । केवलं पञ्च रत्नानि ममोरौ निदधे पिता ॥ ६२ ॥
 एषां कक्षाशिरःस्कन्धकुन्दरकरादिषु । सर्वत्र निदधे तानि तेन नष्टा गतोऽभवत् ॥ ६३ ॥
 इत्युक्त्वा दर्शयामास रत्नान्यूरुं विदार्य सः । प्रत्युत्पन्नमतेरन्यः कथं राज्येषु नन्दति ॥ ६४ ॥
 इमान् विदार्य दृश्यन्तां रत्नानीति नृपाज्ञया । प्रारब्धास्तेऽप्यभापन्त भ्रातायं सर्वथा न नः ॥ ६५ ॥
 पौतेशेऽप्रेरितैरेतद् मिथ्यास्माभिः प्रजल्पितम् । रक्ष रक्ष महाराज ! न मृषा ब्रूमेहे पुनः ॥ ६६ ॥
 कुपितेन ततो राज्ञा सांघात्रिकपतौ धृते । सर्वं स्ववृत्तमाचख्यौ राज्ञे मत्स्योदरो रहः ॥ ६७ ॥
 ज्ञात्वा राज्ञापि पृष्टः सन् सार्थवाहोऽय मर्मेचित् । द्रव्याभिज्ञानसंन्ये प्रत्यपद्यत नोत्तरम् ॥ ६८ ॥

गर्भनामाङ्कितं सर्वं द्रव्यं तस्याथ पार्थिवः । ददौ मत्स्योदरायैव न्यायमूला हि भूभुजः
मत्स्योदरोऽपि तं राज्ञा बध्यमानमसौचयत् । असाधुष्वपि साधुत्वं दर्शयन्ति हि साधवः
इत्थं व्रजति काले च ग्रासः पोतपतिः परः । तत्सन्मुखगतो राजा वार्द्धिद्वीपे स्थितोऽभवत्
मत्स्योदरप्रिया तत्र नृपं तिलकमञ्जरी । व्यजिज्ञपद् यथा तेन देव ! बन्दीकृतास्म्यहम्
हत्वा मम प्रियं पापी सोऽयं मां हन्तुमुद्यतः । त्यक्ष्याम्यहं ततः प्राणान् तथाप्येष निगृह्यताम्
ततो राजावदत् प्राणान् रक्ष रक्ष मनस्विनि ! । कदापि हि भवेद् दैवाद् मुग्धे जीवन् तव प्रियः
अश्रद्धेयं तु कान्तस्य विचिन्त्य हृदि जीवितम् । रुरोद मुक्तकण्ठं सा सर्वैराश्वासितापि हि

मत्स्योदरो नृपतिना कृतपूर्ववार्त्तस्तां प्रत्यग्रमुदितां स्वगृहं निनाय ।
तं चाततायिनमपि क्षितिपालदण्डादात्मीयबन्धुमिव पोतपतिं ररक्ष

वैरोद्या दत्तरत्नक्षितभुजगविषां जीवयामास राज्ञः पुत्रीं दृष्ट्वां कदापि स्वयमवनिभुजा सापि तस्मै प्रदत्ता ।
एवं स स्फीतभाग्यः प्रकटितचरितः शोकसिन्धौ निमग्नं पित्रोरानन्दकन्दव्यतिकरतरलं नन्दयामास चेतः ॥ ७८ ॥
यथा तिलकमञ्जरी निजपतिं तमित्थं पुरा पयोनिधिनिमग्नमप्यधिजगाम भूयोऽपि हि ।
तथा तव विदर्भजे निषधभूभुजः सङ्गमो विदेशमधितस्थुषः कथमपेक्ष्यते दुर्लभः
इति श्रीमाणिक्यदेवसूरिकृते नलायने षष्ठे स्कन्धे तृतीयः सर्गः ॥ ३ ॥

॥ ७० ॥
॥ ७१ ॥
॥ ७२ ॥
॥ ७३ ॥
॥ ७४ ॥
॥ ७५ ॥
॥ ७६ ॥
॥ ७७ ॥
॥ ७८ ॥
॥ ७९ ॥

षष्ठे स्कन्धे चतुर्थः सर्गः ।

इति ताम्ब्यां कृतोच्छ्वासा वैदर्भी धैर्यनिर्भरम् । सन्मानदानपूर्वेण विधिना विससर्ज तौ ॥ १ ॥
 नलस्यान्वेपणं कर्तुं पथि प्रस्थितयोस्तयोः । साहाय्यमिव घृष्टस्थो चभार मलयानिलः ॥ २ ॥
 केऽप्यद्वाह्यनिवर्त्तन्त केऽपि तस्युः क्वचित् सुखम् । कुण्ठप्रज्ञाः परेऽभूवन् चारा ज्ञातुं नलस्थितिम् ॥ ३ ॥
 तौ तु ग्रामेषु पल्लीषु पत्तनेषु पुरीषु च । प्रपावापीषु कूपेषु मठेषु सुरसन्नसु ॥ ४ ॥
 वनेषु सत्रशालासु प्रतोलीषु समासु च । राजमार्गेषु गोष्ठेषु गर्त्तागिरिगुहासु च ॥ ५ ॥
 ब्राह्मणान् क्षत्रियान् वैश्यान् शूद्रान् कारुण् जनङ्गमान् । वानप्रस्थांश्च भिक्षूश्च विविधानितरानपि ॥ ६ ॥
 वेपभापापरावर्त्तरिङ्गितग्रहणादिभिः । अनुग्रविश्य विश्रम्भं जनयन्तौ यथा तथा ॥ ७ ॥
 सायं प्रातर्दिवानक्तं दृष्टिशीतातपेष्वपि । विचिन्वन्तौ नलं दैवादयोर्ध्यां प्रापतुः पुरीम् ॥ ८ ॥ पञ्चभिः कुलकम् ।
 तदा च स महीपालः कुञ्जरूपधरो नलः । राजमान्यतया तत्र महत्या संपदाभवत् ॥ ९ ॥
 वैदर्भीविरहव्याधिविद्वगात्रस्य तस्य च । न याल्यहि गते रात्रिर्न च रात्रौ पुनर्दिनम् ॥ १० ॥
 न स्वल्पपरिवारेण तस्मिन्नहि पुराद् बहिः । कर्तुं प्राभातिकं कृत्यं सरोवरमुपाययौ ॥ ११ ॥
 गवां भम्भारवैर्गोष्ठं तरुखण्डं खगारवैः । भृङ्गशब्दैः सरः सान्जं मुखरं सर्वमप्यभूत् ॥ १२ ॥

इति व्यतिकरं रम्यं पश्यन् विरहविह्वलः । कार्यकुब्जाकृतिर्दध्यौ निषधानामधीश्वरः
प्रहरन्ति हन्त हृदयं विदर्भजाविरहाकुलं भृशमिमा ममाधुना । ॥ १३ ॥
बत कीरेकिकलविङ्ककोकिलाकिकिदीधिकोककुलसङ्कुला भुवः
कुवलयवनवाताः कूजितं क्रोकिलानां किशलयशयनीयं कौतुकस्थानकानि । ॥ १४ ॥
इति हि मम समस्तं संग्रति व्यर्थमासीद् विमलमपि कवित्वं सन्निधौ दुर्जनस्य
तादृक् प्रेम्णि स्वयमपि तथा तत्र सुप्तोज्झिताया दूरे देव्याः पुनरधिगमः संशयो जीवितेऽपि । ॥ १५ ॥
तद्वात्पी कचन न पुनर्नाममात्रापि जाता धिग् जीवामि स्फुटति बत मे वज्रतुल्यं न वक्षः ॥ १६ ॥
वपुर्व्वलति विह्वलं विरहयातना याप्यते न मृत्युरधिगम्यते मरणवासना मूर्छति ।
न वैक्वि गहनामिमां परिणतिं निजस्यात्मनो न कोऽपि हि मया समः क्षितितलेऽस्ति दुःखी नलः ॥ १७ ॥

हा प्रिये ! परिहृतासि सर्वथा भीमजे ! कथमसि व्यवस्थिता ।
इन्द्रसेनजननि ! क वर्त्तसे देहि देहि दमयन्ति दर्शनम् ॥ १८ ॥
इति प्रकामं विलपन् स राजा वैदेशिकौ तौ कलयाञ्चकार ।
अभूद् मिथः कार्यवशंवदानां तेषां त्रयाणामनुयोगयोगः ॥ १९ ॥
कौ युवां कुत इहागमनं वां ? कुण्डिनेन्द्रनिलयौ कथकौ स्तः ।

॥ २० ॥

॥ २१ ॥

॥ २२ ॥

॥ २३ ॥

॥ २४ ॥

अत्र चित्रफले किमिदं वां साधु पृच्छसि शृणु श्रुतियोग्यम्
यद् वपुः कमठशृङ्गिकठोरं यस्य वज्रकठिनं हृदयं च ।

तस्य निर्मलमयुत्र चरित्रं भूभुजः कमलकोमलवाचः

इत्यनेकगुणगौरवगौरः कस्य नाम स कुले किल राजा ।

वीरसेनतनयः सुखवैरी नैषधो ननु दुरोदरवीरः

तद् विचिन्त्य वचनं चमत्कृतः प्रेयसी चरितलब्धिलालसः ।

आतिथेयसमयाय मायया तौ निनाय निलये नलः स्वयम्

तादृग्रूपे निखिलजनादृग्विषे कुञ्जकत्वे त्यागं मोगं विनयपरतां वाग्मितां वैभवं च ।

साध्वर्याभ्यां निरुपमतमं तस्य संभाविताभ्यां निन्दापात्रं सपदि विदधे रत्नदूषी कुत्तान्तः

इतिश्री माणिक्यदेवस्तुरिकृते नलायने पठे स्कन्धे चतुर्थः सर्गः ॥ ४ ॥

षष्ठे स्कन्धे पञ्चमः सर्गः ।

अथ तौ दयितादूतौ कुब्जवेषधरो नलः । प्रसङ्गादिव चित्स्थं प्राज्ञः प्रष्टुमुपाददे
दिष्ट्या कविवरो दृष्ट्वा भवन्तौ मम संग्रति । फलं नयनयोजातं विश्रामो हृदयस्य च
अहं हि कुब्जको विप्रौ ! विप्रयुक्तोऽस्मि दैवतः । शरीरमपरं राज्ञो नलस्य निषेधशितुः
नलेन वसता पूर्वं राज्यं द्यूतेन हारितम् । राज्यभ्रष्टस्ततः सोऽहं विदेशपतितोऽधुना
दमयन्त्या समं देव्या विदेशप्रस्थितस्य च । अत्रास्तीति पुनस्तस्य न हि वाचापि वर्त्तते
तद् युवां कुण्डिनायातावहं पृच्छामि यत् किल । राजा स विजयी भीमस्तत्पुत्राश्च दमादयः
अन्यत् किं दमयन्ती सा देवी तत्रास्ति वा न वा । तदा कूवरपार्श्वेऽपि नहि स्थितवती यतः
यच्च चित्रपटे वृत्तं नलस्यास्तीति जल्पतः । तद् नृपस्यापि किं वाचा विदिता काचिदस्ति वाम्
तमित्थमथ जल्पन्तं द्विजवर्यौ जजल्पतुः । दीर्घायुर्भव भद्रं ते हृष्टौ स्वस्त्वां विलोक्य च
आकर्ण्य सकर्ण ! त्वं यत् पृच्छसि तदुत्तरम् । कुशलं भीमभूमर्तुः कुमारा जयिनश्च ते
विरहव्याधिरूपाया रुदितोच्छ्वनचक्षुषः । देव्या दमस्वसुस्तत्र प्राप्ताया हायनं स्थितम्
वने सुप्ता परित्यक्ता राज्ञा रात्रौ नलेन यत् । तद् न जानाति सा देवी तं भर्तारं क्वचिद् गतम् ॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥

यथा पतिपरित्यक्ता निनाय च दिनानि यत् । अस्त्यत्र चित्रफलेकं लिखितं निखिलं हि तत् ॥ १३ ॥
 सर्वैराश्वास्यमानापि वियोगज्वरजर्जरा । नित्यमित्येव जल्पन्ती सा तिम्रति दिवानिशम् ॥ १४ ॥
 पटं छित्वां प्रनष्टोऽसि वने सुप्तां विधाय माम् । हृदयाद् यदि मे यासि तद् वेदि तत्र गौरुपम् ॥ १५ ॥
 तव पुत्रे कलत्रे वा मित्रे वा ममता गता । स्थितो योगीव नीरागस्त्वं देव ! धूतदीक्षया ॥ १६ ॥
 अदृश्यीकरणं पूर्वं देवकार्ये त्वया कृतम् । इदानीं ते तदस्त्येव कार्यं किञ्चित् पुनर्नहि ॥ १७ ॥
 इत्थं नलव्यलीकेन तस्यास्तप्तमहर्निशम् । बभूव तुहिनपुष्टपङ्कजप्रमितं वपुः ॥ १८ ॥
 तथा पिता तथा माता तथा सर्वे सहोदराः । तदद्य निखिलं राज्यं देव्या दुःसेन दुःखितम् ॥ १९ ॥
 न तस्यास्तादृशं दुःखं पुरासीद् निर्जने वने । यथाद्य विवृतद्वारं बन्धुवर्गसमागमे ॥ २० ॥
 सारण्यकोपसर्गेभ्यः कथञ्चिदपि जीविता । तामद्य तु वियोगाग्निनादग्ध्वा विनिवर्त्तते ॥ २१ ॥
 प्रियामनुसृतां सार्धं सलजां क्लेशहारिणीम् । इत्थं परिहरेत् कोञ्चित् किं व्रमः स पुनर्नलः ॥ २२ ॥
 न तेन गणिता प्रीतिः पापशङ्का त्रपा कृपा । ऐश्वर्यवलमालम्ब्य सर्वे चक्रे स केवलम् ॥ २३ ॥
 राजस्त्वतो वरं मिष्टाः पशवः पक्षिणोऽपि वा । साहचर्यमपि त्यक्तं येन सार्धं प्रियां प्रति ॥ २४ ॥
 अपहस्तितादिकपालं यत् तस्मिन् प्रेम तादृशम् । वैदम्यास्तस्य हि प्रेम्णा तेन शुक्तमिदं कृतम् ॥ २५ ॥
 कथं भवतु साधर्म्यं निम्बस्य च नलस्य च । विपाके मधुरो निम्बः कडुरेव पुनर्नलः ॥ २६ ॥

किमत्र राजशब्देन विधातिशयवार्तिना । नरनामापि नामोति दारत्यागीस दुर्मतिः ॥ २७ ॥
विहाय सह सत्त्वेन स निःसत्त्वः सधर्मिणीम् । तिष्ठन् कथमपि कापि जीवन्नपि सुतोपमः ॥ २८ ॥
किं तस्य जीवितव्येन नष्टनाम्नो दुरात्मनः । दमयन्त्यां विपन्नायां देव्यां विरहवाह्निना ॥ २९ ॥
किं दुर्वहमभूत् तस्य कुतो ज्ञाप्यभवद् भयम् । यदेवं स परित्यज्य ग्रनष्टः परमोपिवत् ॥ ३० ॥
यदि गन्ता भवेत् तत् किं तामापृच्छ्य न गच्छति । इति निर्दिष्टदेशस्थः कथं देवीमतापयत् ॥ ३१ ॥
राजाऽभविष्यद् भूयोऽपि प्राप्तः श्वसुरवेक्ष्मनि । उभयोः प्राणसन्देहस्तेनेत्यं गच्छता कृतः ॥ ३२ ॥
वञ्चयित्वा प्रियां पत्नीं वनेऽपि स्रस्तशायिनीम् । चातुर्यं दर्शितं तेन सामर्थ्यमपि चात्मनः ॥ ३३ ॥
राज्यभ्रष्टस्य चेत् तस्य त्रपा श्वसुरवेक्ष्मनि । न लज्जा तस्य लज्जालोस्तदित्थं त्यजति प्रियाम् ॥ ३४ ॥
दारत्यागमयं तस्य सामर्थ्याख्यं महद् यशः । आवां चित्रपटारूढां स्फुटं सर्वत्र कुर्वहे ॥ ३५ ॥
राज्ञां सभासु सर्वासु धिक्कारकलुपीकृतः । वीरसेनसुतः स्नातु न विद्वः केन वारिणा ॥ ३६ ॥
तदद्य ऋतुपर्णेऽपि तद् वृत्तं चित्रगोचरम् । शृण्वत्यस्मद्मुखोद्गीर्णं शृणोतु स भवानपि ॥ ३७ ॥
यतस्त्वमसि वै साक्षात् कुब्जरूपः परो नलः । सम्बन्धस्योपचारेण राजा राजपुमानपि ॥ ३८ ॥
इति श्रुत्वा कथां ताभ्यां कथ्यमानां प्रियाश्रयाम् । निषधाधिपतिर्भविष्यदुभिव्याकुलोऽभवत् ॥ ३९ ॥
दिष्ट्या जीवति मे कान्ता तिष्ठन्ती मम चिन्तया । तद् दुःखदायिनं दुष्टं धिग्न मां गूढवेष्टितम् ॥ ४० ॥

अहो ! पुनः कथं तस्या दर्शयिष्याम्यहं सुखम् । किं नाम तद् दिनं भावि यत्र सा मे मिलिष्यति ॥ ४१ ॥
 नूनं चेत् सुगमा देवी तद्बन्धुम्यस्त्रपा पुनः । मयि तत्र गते खिन्नाः किं वक्ष्यन्ति दमादयः ? ॥ ४२ ॥
 अधुनैव निजं वृत्तं कथयाम्यनयोः पुरः । नष्टराज्योऽथवाद्यापि स्पष्टीभूय करोमि किम् ? ॥ ४३ ॥
 यद् वा तदेव मे राज्यं यद् देव्या सह सङ्गमः । केन संभाविता ह्यासीत् जीवन्ती प्राणवल्लभा ॥ ४४ ॥
 तद् मत्वा दुःखदीनां तां कान्तां संभावयाम्यहम् । अनित्ये जीवलोकैऽस्मिन् दुर्लभः खलु सङ्गमः ॥ ४५ ॥
 तां विहाय विद्युक्तोऽहं जीविष्यामि चिरं कियत् । परित्यज्य नदीं नीतो महामत्स्य इव स्थले ॥ ४६ ॥
 स्पष्टीभूतस्य मे सर्वं वशवर्त्ति महीतलम् । किमशक्तिर्ममाद्यापि जेतुं सर्वान् महीयुजः ॥ ४७ ॥
 ततस्त्यागात् परं वृत्तं तस्याः श्रुत्वाऽनयोर्मुखात् । चिह्नैर्विदितमात्मानं करिष्यामि तदाशये ॥ ४८ ॥
 उच्चैस्तरां स्वमथ कुब्जमयोऽपि मेने नीचैस्तरां विहरति स तयोः समीये । ॥ ४९ ॥
 भूयस्तरां विततराज्य इवाजनिष्ट प्राणेश्वरीकुशलजीवितवार्त्तया सः ॥ ५० ॥
 सायन्तनावसरसीमनि तौ च तेने भूमीयुजः सदसि दर्शनमानपूर्वम् ।
 आज्ञापितं तदतुलं नलभीमपुङ्गवोऽध्विन्नस्थितं चरितमुच्चरतः स सम्यक्
 इति श्रीमाणिक्यदेवसूरिकृते नलायने पष्ठे स्कन्धे पञ्चमः सर्गः ॥ ५ ॥

षष्ठे स्कन्धे षष्ठः सर्गः ।

ततः प्रवृत्ते तत्र तदपूर्वं नलायनम् । मूर्छन्निव जनो जज्ञे यदाकर्ण्य विलोक्य च
 द्यूतहारितसर्वस्वं घोरघर्माकुले पथि । यतश्चरणचारेण वैदर्भी नलमन्वगात्
 अस्तोकशोकसंतप्तां तटाकतटसंस्थिताम् । यथा च ललितैर्विक्रयस्तां समाश्वासयन्नलः
 प्रियामेकाकिनीं सुप्तां निशि विश्वस्तशायिनीम् । स खड्गखण्डितक्षौमः परित्यज्य यथा ययौ
 तत् तत् सर्वं सुदेवोक्तं शृण्वन्तश्चित्रगोचरम् । हाहारावमुखाः सर्वे शोपं प्रापुः सभासदः
 भो भो भूपालशार्दूल ! नल ! युक्तमिदं तव । मा भैवमिति तं धर्तुं ऋतुपर्णोऽपि तत्त्वरे
 प्रातर्नलमनालोक्य विलपन्ती विसंस्थुलाम् । तां वीक्ष्य पतितां भूमौ जनः सर्वोऽप्यभापत
 निहतः किं न दिक्पालैः किं न वज्रेण ताडितः । किं न कालाहिना दष्टः किं न दग्धो दवाग्निना ॥ ८ ॥
 न किं कचलितः पृथ्व्या विपन्नः किं न वा स्वयम् । स्त्रीघातपातकं कृत्वा जिजीव स कथं नलः ॥ ९ ॥ युग्मम् ॥
 इति लोकापवादाग्निज्वालापटलपीडितः । कर्कोटकविषाक्तोऽपि नलः कुब्जः सुखं ययौ ॥ १० ॥
 असावजगरेणात्र ग्रस्यते नलवह्नुभा । अहो कश्चिदपि त्राता वर्त्तते साहसी नरः ॥ ११ ॥
 इति जल्पति शाण्डिल्ये भूत्वा पात्रावतारवत् । निजं विस्मृतकुब्जत्वं जजल्प निषधाधिपः ॥ १२ ॥

॥ १ ॥

॥ २ ॥

॥ ३ ॥

॥ ४ ॥

॥ ५ ॥

॥ ६ ॥

॥ ७ ॥

॥ ८ ॥

॥ ९ ॥ युग्मम् ॥

॥ १० ॥

॥ ११ ॥

॥ १२ ॥

मम भर्तुर्नलस्य त्वं व्यलीकेन च यत् पुनः । हा प्राप्तासि कथं देवि ! दमयन्ति ! दशामिमाम् ॥ १३ ॥
 त्यज त्यज भयं भीरु ! मृत्ये संनिहिते मयि । अतः परं हि संव्रूहि भूयः किं कर्वाणि ते ? ॥ १४ ॥
 मार्जयासि दृशोर्वाण्यं वपुः प्रक्षालयामि ते । प्रसीद मृदुभिर्वृत्तिं विधेहि विविधैः फलैः ॥ १५ ॥
 इति तास्तस्य निःशङ्काः प्रत्यासन्नभ्रमा गिरः । परैरप्रत्यभिज्ञाता विप्राभ्यामभिजिह्विरे ॥ १६ ॥
 किरातकृतवैदर्भीकशामर्शक्षणे पुनः । शोकेनैव परे रुद्धा द्वीरोपाभ्यां स केवलम् ॥ १७ ॥
 व्यतीतवृत्तचित्रेऽस्मिन् कुब्ज ! कोऽयं भ्रमस्तव ? । इति जग्राह तं राजा विनिर्द्धृतासिसुघतम् ॥ १८ ॥
 गिरिगह्वरमध्यस्थां दुस्तरे तपसि स्थिताम् । सहसा स त्रियां प्रेक्ष्य रुरोद सदसि स्थितः ॥ १९ ॥
 गृहे मातृव्यसुदर्सायं दमयन्त्या दधानया । नलस्य विदधे चित्ते कुब्जत्वं युक्तमात्मनः ॥ २० ॥
 पुनः पितृगृहे देवीं सुस्थितां तस्य पश्यतः । इन्द्रसेनगतं प्रेम सहस्रगुणतां दधे ॥ २१ ॥
 इत्थं सुदेवशाण्डिल्यौ तत्रोद्रीर्णप्रघट्टकौ । दत्तप्रसाधनौ राज्ञा निन्ये कुब्जः पुनर्गृहम् ॥ २२ ॥
 स्वयं स्थालीपु निक्षिप्य भक्षजातं चतुर्विधम् । चक्रे रसवतीं रम्यां सूर्यपाकां तयोः कृते ॥ २३ ॥
 न धूमध्यामले दृष्टी न मपीमलिनौ करौ । न श्रमाम्बुजं गान्त्रं न कृत्कारक्रमक्कमः ॥ २४ ॥
 स्फारत्वं सुकुमारत्वं शुचितातिसुगन्धता । विच्छित्तिरविलम्बश्च देशकालादिरूपता ॥ २५ ॥
 इत्यलौकिकमुद्दामं स्रपकारस्य तस्य तौ । विप्रौ रसवतीकर्म तदपूर्वमपश्यताम् ॥ २६ ॥ युग्मम् ॥

बुभुजते यथाशक्ति भक्त्या तत्परिवेपिणम् । न सेहे तद्रसज्ञा तु कर्तुं तद्रसनिर्णयम्
ततः सरस्वतीपूजा नैवेद्यास्वादिनादिना । नलोऽयमिति निःशङ्कं प्रतीतिरभवत् तयोः
ऊचतुश्च यथा कुब्ज ! त्वं महात्मा महीतले । नूनं स नलभूपालस्त्वयि जीवति जीवति
भोजनादमृतास्वादस्तीर्थयात्रा च दर्शनात् । अदारिद्र्यं महादानात् त्वया नौ प्रतिपादितम्
किं न प्रयोजनं सिद्धमावयोस्तव दर्शनात् । केवलं नलभूभर्तुर्वर्त्ता लब्धा नहि क्वचित्
तदस्तु स्वस्ति ते कुब्ज ! ब्रजामो वत साम्प्रतम् । कुण्डिनस्य हि मुक्तस्य बहवो वासरा गताः
इतो गताभ्यामावाभ्यां विज्ञप्ता भीमनन्दिनी । अग्राप्तनलवृत्तान्ता न विद्मः किं करिष्यति
तयोस्तद् वचनं श्रुत्वा वभापे कुब्जनैपथः । विप्रौ ! यदि हि गन्तव्यं प्रेषयिष्याम्यहं ततः
दिष्ट्वा युष्मत्प्रसङ्गेन जीवन्ती भीमजा श्रुता । दिष्ट्वा तस्य च भूभर्तुर्भीमस्य कुशलं श्रुतम्
तत् तस्याः प्रणतिर्वाच्या दमयन्त्याश्च मामकी । सर्वस्वं च शरीरं च देव्या एवैतदिष्यताम्
तस्यां हि किल जीवन्त्यां कापि राजापि संभवेत् । इन्द्रसेनोऽथवा राज्यं निजं नेतुं भवेत् प्रभुः
ममपि भवति स्थानं विदेशपतितस्य च । न विना निषधां कापि मुहूर्त्तमपि मे रतिः
तद् गच्छतं द्विजवरौ पुनरागमाय कल्याणमस्तु युवयोर्विषमेऽपि मार्गे ।
सर्वव्य एष निजदेशमपि प्रपन्नैः स्वल्पोऽपि हि व्यतिकरः कथनं किमन्यत्

॥ २७ ॥
॥ २८ ॥
॥ २९ ॥
॥ ३० ॥
॥ ३१ ॥
॥ ३२ ॥
॥ ३३ ॥
॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥

अयमेव
नलः
इति
दूतयोः
प्रतीतिः ॥

इत्युक्त्वा तरलतुरङ्गनदानग्रीतौ तौ विततवितीर्णवित्तवत्त्रौ ।

विभ्रेन्द्रौ कृतदयितामनः प्रवेशः स्वं देशं प्रति विससर्ज भूमिपालः

तत्र निर्गतवति द्विजयुग्मे तिग्मभानुरिव दुःसहदीप्तिः ।

किं किलात्र भवितेति नितान्तं भ्रूयतां पतिरचिन्तयदन्तः

नगरगिरिसिद्धदुर्भौघसर्गं कथमपि मार्गमतीत्य दाक्षिणात्यम् ।

पुनरधिगतकुण्डिनौ द्विजौ तौ नृपतिगृहं प्रतिजग्मतुः क्षणेन

तत्रासङ्ख्यविदेशशसरसं कुब्जस्य योगं तथा तास्तास्तस्य कथाः स विभ्रमभरस्वत् तत् कलाकौशलम् ।

तद् दानं तमुदन्तमव्यतिकरं भीमस्य राज्ञः पुरो देव्याश्चापि दमस्वसुः क्रमगतं ताम्भ्यां वभापे रहः ॥ ४३ ॥

इतिश्रीमाणिक्यदेवसूत्रिकृते नलायने पष्ठे स्कन्धे पष्ठः सर्गः ॥ ६ ॥

पष्ठे स्कन्धे सप्तमः सर्गः ।

तमथाकर्ण्य वृत्तान्तमद्भुतं भीमभूपतिः । इदमेतदिति ज्ञातुं ग्राह्योऽपि हि न चक्षमे

उवाच दमयन्ती च देवी विस्मितमानसा । पूर्वं न नाम नो राज्ये कुब्जोऽभूत् कोऽपि तादृशः

॥ ४० ॥

॥ ४१ ॥

॥ ४२ ॥

॥ ४३ ॥

॥ १ ॥

॥ २ ॥

न च मुक्त्वा नरेन्द्रं तममुष्मिन् पृथिवीतले । कश्चिद् रसवतीं वेत्ति स्वर्गपाकां नरः परः
दारिद्र्यघातकं दानं बलं गजविजित्वरम् । मयि चात्यन्तिकी प्रीतिस्तस्येति किमसंस्तुतम्
पश्य राजा नलः श्रीमान् पुण्यश्लोकः स धीनिधिः । कथं परगृहे सेव्यं कुर्वाणो घटते क्वचित्
तत् तादृग् दृग्विषं शोच्यं प्रायः स्वपरविप्रियम् । निर्निमित्तं समुत्पन्नं कुब्जत्वं तस्य वा कुतः ?
तथा च त्वां परित्यज्य निर्जने यो विनिर्ययौ । स त्वां संभावयन् भूयः कथं गुणिनि गण्यते ?
तत् सर्वथा च स नलः कुब्जकोऽपि स निश्चितम् । नलेनैव च सा विद्या तस्य दत्ता भविष्यति
भवन्ति हि नरेन्द्राणां स्वयमेकेशकारिणाम् । केचिद् विश्वासपात्राणि येषु सर्वं निधीयते
दानिनो बलवन्तश्च किं न स्युर्दुर्पसेवकाः । स्वामिभक्ततया प्रीतिस्त्वयि तस्य च नान्यथा
तदित्थं कथमस्माकं योग्यः संभावनाय सः । स्वार्थमेव पुरस्कृत्य महत्त्वं न विमुच्यते
तद् मुञ्च विभ्रमं वत्से ! माभूद् लोकस्य हास्यता । यदि जीवति रक्तो वा तदायातु नलो नवा
अत्र तिष्ठ सुखं पुत्रि ! सर्वं राज्यमिदं तव । आनेष्यते नलः सम्यग् यदि स ज्ञास्यते क्वचित्
इति श्रुत्वा पितुर्वाचं व्याकुलापि नलप्रिया । तथेति शिरसा नत्वा जगाम निजमन्दिरम्
न जजल्प न सुष्याप न ममज्ज ववल्ग न । न जहास न चिक्रीड न बभ्राम भ्रमेण सा
ततः प्रियङ्गुभञ्जरी मातुः संप्राप्य सन्निधिम् । रुरोद गद्गदं तन्वी बाष्पक्लिन्नपयोधरा

॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥
॥ १३ ॥
॥ १४ ॥
॥ १५ ॥
॥ १६ ॥

परिरभ्य तथा गाढं सा समाश्वासिता सती । जगाद मृदुभिर्वाक्यैर्दुःखदग्धेन चेतसा ॥ १७ ॥
 कस्मादहमिह प्राप्ता किं मे पितृगृहेण वा ? । कार्यं किमिन्द्रसेनेन किं पुत्र्या किं सुखेन वा ? ॥ १८ ॥
 वरं न रहितारण्ये वरं हिंस्रैर्न भक्षिता । वरं न विहितो मृत्युस्त्वपसानशनेन वा ॥ १९ ॥
 राज्यभ्रष्टस्य मूढस्य छलितस्य वियोगिनः । कुलीनस्य महाबाहोर्वलिनो बहुमानिनः ॥ २० ॥
 दूरदेशान्तरस्थस्य गुप्तरूपस्य कारणात् । ज्ञात्वापि निजया बुद्ध्या भर्तृश्रिन्तां करोमि न ॥ २१ ॥ युग्मम् ।
 अहमद्यापि जीवामि जल्पाभि निरपत्रपा । धिग् धिग् मामसतीं पापां निःसत्त्वां भर्तृवैरिणीम् ॥ २२ ॥
 अस्ति नूनं विनीतायां कुब्जरूपेण मे प्रियः । ददानो मयि संदेशान् लज्जाविनयनिर्भरान् ॥ २३ ॥
 यदि मे कश्चिदत्र स्यात् पिता माता परोऽपि वा । तत् किमित्थमिदं कार्यं मदीयं खिलतां व्रजेत् ॥ २४ ॥
 आकाशात् पतिता साहं धरित्र्या स्वीकृताऽथवा । विलपामि वने शून्ये को मे दुःखेन गृह्यताम् ॥ २५ ॥
 कुब्जः परगृहे दास्यं करोति स कथं नलः ? । इत्यमी पूर्वपक्षा मे वन्धूनां कुधियामिव ॥ २६ ॥
 अस्मिन् महति संसारे नानाश्चर्यसमाकुले । प्राणिनामत्यसंभाव्यमपि संभाव्यते न किम् ? ॥ २७ ॥
 ययातिर्जरो जज्ञे नहुपः सर्पतां ययौ । कुष्ठी सनत्कुमारोऽभूत् स्त्रीर्विभूव नरायणः ॥ २८ ॥
 गर्दभास्योऽभवद् ब्रह्मा षण्ढश्चासीद् महेश्वरः । इन्द्रः सहस्रनेत्रोऽभूद्देकाक्षोऽजनि भार्गवः ॥ २९ ॥

विश्वामित्रवशिष्ठौ च वक्रादी समजायताम् । कोऽयं नलस्य कुब्जत्वे मतिमोहो महात्मनाम् ॥ ३० ॥
 तारलोचनया चैतत् कथं ज्ञानमभूत् क्वचित् । राज्यभ्रष्टः पतिर्यद् मे म्लेच्छदास्यं करिष्यति ॥ ३१ ॥
 पूर्वं दुर्वाससः शापात् निःस्त्रीकोऽभूद् न वासवः । नासन् कति तथा दुःस्थाः पार्थिवाः सुरथादयः ॥ ३२ ॥
 कस्मेयं किल कल्लोलसहसं वासवर्द्धिता । श्रान्तापि तनया वार्धेदधाति निलये पदम् ॥ ३३ ॥
 अद्यापि स तु मे भर्ता राज्ञो मित्रतया स्थितः । दाता भोक्ता शुचिः श्रीमान् धर्मात्मा वत्सलो वली ॥ ३४ ॥
 तेन कारणगर्भो न विविधव्यङ्ग्यभङ्गिभिः । प्रकाशीकृत एवात्मा न परं लोकवर्त्मना ॥ ३५ ॥
 मम जन्मनि तद् वाक्यं सा च स्वम्भेऽक्षरावली । ते ते च शकुनाः स्वप्नास्तास्ताश्च ज्ञानिनां गिरः ॥ ३६ ॥
 प्रतीतिमिव कुवन्त्यो नित्यं पार्श्वस्थिता इव । कथयन्त्येव मे भर्तुर्भरतार्द्धस्य संपदम् ॥ ३७ ॥ शुग्मम् ॥
 पत्रमुख्यफलोपेतमुत्तुङ्गं कलकोकिलम् । अद्य स्वमे समारूढा सहकारमहं किल ॥ ३८ ॥
 तत् संप्रति विनीतायां जानन्त्यपि निजग्नियम् । किं करोमि ? क गच्छामि ? कस्य वा कथयाम्यहम् ॥ ३९ ॥
 इति तां रुदतीं पुत्रीं वाष्पाविलविलोचनाम् । आश्वासयितुमारभे जननी वननीतिवत् ॥ ४० ॥
 वत्से ! विभ्रुहि गाम्भीर्यं दैन्यं त्यज धृतिं भज । त्वामित्थं वीक्ष्य वक्षो मे दलतीव हि भामिनि ! ॥ ४१ ॥
 श्रुत्वापि कुब्जवृत्तान्तं यत्त्वं तातेन वारिता । तदत्र कारणं वत्से ! विदत्यपि न वेत्ति किम् ? ॥ ४२ ॥

ईदृक् सांशयिकं कार्यं बाह्योऽप्यारभते कथम् ? । किं पुनर्जगतीश्वर्या महात्मानो महाशुजाः ॥ ४३ ॥
 ममाप्यनुमतं चैतद् वक्तुं कर्तुं च सर्वथा । तथापि तव वात्सल्याद् मन्वोऽयं क्रियते मया ॥ ४४ ॥
 सूर्यपाकादभिज्ञानात् कुञ्जः किल नलः स चेत् । तत्र तत् प्रेक्षतां दूतो नृपतेः शासनादिव ॥ ४५ ॥
 स वक्ष्यति मृपावादी कृतकामन्त्रणोद्यतः । ऋतुपर्णं सभासीनं राजानमिति यत् किल ॥ ४६ ॥
 विमुक्तनलशोकाया दमयन्त्याः पितुर्गिरा । प्रातः स्वयम्बरः सम्यग् भूयोऽपि हि भविष्यति ॥ ४७ ॥
 इति श्रुत्वा स कुञ्जोऽपि धाविष्यति नलो यदि । निपतन्ति प्रियात्न्या हि व्योन्नः पारायता अपि ॥ ४८ ॥
 एकेन्द्रियोऽपि यां यान्तीमनुधावति पारदः । तामन्वेष्टुं समीहन्ते यक्षौ कर्तुं हि मानवाः ॥ ४९ ॥
 ततोऽश्वहृदयज्ञत्वाद् दूरदेशान्तरादिह । यद् यायास्यति वेगेन तद् नूनं नल एव सः ॥ ५० ॥

॥ ५१ ॥

अतिक्रितवसुदारं चारुवेयं विशेषात् कुरुवकमिति नाम्ना प्रेययामास दूतम् ।
 साकेताधिपतेर्निमन्त्रणमिषादामन्त्रितो नैषधः स्वार्थेनात्र स नैषधेन नृपतिर्नूनं समानेभ्यते ।
 नामाप्यत्र न च स्वयम्बरविधिमिथ्याभियोगावुभौ प्राप्तस्त्वत्र कथं भविष्यति हहा ! मार्गश्चरोनिष्फलः ॥ ५२ ॥

॥ ५३ ॥

मव्यं भवं जगति मानवमङ्गलब्धा मा कश्चिदस्तु विरही यदहं तथापि ।
 एवंविधानि कपटानि करोमि मोहादित्यात्मनैव सुचिरं हृदि सा ललज्ज

एतत् किमप्यनवमं नवमङ्गलाङ्कं यद् निर्ममे कितवचक्रशिरोऽवतंसः ।
तत्स्यार्थकर्णनलिनस्य नलायनस्य स्कन्धो जगाम गुहमस्तकसङ्ख्य एषः
इति श्रीमाणिक्यदेवसूरिकृते नलायने षष्ठे स्कन्धे सप्तमः सर्गः ॥ ७ ॥

समाप्तोऽयं पष्ठः स्कन्धः ।

सप्तमे स्कन्धे प्रथमः सर्गः ।

ततः प्रहित्य तं दूतं वैदर्भी कूटगर्भितम् । आत्मानं मनसा मेने मनाग् दुर्ललितामिव
सोऽपि संग्राप्य साकेतं कितवः कृत्यविद्वरः । नत्वा धर्मासनासीनं ऋतुपर्णं व्यजिज्ञपत्
स्वामिन् ! भीमनृपः पुत्र्या दमयन्त्याः स्वयम्बरे । आमन्त्रयति हृष्टस्त्वां शीघ्रमांगम्यतामिति
किन्तु गन्तुमितो राजन् ! अद्यैव प्रगुणो भव । प्रातरेव शचीपूजा यतस्तत्र भविष्यति
प्रहितस्य ममाभूवन् बहवो देव ! वासराः । वर्त्तमनि ज्वरैकल्याद् विलम्बोऽयमभूत् पुनः
अद्यापि हि समागत्य राजकार्यं मया कृतम् । कालक्षेपापराधं मे वैधुर्यात् क्षन्तुमर्हसि
मा स्म भूद् विस्मयोऽयं यद् भैमी भूयः पतिम्बरा । या परित्यज्य दिक्पालान् नलं वृतवती किल

॥ ५४ ॥

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥

नले मृते पितुर्वाचा कल्याणी नवयौवना । कथं मा स्म करोद् देवी भर्त्तारमितरं किल ॥ ८ ॥
 यदि पूर्वपतिर्देवाद् भाग्यहीनो विपद्यते । तत् कथं राजकन्यानां विफलं यातु यौवनम् ॥ ९ ॥
 इति तद्वाग् विपावेगवद्भरोमाञ्चकञ्चुका । वभूव विस्मयौत्सुक्यक्षोभमूढेव सा समा ॥ १० ॥
 अहो ! कालस्य माहात्म्यं हन्त भोः किं न दृश्यते । कष्टं न कश्चिदप्युच्चैर्धिग् धिग् दुर्बोधतां विधेः ॥ ११ ॥
 इति जल्पत्सु लोकेषु विस्मयस्थगिते नृपे । मूर्केषु चन्दिदृन्देषु गायनेष्वपि मौनिषु ॥ १२ ॥
 लीनासु वारनारीषु द्वासेषु निमृतेषु च । स्थितेषु कार्यवादेषु दूते वदति निस्तुयम् ॥ १३ ॥
 तदपूर्वमसंभाव्यमत्यासन्नमरुन्तुदम् । शृण्वन् निरुद्धनिःश्वासनिष्पन्दोऽजनि नैपथः ॥ १४ ॥
 विससर्ज सभां राजा यियासा तरलाशयः । कारयन् तस्य दूतस्य सदृशं पारितोषिकम् ॥ १५ ॥
 कुब्जेनापि स्वयं गत्वा म शृष्टः क्लिष्टचेतसा । उवाच कितवो वाक्यं धुन्वन् कुरुवकः शिरः ॥ १६ ॥
 भूत एव स वैदम्यार्नि निःसन्देहं स्वयम्बरः । इयता तत्र संग्राप्ताः कोटयः पृथिवीशुजाम् ॥ १७ ॥
 यो न याति स निर्भाग्यो यो गच्छति स भाग्यवान् । कथं मुखमपि द्रष्टुं वैदम्यार्नि लभ्यते क्वचित् ॥ १८ ॥
 पाशं मनोभवस्येव सत्यङ्कारमिवात्मनः । न विद्मः कस्य कण्ठे सा वरमालां निधास्यति ॥ १९ ॥
 इति जल्पितवाग्वात्या स मूलोन्मूलितोऽपि सन् । चक्रम्पे वृक्षवत् कुब्जः स्थैर्याद् यदि पपात न ॥ २० ॥
 तस्य चिन्तयतः सम्यग् दमयन्त्या विपर्ययम् । क्रोधशोकस्मरोन्मादकिर्मोरितमभूद् मनः ॥ २१ ॥

अद्याप्युदेति घर्माशुरद्याप्युदयते शशी । अद्यापि वाति वातोऽपि ज्वलत्यद्यापि पावकः ।
अद्यापि वारिदो वर्षत्यद्याप्युतं ग्ररोहति । अद्यापि जलधिः स्थाने स्थिराद्यापि वसुन्धरा
तत् कथं नाम विश्वेऽस्मिन् यथास्थानस्थितोऽपि हि । श्रूयते भीमजाताया देव्याश्चित्त्रिपर्ययः
सुरासुरसमक्षं मां वृत्वा पूर्वं स्वयम्बरं । इदं संप्रति कुर्वन्त्या भैम्या वज्रमयं वपुः
कष्टं हृदय ! हा कष्टं यन्मन्मथदवानलः । ददाह सलिलं शीतं गङ्गाया भीमजन्मनः
अहो ! मृत इति व्यक्तं मां विज्ञाय दुरात्मना । भीमेन श्रेयसे चक्रे सत्राकारः स्वयम्बरः
नूनं मयि स्थिते तेन काकानामिव भूभुजाम् । विपलितमिदं भक्ष्यं दमयन्तीति कल्पितम्
इमश्चुकेसरभाराद्यैरश्रुधाराभिधातिभिः । संप्रत्येव करोम्यद्य मुखाब्जैः पूजनं भुवः
नृसिंहस्य सटाभारं तक्षकस्य फणामणिम् । प्रियां च मे सत्त्ववतो जीवतः को जिघृक्षति ?
इति ध्यायन् स भूयोऽपि जगाम नृपमन्दिरम् । अत्यन्तकार्यतप्तानां कुतः शुद्धिं विना रतिः
तमुवाच स्वयं राजा वयस्य ! स्वागतं तव । तद् योजय कथञ्चिद् मे भग्नमेकं मनोरथम्
ब्रूहि प्रातः पुरे तस्मिन् दमयन्त्याः स्वयम्बरं । एकेनापि रथेनाशु कथं कथय गम्यते
अनुगच्छतु सैन्यं नस्तावत्कालान्तरेऽपि हि । स्वयम्बरक्षणे तस्मिन् तत्र गन्तुं मम स्पृहा
इह तावत् कथं कापि नलो नाविर्भाव्यति । इति मे कौतुकावेशः स्यातुमत्र ददाति न

कुञ्जोऽप्युवाच राजेन्द्र ! यदात्थ न तदन्यथा । दमयन्तीकृते मूर्खा मृषा तास्यन्ति भृशुजः
 एकाकी कृपणः क्लीबः कुणिः कुञ्जोऽथवापि सन् । न दास्यति नलो जीवन् ग्रहीतुं निजवल्लभाम्
 यस्तदर्थे मृतोऽप्येति भस्मीभूतोऽपि जीवति । परहस्तगतां पत्नीं नलः किं स तितिक्षते
 ततो यदि तवोत्कण्ठा द्रष्टुमेतत् प्रघट्टकम् । तत् त्वस्व महीपाल ! कालक्षेपो विमुच्यताम्
 ममाश्वहृदयज्ञस्य तिष्ठतो नलसारथेः । योग्ययुग्ययुग्रास्या किञ्चिद् दूरं न भूतले
 अनन्युदितवत्येकं वाद्यमानासु मेरिषु । ममारोप्यरथेन त्वां नेतुं शक्तिः स्वयम्भवे
 इति श्रुत्वा स्वयं राजा कुञ्जं कुर्वन् स्वयं करे । मन्दुरासु दुरासाद्यान् दर्शयामास वाजिनः
 नानाक्षेत्राः पृथग्वर्णाः सुरक्षितसुशिक्षिताः । न ते रुरुचिरे तस्मै तुरङ्गास्तरुणा अपि
 किमर्कशलभप्रायैर्यवकक्षदवाग्निभिः । अमीभिर्नाथहारिभिर्हरिभिः पशुभिर्भवेत्
 इति श्रुवन् स सर्वत्र पश्यन् सर्वान् विशारदः । स्वीचक्रे नैकमप्यश्वं हयानामपि कोटिषु
 ततो हेपारवैः शूचां कुर्वन्तौ दूरतोऽपि हि । प्रतिपदे नलः कौचित् सामान्यावेव वाजिनौ
 आश्चर्यपरिपूर्णस्य ऋतुपूर्णस्य पश्यतः । युयोज स रथं ताभ्यां पाणौ प्रवयणं दधत्
 उभे चामरधारिण्यौ छत्रभृत् स्थगिकाधरः । राजा कुञ्ज इति स्वैरं निपेदुस्तत्र पट् रथे
 भग्ने मानौ जलनिधिजले सान्द्रसन्ध्याङ्गरागं दिङ्मनारीषु स्फुटतमतमो लोचकप्रावृतासु ।

॥ ३६ ॥
 ॥ ३७ ॥
 ॥ ३८ ॥
 ॥ ३९ ॥
 ॥ ४० ॥
 ॥ ४१ ॥
 ॥ ४२ ॥
 ॥ ४३ ॥
 ॥ ४४ ॥
 ॥ ४५ ॥
 ॥ ४६ ॥
 ॥ ४७ ॥
 ॥ ४८ ॥

सप्तमे
स्कन्धे
सर्गः २
॥१६०॥

पश्यत्युच्चैर्नलविलसितं व्योम्नि नक्षत्रनैत्रैर्मन्दं मन्दं पुरपरिसरं प्राप सस्यन्दनोऽपि
निःशङ्करङ्कुषु निरङ्कुशकौशिकेषु निःकूजपक्षिषु निरन्तरपादपेषु ।

निस्तन्द्रचन्द्रकिघनेषु वनेषु तेषां मिष्टा रथोदरजुषामजनिष्ट गोष्ठी

अद्याप्यस्ति प्रथमरजनीयातमेकं सुहूर्त्तं वर्त्तन्तेऽमी शिरसि बहलाः सान्द्रचन्द्रातपा भूः ।

शीतो वायुः सुरभिरभितो धेनवः पिङ्गलानां यातुः श्रेष्ठं तदिति जगदुस्ते मिथः स्यन्दनस्थाः

इति श्रीमाणिक्यदेवसूरिकृते नलायने सप्तमे स्कन्धे प्रथमः सर्गः ॥ १ ॥



सप्तमे स्कन्धे द्वितीयः सर्गः ।

अथोवाच नृपः कुब्जं नोदयाश्चान् द्रुतं द्रुतम् । न गम्यं लीलया सार्द्धं योजनानां शतद्वयम्
कुब्जोऽप्युवाच मा राजन् ! विपीद मयि यन्तरि । मम प्रेरयतो वाहानसौ करतलं मही
क्रियत् तत् कुण्डिनं नाम यत्र यामेन गम्यते । अनास्थ्यमूल एवायं प्रमादः प्रेरणे मम
तदाश्च ! प्रगुणीभूय पूरयामि रतिं तव । इति स प्राजनोत्क्षेपं मुक्तरश्मिरनोदयत्
तलो न गिरयो गर्त्ता न कम्पो न च वालुका । न नद्यो न नदीदृशा न वृणानि न वीरुधः

॥ ४९ ॥

॥ ५० ॥

॥ ५१ ॥

॥ १ ॥

॥ २ ॥

॥ ३ ॥

॥ ४ ॥

॥ ५ ॥

दूतमुखात्
भीमजायाः
स्वयम्बरं
ज्ञात्वा
चलितः
कुब्जः ॥

॥१६०॥

श्री कृष्ण ललाटे नमः

॥ युग्मम् ॥
 ॥ ७ ॥
 ॥ ८ ॥
 ॥ ९ ॥
 ॥ १० ॥
 ॥ ११ ॥
 ॥ १२ ॥
 ॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥
 ॥ १९ ॥

॥ ६ ॥

न स्थलं न जलं किञ्चिद् न किञ्चिद् विषमं समम् । चातस्थ इव पर्जन्यः स ययौ सर्वथा रथः ॥
 अमतीह महीचक्रमायान्तीव पुरो दिशः । ज्योम विस्तरतीव द्राक् संक्षिप्यन्त इवाद्रयः
 न पोतः स्थलसञ्चारी न वाणा यान्ति दूरतः । न निर्दिष्टगतिर्वायुर्न सुप्तिरलं मनः
 अपूर्वः कश्चिदेतस्य स्यन्दनस्य पुनर्जवः । हृष्टः श्रुतोऽथवास्माभिर्नियन्ता कश्चिदीदृशः
 इति चिन्तयतो राज्ञस्तीव्रेणापकर्षितम् । पपात सहसा मूर्ध्निश्चिन्तया सह वेष्टनम्
 तदर्थं राज्ञि रुन्धाने स्मित्वा कुब्जोऽप्यभापत । योजनैः पञ्चविंशत्या पश्चात् तन्मूर्ध्वेष्टनम्
 वाञ्छिता यदि वाहाः स्युस्ततोऽपि द्विशुणं भवेत् । तद् विमुञ्च तदा क्षेपं विदर्भाः पुरतोऽधुना
 तदुपश्रुत्य राजापि सस्मितं विस्मितोऽवदत् । तवापि चलतः किञ्चिद् दर्शयिष्यामि कौतुकम्
 अहं सर्वपदार्थानां सङ्ख्यां जानामि लीलया । अधुना तत्परीक्षायां कालक्षेपो भवेत् पुनः
 तस्य तद् वचनं श्रुत्वा विद्यार्थी तत् क्षणं नलः । कालक्षेपभयं मुञ्चवा सत्त्वरोऽभूत् परीक्षितुम्
 ततस्तत्प्रेरितो राजाप्यक्षदृक्षस्य कस्यचित् । एकपष्टिसहस्राणि फलसङ्ख्यां समादिशत्
 रथादुत्तीर्य कुब्जोऽपि पादघातेन पादपम् । ताडयन् पातयामास फलानि सकलान्यपि
 तदा तद्देहमध्याच्च कश्चिद् घोरकृतिर्नरः । ग्रादुरास दुरालोक्यो दुर्गन्धो दुर्भगः कृशः
 स पूर्वं दीर्घकायोऽपि ह्रस्वह्रस्वतरीभवन् । स्थित्वा रत्निप्रमाणाङ्कः ग्राञ्जलिस्तत्पुरोऽभवत्

अहो कस्त्वमिति क्रोधात् स पृष्ठो वैरसेनिना । कथञ्चिद् विनमद् मूर्ध्ना प्रत्युवाच स गद्गदम् ॥ २० ॥
 देव ! दीनोऽस्मि मा कोपं कृपापर ! कुरुष्व तत् । पुण्यश्लोक ! सशोकं मां सौम्यदृष्ट्या विलोकय ॥ २१ ॥
 येन तेऽपहतं राज्यं येन द्यूते मतिः कृता । यः प्रियात्यागहेतुस्ते येनेत्थं त्वं विडम्बितः ॥ २२ ॥
 स दुरात्मा दुराचारः करालः कलिरस्म्यहम् । समक्षं सर्वदेवानां प्राप्तोऽभूवं भवद्वये ॥ २३ ॥
 त्वदीयं देहमास्थाय तस्थुषापि चिरं मया । दूरेऽस्तु प्राणनाशस्ते न धैर्यमपि नाशितम् ॥ २४ ॥
 सत्यमेव सतां धैर्यं दुर्जनैर्न विहन्यते । ज्वलन्नप्यनिशं कुर्यात् किमब्धौ वडवानलः ॥ २५ ॥
 राज्यभ्रंशमपि प्राप्य व्यामूढेनापि हि त्वया । न क्वचिद् भाषितं दैन्यं न लुप्तश्च विधिः क्वचित् ॥ २६ ॥
 तितिक्षात्यागशीलेन सत्यसन्तोषवृत्तिना । परद्रव्यनिरीहेण ग्राहिता दिवसास्त्वया ॥ २७ ॥
 अनाकाङ्क्षमनीर्व्यालुमहिंसकमनिन्दकम् । समर्थमपि दुःखेषु नाद्राक्षं त्वामिवापरम् ॥ २८ ॥
 यद् दहन्ति न मार्त्तण्डा न क्षुभ्यन्ति यदब्धयः । यच्च शक्त्या तितिक्षन्ते तेनेदं वर्त्तते जगत् ॥ २९ ॥
 न शक्तं सर्वथा राजन् ! कर्तुं किञ्चिद् मया त्वयि । केवलं देव ! दग्धोऽस्मि वैदर्भीशापवहिना ॥ ३० ॥
 तदित्थं यातनालक्षैः प्रापितः प्राणसंशयम् । एष त्यक्त्वा भवद्गान्त्रं निर्गतोऽस्मि जिजीविषुः ॥ ३१ ॥
 क्षमस्व मे महाराज ! दुर्विनीतस्य दुष्कृतम् । अगोचरचरित्रस्त्वं वीरसेनकुलोद्भव ! ॥ ३२ ॥
 नास्ति भग्नप्रतिज्ञस्य दिवि देवेषु मे स्थितिः । तद्विभीतक एवायं शरणं सर्वथा मम ॥ ३३ ॥

॥ ३३ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥
॥ ४० ॥

॥ ४१ ॥

॥ ४२ ॥

॥ ४३ ॥

यः कश्चिदक्षस्य छायास्य श्रयिष्यति । श्रेयस्तस्य हरिष्यामि मुक्त्वा त्वन्नामवादिनः
किमन्यद् यत्र कुत्रापि तव नाम भविष्यति । तस्मात् स्थानात् ब्रजिष्यामि शार्दूलः पावकादिव
इति बुवाण एव द्राक् स तत्रान्तरधीयत । राजास्ये हृदये गाढं तस्थौ मुदितविस्मितः
तत्क्षणादेव चोत्पन्नप्रज्ञापौरुषपाटवः । मुक्तभारमिवात्मीयं मेने लघुतरं वपुः
तदा स निजहस्ताभ्यामभ्यासरभसा भृशम् । फलानि गणयन् सद्यः प्राप सह्यां यथोदिताम्
तमक्षहृदयं मन्त्रं क्रतुपर्णादयाचत । सोऽप्यश्चहृदयं तस्य पणीकृत्य प्रदत्तवान्
मिथः साधितमन्त्रो तौ सद्यः प्रलयविस्मितौ । जवेन प्रापतुः प्रातः कुण्डिनस्यातिसन्निधिम्

नृपतियुगलमेतत् स्यन्दनस्थं तदुच्चैरतिविरचितचित्रं वीक्ष्य तं विश्वचक्षुः ।
निजरथमधिरुह्य स्वेच्छयैव प्रपेदे भिदुरतमतमिश्राद् दुर्दिनं व्योममार्गम्
उत्सवव्यतिकरप्रतिकूलं वीक्ष्य तत्परिसरं तु समन्तात् ।

व्याकुलो भृशमभूदुत्पणो वैरसेनिरजनिष्ट च हृष्टः
नहि परिसरभूमौ पार्थिवानां निवेशा नगरमपि मृदङ्गध्वानधीरं न तावत् ।
न किमपि रमणीयं नैव किञ्चिद् विरूपं पुरमिदमविकारं वर्त्तते तु प्रकृत्या
तदिह सकथमुच्चैरुत्सवो जातपूर्वः कथमथ भविता वा दूरकालान्तरेण ।

कितवजनवचोभिर्विग्रलब्धा वयं वा वत समजनि कोऽयं हास्यकारी प्रयासः
किमिह ननु विधेयं दुःपरिच्छेद्यमेतद् जनमितरमिहार्थे लज्जते ग्रष्टुकामः ।
किमपरमिह साक्षादागतैर्भूयते वा भवतु सपदि राजद्वारमेवाश्रयावः
इति वदति नरेन्द्रे नैषधः कुब्जरूपः स्फुटविघटितकेतुः प्राक्प्रतोलीं प्रविश्य ।
सरभसमुपसर्पन् बोधयामास सद्यः तमतिस्थमुपेतं कोशलानामधीशम्
इति श्री माणिक्यदेवसूरिकृते नलायने सप्तमे स्कन्धे द्वितीयः सर्गः ॥ २ ॥

सप्तमे स्कन्धे तृतीयः सर्गः ।

आकर्ण्यैकरथेनैव तमतर्कितमागतम् । किमेतदिति वैदर्भः सहसा विस्मितोऽभवत्
उदाममहिमाम्भोधिः स्वभावसरलाशयः । न सम्यक् तमसम्भावं स्त्रीप्रपञ्चं विवेद सः
कथं रिपुभिरुत्क्षिप्तः किं वादिविजयोद्यतः ? । अनामन्त्रित एवायं न महानुपतिष्ठति
भवतु ज्ञास्यते तावदिति चित्तेऽवधार्य सः । दिदेश तत्प्रवेशाय दमनं सपुरोधसम्
यथावद् विहितातिथ्यं प्रविशन्तं विशांपतिम् । प्रत्युज्जगाम तं भीमः श्रीमान् मानप्रदः सताम्
॥ १ ॥
॥ २ ॥
॥ ३ ॥
॥ ४ ॥
॥ ५ ॥

॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥
॥ १३ ॥
॥ १४ ॥
॥ १५ ॥
॥ १६ ॥
॥ १७ ॥
॥ १८ ॥
॥ १९ ॥

प्रणमन्तं तमाश्लेष्य युक्तिसंपादितासनम् । कुशलप्रश्नपूर्वेण विधिना पर्युपाचरत्
क्षणाद् भीमविसृष्टोऽसौ निर्दिष्टं तन्वियोगिभिः । अद्युवास विशामीशः प्रशस्यामुपकारिकाम्
तं तत्र कृतविश्रामं सावहित्थमकद्वदयम् । समागत्य महाभात्यः सप्रणामं न्यजिज्ञपत्
दिष्ट्या सुचरितार्थाः स्म दिष्ट्या धन्यमिदं दिनम् । सूर्यवंशावतंसस्त्वं नरेन्द्रो यदुपस्थितः
त्वत्समागमनेनाद्य विदर्भणामधीश्वरः । न केवलं ग्रहटोऽभूद् जातः सुकृतवानपि
न कस्य कुरुते चित्रं चिह्नमात्रपरिच्छदः । रात्रियात्रानिमित्तोऽयं तव प्रातः समागमः
न चास्ति दैवदुर्योगदौर्मनस्य कथापि हि । तद् वदत्येव ते लक्ष्मीलताकाननमाननम्
तत् किञ्चिदपरं कार्यं येनासि स्वयमागतः । दूतसाध्येषु कृत्येषु न राज्ञां स्वयमुद्यमः
तत् समादिश निःशङ्कं सूर्यवंश्याय भूभुजे । अमीष्टातिथये तुभ्यं किमातिथ्यं विधीयताम्
ततः कुब्जमुखं पश्यन् स नृपः प्रत्युवाच तम् । अहो सर्वं प्रकृत्यापि परायत्तं महात्मनाम्
अमात्य ! कुरु सन्तोषं न किञ्चिद् न्यूनमस्ति मे । महाराजस्य चैवायं प्रसादो मम मूर्धनि
आधिव्याधिविमुक्तोऽहमुत्कण्ठातरलाशयः । प्रणन्तुमेव संप्राप्तः केवलं कुण्डिनेश्वरम्
इयं विजयतां दिष्ट्या द्वयोर्वा-पृथिवीभुजोः । अविसेवादिनी प्रीतिर्धनदेश्वरयोरेव
नूनमादक्षिणाम्भोधेराहिमाद्रिमियं मही । एकशृङ्खलितेवास्तु गतायातैः परस्परम्

इत्युक्त्वा लब्धताम्बूलः प्रणम्य स विनिर्यौ । प्रपेदे तेन विततां ग्रीतिं भीमरथोऽपि हि ॥ २० ॥
तं तथागतमाकर्ण्य सकुब्जं नृपमागतम् । दमयन्ती दधौ चित्ते जनन्या सह विस्मयम् ॥ २१ ॥
जामातैव ध्रुवं चाम्ब ! निर्विलम्बमयं तव । दूतोक्तदिवसाद्धूर्ध्वं रात्रिरेवान्तरे गता ॥ २२ ॥
न कश्चिद् वेत्ति तं मुक्त्वा खेचरस्वामिनं विना । तुरङ्गहृदयं मन्त्रं क्रतुपर्णः परोऽपि वा ॥ २३ ॥
वत्से ! वदसि तत् सत्यं प्राप्तो मे दुहितुः पतिः । तथापि कुञ्जरूपस्य निर्णयोऽस्य विधीयताम् ॥ २४ ॥
तमद्य हस्तसंप्राप्तमृतुपर्णस्य सेवकम् । प्रविश्य विविधोपायैर्वितर्कयतु केशिनी ॥ २५ ॥
इति ताभ्यां समादिष्टा केशिनी मर्मवेदिनी । ययौ कारणदासी सा तत्र विद्याधराङ्गना ॥ २६ ॥
स्फुरत्पक्ष्मपुटद्वन्द्वं तच्चक्षुर्दक्षिणेतरम् । लोलत्वेऽपि नलप्राप्तौ चकार स्थिरनिश्चयम् ॥ २७ ॥
सहितामिन्द्रसेनेन कराङ्गुलिविलम्बिना । तां ददर्श समायान्तीं साभिप्रायतया नलः ॥ २८ ॥
नूनं सुदैवतः श्रुत्वा खदं मां स्रपपाकिनम् । छन्नस्वयम्वरोदन्तो दमयन्त्या अपश्चितः ॥ २९ ॥
छलितो राजपुत्र्याहं क्रतुपर्णश्च पार्थिवः । ममाश्चहृदयज्ञत्वं प्रियया प्रकटीकृतम् ॥ ३० ॥
क्रतुपर्णो वृथोत्कण्ठो वृथारोषः स्थितोऽस्म्यहम् । तस्या हास्यावुभौ जातौ शाखाभ्रष्टौ कपी इव ॥ ३१ ॥
इयं च ग्रहिता देव्या नूनमायाति केशिनी । इन्द्रसेनं च दृष्ट्वा मे जाते बाष्पाकुले दृशौ ॥ ३२ ॥
धिग् वज्रहृदयं घोरं दुर्मेघं मां नराधमम् । पुत्रदर्शनयोगेऽपि यस्य न स्निग्धता हृदि ॥ ३३ ॥

॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥
॥ ३९ ॥
॥ ४० ॥
॥ ४१ ॥
॥ ४२ ॥
॥ ४३ ॥
॥ ४४ ॥
॥ ४५ ॥
॥ ४६ ॥
॥ ४७ ॥

इति चिन्तयतस्तस्य समुपागत्य केशिनी । ऋतुपर्णप्रणामं द्राक् इन्द्रसेनमकारयत्
कस्यायमिति ? तेनोक्ता केशिनी वाक्यमब्रवीत् । राजन् ! पितास्य भूपालः शुक्रकालानलो नलः
ऋतुपर्णस्ततः प्रेम्णा बालमालिङ्ग्य निर्भस्म् । उत्तार्य निजगात्रेभ्यो भूषणैस्तमभूषयत्
अयं हि स्वाभिनः स्रुनुरिति कुब्जोऽपि हि ब्रुवन् । आश्लिष्य वक्षसा बालं दृढं मूर्ध्नि चुलुभ्य च
ततः शस्यानि शाकानि दुग्धानि च दधीनि च । ते तेषामेव मुख्याश्च वेसवाराः पृथग्विधाः
रसवत्या व्यतिकरा ऋतुपर्णस्य भूभुजः । भीमपौरोगवैस्तत्र प्रगुणीचक्रिरे तदा
कः कोऽत्र स्रपकारोऽस्तीत्युक्तैस्तैः स्वयमेव सः । दर्शयन् सुदतां कुब्जः पाकाय प्रगुणोऽभवत्
केशिन्या सञ्ज्ञया शीघ्रं वारिते निखिले जने । जलाग्निसमिधस्तस्मै न तु कश्चिददौक्यत्
त्वं हि देव्या सुदेवोक्त्या नलः कुब्ज इति श्रुतः । विदिता तव साप्यत्र सूर्यपाकप्रवीणता
कथं न कुरुषे कुब्ज ! तथा रसवतीमिह ? । ननु त्वदर्शनोत्कण्ठा चिरादस्माकमप्यभूत्
कोशलाधिपते ! प्राप्तप्रसङ्गादिह संग्रति । कथयिष्याम्यहं देव्यास्त्वामप्यत्र समागतम्
इति स्वजनसंवन्धयुद्धिपूर्वं विदग्धया । केशिन्यामिहितः कुब्जः प्रारेभे दिव्यसुदताम्
म चारुणवरानीतैर्वारिभिर्विहितद्रवः । घर्माशुरग्निमसङ्क्रान्तकृशानुः पाकमादधे
इदं त्वत्पितुरन्यस्य न कस्याप्यभवत् पुरा । इन्द्रसेन ! ततः किञ्चिद् शुद्धस्वेत्यूचेऽथ केशिनी

इत्युक्ते पत्रपात्र्यां तत् कुब्जेन परिवेषितम् । अन्नं तत् किञ्चिदादाय देव्याः पार्श्वं जगाम सा ॥ ४८ ॥
 पुत्रवात्सल्यमुख्यं तत् कुब्जवृत्तं निवेद्य सा । तदन्नं पुरतो देव्याः सविस्मयमदर्शयत् ॥ ४९ ॥
 ततोऽनुभूतपूर्वं तत् भोज्यमास्वाद्य सावदत् । अनेन कर्मणा नूनं सर्वथा नल एव सः ॥ ५० ॥
 द्वितीयो यदि मेरुः स्यात् तृतीयः पक्ष एव वा । हव्यवाहश्चतुर्थो वा वेदो वा यदि पञ्चमः ॥ ५१ ॥
 षष्ठस्त्रिदशवृक्षो वा ऋतुर्वा यदि सप्तमः । स्वरः स्यादष्टमो यद् वा नवमो वा कुलाचलः ॥ ५२ ॥
 रसो वा दशमोऽप्यत्रैकादशो वा दिगीश्वरः । द्वादशो यदि वा रुद्रः सूर्यो वापि त्रयोदशः ॥ ५३ ॥
 चतुर्दशो यक्षराजः पूर्वाणि दशपञ्च च । निधिः षोडशसंख्यां का परमा धार्मिकाथवा ॥ ५४ ॥
 कला सप्तदशा वा स्यात् सुवर्णकाधिकं च चेत् । अष्टादशविधं भक्षजा वा एकोनविंशति ॥ ५५ ॥
 नलवर्जं परः पृथ्व्यां तद् भवेत् सूर्यपाकवित् । वैरसेनिरयं नूनं किमुक्तैर्बहुभिर्मम ॥ ५६ ॥ चतुर्भिः कलापकं ।
 तमित्युक्तवतीं पुत्रीं माता सोत्साहमब्रवीत् । वत्से ! नलोऽयमित्युच्चैः कुब्जे चेत् तत्र निश्चयः ॥ ५७ ॥
 तदयं त्वत्समीपेऽपि तावदानेप्यतेऽधुना । पश्चाद् यथा तथा वा त्वं तद् व्यक्तं कर्तुमर्हसि ॥ ५८ ॥ गुग्मम् ॥

इति षट्तरमुखत्वा भोजनानन्तरं सा विपुलमतिरनुज्ञां भीमराज्ञो गृहीत्वा ।

नरपतिमुपनेतुं कुब्जरूपं नलं तं विनयनयसुशीलान् सौविदहान् दिदेश

भर्तुर्नलस्य ननु कुब्जमिमं प्रपन्नं वात्सल्यतः किल दिदृक्षति राजपुत्री ।

॥ ५९ ॥

तत्प्रेष्यतामिति च कोशलभर्तुरग्रे विज्ञप्य तं सपदि कञ्चुकिनोऽपि निन्युः ॥ ६० ॥

अपरमपरमस्वरूपधारी वपुर्निव चारुनिजं नियन्त्रितारिः ।

अविशदविशदारविन्दनेत्रः प्रमदयिता दयितागृहं स वीरः ॥ ६१ ॥

इति श्रीमाणिक्यदेवसूरीकृते नलायने सप्तमे स्कन्धे तृतीय सर्गः ॥ ३ ॥

सप्तमे स्कन्धे चतुर्थः सर्गः ।

रत्नसिंहासनासीनां चलचामरवीजिताम् । ददर्श सहसा देवीं दमयन्तीं प्रियां नलः
तां समाकलयन् देवीं नलः प्रबलसंभ्रमः । न सेहे सहसा रोद्धुं भ्रम पारिप्लवङ्गमम्
ददर्श कुञ्जमपि तं महाभक्त्या दमस्वसा । स्वयमासनदानादि प्रतिपातिं वितन्वती
आस्तामलमलं देवि ! संभ्रमेण महीयसा । आस्यतामुपविष्टोऽस्मि कच्चिद् गात्रमनामयम् ?
दिष्ट्वाद्य सुप्रभातं मे यद् दृष्टासि विदर्भजे ! । त्वं हि प्राणप्रिया देवि ! नलस्य स्वामिनो मम
तस्यापि यदि सा राज्ञः संप्राप्ता तादृशी दशा । कः परेषां वराकाणां तद् दैवं प्रति विक्रमः
त्वयि वैदर्भे ! जीवन्त्यां साक्षाद् राजा स जीवति । त्वदीयो महिमा नूनं मनुष्याणामगोचरः
श्रुतमेव मया वृत्तं त्वदीयं च सविस्तरम् । यथा त्वमसि निस्तीर्णा दुस्तरं कष्टसागरम् ॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥

ज्जल्य सा चिराद् वाचं साचीकृतविलोचना । मनोहरपदन्यासस्पष्टप्रणयपूर्वकम् ॥ ९ ॥
अद्यापि मम भाग्यानि मन्ये सन्ति कियन्त्यपि । यदेतावदपि प्रेम त्वदीयं मयि वर्त्तते ॥ १० ॥
इत्थं गुप्तशरीरोऽपि दूरस्थोऽपि नरेश्वरः । परिज्ञातो मयासि त्वं समाकृष्टश्च वर्त्तसे ॥ ११ ॥
न संप्रत्यपि सुप्तास्मि न चात्रापि हि तद् वनम् । कुरुन्व गमनोपायं कथं यास्यसि नैषध ! ॥ १२ ॥
अकुलीनां विरूपां वा विप्रियां वापि चेतसि । स्वामिन् ! दासीत्वमात्रेण मामङ्गीकर्तुमर्हसि ॥ १३ ॥
कुरुन्व नाथ ! कारुण्यं त्यज काठिन्यमीदृशम् । स्फुटीकुरु निजं रूपं मुञ्च कुब्जत्वमात्मनः ॥ १४ ॥
क ते मन्मथजिद्रूपं ! क च कुब्जत्वमीदृशम् ? । क चान्यगृहभृत्यत्वं ? क सम्राट् शतसेव्यता ? ॥ १५ ॥
त्वयि प्रकटरूपेऽद्य सनाथो भूभृतां वरः । स्वयमेवेन्द्रसेनोऽपि कर्त्ता दिग्विजयश्रमम् ॥ १६ ॥
इयं चरणयोर्देव ! प्रणतास्मि त्वदीययोः । प्रसीद पालय स्वामिन् ! विपीदन्तमिमं जनम् ॥ १७ ॥
इति निर्भत्सना पूर्वं प्रेमकारुण्यनिर्भरम् । तां समाकर्ण्य जल्पन्ती कुब्जः पुनरभाषत ॥ १८ ॥
देवि ! कोऽयं महामोहः कोऽहमित्यवधारय । मयि कुब्जे निजे भृत्ये युक्तमुक्तं न हि त्वया ॥ १९ ॥
क सूर्यः क च खद्योतः ? क मेरुः क च सर्पपः ? । क शृगालः क शार्दूलः ? क गोष्पदम् ? ॥ २० ॥
क कल्पद्रुः क किंपाकः ? क लोष्ठः क च काञ्चनम् ? । क गरुत्मान् क मशकः ? क दुक्कलं क कम्बलः ? ॥ २१ ॥
क मे दृष्टिर्विषं रूपं क च मूर्त्तः स्मरो नलः ? । मम तस्य च राजर्षेर्वेदभि ! महदन्तरम् ॥ २२ ॥ त्रिभिर्विशेषकम्

॥ २३ ॥
॥ २४ ॥
॥ २५ ॥
॥ २६ ॥
॥ २७ ॥
॥ २८ ॥
॥ २९ ॥

॥ ३० ॥

॥ ३१ ॥

॥ ३२ ॥

राज्यभ्रंशेऽपि मोहेऽपि न स्यात् किं क्वचिदीदृशः । न भग्नपतितो वापि हारो विषधरायते
तद् मुञ्च दुरभिप्रायं प्रसीद भज सौम्यताम् । वैदर्भि ! तव भृत्योऽस्मि मा मयि भ्रान्ति मा कृथाः
इति तस्य वचः श्रुत्वा वैदर्भी दम्भगर्भितम् । प्रत्यभापत पीयूषकल्लोलकलया गिरा
यदि त्वं कुञ्जमात्रोऽसि न नलः परमार्थतः । तत् कुतः सूर्यपाकस्ते क्रियतां किञ्चिदुत्तरम्
कृष्णः काणः कुणिः कुष्टी कुञ्जो वा भव नैषध ! । यादृशस्तादृशो वापि मया ज्ञातोऽसि सर्वथा
एष लब्धोऽसि किं भूम्ना न यासि पुरतो मम । ननु सिंह इवात्र त्वं पतितः खड्गपङ्कजे
प्रसीद कुरु कारुण्यं किं करोषि कदर्थनाम् ? । पुनः प्रकटमात्मानं तनुज्व निषधेश्वर !

इति कलिकलिताभिः ग्रेमकर्मरिताभिर्विनयविवुलिताभिर्वाग्भिर्निन्दीवराक्ष्याः
निषधनृपतिरन्तर्गिधमानोऽपि भेजे गिरिरिव दृढभावं सिन्धुवेलावयस्यः
अविरलकलिकोपक्रीडितव्रीडितस्य प्रवलितपुनरुत्थग्रीतिनीतिक्रमस्य ।
मनसि निषधभर्तुर्भाववैचित्र्यरूपं कविभिरपि न सेहे वर्णितुं तत्त्वदृत्त्या
निर्व्यजिमद्भुतमनर्गलमत्युदारं जानन्नपि प्रणयमात्मनि राजपुत्र्याः ।
पूर्वापराधपरमत्रपया न सेहे सद्यः स दर्शयितुमात्ममुखं सुसुख्याः
इति श्रीमाणिक्यदेवसूरीकृते नलायने सप्तमे स्कन्धे चतुर्थः सर्गः ॥ ४ ॥

सप्तमे स्कन्धे पञ्चमः सर्गः ।

इति देव्याः वचः श्रुत्वा देवराजद्युतिर्नलः । प्रत्युवाच पुनर्वाचं वैचित्र्यचतुरान्तरः
अयं ते विभ्रमो भैमि ! भूमिवाग्देवते ! वृथा । यदश्वहृदयादिभ्यो मयि कुब्जे नलभ्रमः
नन्वहं तस्य राजर्षेर्महद्विश्वासभाजनम् । मयि न्यासीकृतास्तेन ग्रीतेन सकलाः कलाः
दृष्टश्चास्मि त्वया पूर्वं ननु स्मरसि संग्रति । कियती प्राकृती लोके प्रभूणां भवति स्मृतिः
त्वाभ्रं सुस्थितां ज्ञात्वा स्वामिभक्तिवशंवदः । अहं देवि ! समायातः तव सेवाविधित्सया
ऋतुपर्णमनुज्ञाप्य स्वस्वामिन्या मनस्विनि ! । अहं तव करिष्यामि सेवां सर्वाङ्गसुन्दरि !
इत्थं वदति राजर्षौ देवी दुर्वारविभ्रमा । विलोक्य केशिनीमुख्याः सखीः साश्रुरभाषत
यदि च स्वकुटुम्बेन तव नास्ति प्रयोजनम् । कण्ठशोषफलस्तर्हि को विवादस्त्वया सह ?
एष सम्यग् गृहीतोऽयि हस्ताग्रात् किं वियुज्यसे ? । कुतो वा मन्दभाग्यानां गृहे चिन्तामणिः स्थिरः
त्वयि वज्रमेघे राजन्नसत्यं मयि तन्वति । उपायाः सकला जाता मदीयाः सर्वथा वृथा
इयन्तमवधिं यावज्जीवितास्मि त्वदाशया । अधुना जीवितव्येन मम नास्ति प्रयोजनम्
यदि न त्वं नलो राजा कुब्जोऽसि परमार्थतः । न तद् विद्वन् मदीयेन हत्यापापेन लिप्यसे

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥

॥ १३ ॥
॥ १४ ॥
॥ १५ ॥
॥ १६ ॥
॥ १७ ॥
॥ १८ ॥
॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥
॥ २६ ॥

एषा चतुर्विधाहारप्रत्याख्यानं करोम्यहम् । अपि जीवितसचायां पर्याप्तोऽयं भवो मम
इत्युक्त्वा नियमं कर्तुं प्रगुणत्वं वभार सा । चक्रन्द सहसा शोकव्याकुलस्तत्सखीजनः
तत् पश्यन् विधुराद्रेतं बालस्तत्कालमुन्मुखः । इन्द्रसेनः सह स्वप्ता खरोद करुणस्वरम्
तत्पञ्चुः शिरसः पुष्पं ताम्बूलं मुखपङ्कजात् । विभूषणानि गात्रेभ्यस्तदा तत्परिचारिकाः
इति तद् व्याकुलीभूतं दृष्ट्वा राजकुलं द्रुतम् । ऊचे ससाध्वसावेशा केशिनी पेशलौकिकिभिः
हा हा धिक् ! देवि ! दुर्दैवं किं ब्रूमः किमु कुर्महे । ईदृग् निर्याणभागस्ते किं तवापि तनूदरि !
धिक् शीलं धिक् कुलोत्पत्तिं धिग् रूपं धिग् यशो महत् । यदित्यमभिसंप्राप्ता भीमपुत्री विपद्यते
अद्य लक्ष्म्या जगच्छून्यमद्य भूयः स्मरो मृतः । अद्याशा मन्दभाग्यानां मादृशीनां क्षयं गता
कष्टं भोः ! कष्टमुद्दामं त्रिलोकीविदितं च यत् । दमयन्तीमयं तेजस्तदिदं हा प्रलीयते
सदाफला सदाच्छाया न कृता यदि वेधसा । किं संसारालवालेऽसौ प्ररूढामृतकन्दली
जीवितेशः स्फुरं देव्या दमयन्त्या नलो नृपः । प्रथमं त्रियरूपेण यमरूपेण संप्रति
महाभाग ! भवान् प्राप्तः सह कोशलभूभुजा । सूर्यपाकादिक्तास्ताः कलाश्च सकलास्त्वयि
त्वं च नैपद्य इत्युक्तिं नृवाणैरपि लब्धयते । तथापि विकलीभूतैः किं किं नहि वितर्क्यते
यश्च कश्चिदभिव्यक्तस्तत्त्वमेवाधिगच्छसि । तथापि वाक्यमाकर्ण्य मदीयं सदयो भव

नल इत्येव यः सम्यक् त्वां प्रसादयितुं मतिः । प्रसीद गर्भदासी ते तद् विलङ्घ्या न केशिनी
पर्यन्तावसरः सोऽयं न विलम्बः क्षमोऽधुना । इयमद्य भवन्मूला विपत्तिर्भीमजन्मनः
पश्चादपि प्रियाशोकं हृदयेन करिष्यसि । तद् भज प्रकटीभावं राजासि स नलो यदि
एवमुक्तः स केशिन्या दयितामृत्युशङ्कितः । निर्व्यलीकमिवात्मानं कर्तुं नलतयावदत्
भर्तारमपरं भैमी भूयोऽपि हि भजिष्यति । इति देशान्तरे वार्त्ताप्रकाशोऽभूद् गृहे गृहे
किमन्यदिदमाकर्ण्य मनसा विस्मयाकुलः । इह स्वयमयं देवादयोध्यापतिरागतः
इदं मत्कारणेनैव कृतं वा स्वेच्छयानया । इति न ज्ञायते सम्यक् विश्वासः स्त्रीषु कीदृशः
एकाकिनी सुरूपा च युवतिर्विगतत्रया । केन नाक्रम्यते पुंसा कं वा न भजते स्वयम्
भजतां ऋतुपूर्णं वा कुरुतां वा स्वयम्बरम् । समानुमतमेतस्याः कामवृत्तिरतः परम्
इति भीमभुवा देव्या श्रूयमाणा सवाष्यया । गिरं वदति भूपाले व्योम्नि वागभवद् द्रुतम्
राजन् राजन् ! नलमलमिदं युज्यते नैव वक्तुं पुण्यश्लोकस्त्वमसि भुवने सत्त्वदुग्धाम्बुराशिः ।
वैदर्भीयं युवतिषु सतीचक्रचूडामणिश्च त्रैलोक्येऽस्मिन् क इव युवयोर्वीत्ति माहात्म्यपारम्
राज्यभ्रंशं विरहविपदं दौर्मनस्यं समन्तादेतत्पापः सकलमकरोत् क्रूरकर्मा कालिर्वाम् ।
युष्मत्पुण्यैः पुनरपि जितः स प्रनष्टो दुरात्मा श्रेयः कालः पुनरुपनवः साम्प्रतं क्षेममस्तु

॥ २७ ॥
॥ २८ ॥
॥ २९ ॥
॥ ३० ॥
॥ ३१ ॥
॥ ३२ ॥
॥ ३३ ॥
॥ ३४ ॥
॥ ३५ ॥
॥ ३६ ॥
॥ ३७ ॥
॥ ३८ ॥

एते व्योम्नि स्थगितवपुषो लोकापाला वदन्ति प्रीतश्च त्वां क्षितिप ! भगवानादिशत्येप शक्रः ।

॥ ३९ ॥

लोकातीतेऽप्यशिवसमये शीललीलाविशेषैर्दार्ढ्योर्चीर्णं कनकमिव हि स्वीकुरु स्वं कलत्रम्
सुरपतिवचनेन निःकलङ्का मम दयितेति तुतोप भूमिपालः । कलिकृतमिति च प्रियव्यलीकं नृपतिसुतापरिहारजं विप्रेहे ॥ ४० ॥

ततः क्लेशप्राप्तप्रियविरहकालासहतया सखीभिर्वैदर्भ्याश्चरणपतिताभिस्तरलितः ।

॥ ४१ ॥

स्वयं विलवद्वन्दं तदथ विघटय्य क्षितिपतिर्दिधौ वेपं कर्कोटकभुजगदत्तं दृढभुजः

॥ ४२ ॥

राजा राजा स खलु विजयी नैपथो नैपथोऽयं दिष्ट्या दिष्ट्या चत जितमहो मङ्गलं मङ्गलं नः ।

॥ ४३ ॥

इत्यानन्दव्यतिकरजुषां लोककोलाहलेन व्याप्तं सद्यः सकलमभवद् व्याकुलं राजवेदम

॥ ४४ ॥

तदनु जय जयेति प्रस्तुतोच्चारपूर्वं सुरभिः सुमवर्णानन्तरं दत्तहर्षाः ।

॥ ४५ ॥

जलमुच इव लक्षा दध्वनुर्दुन्दुभीनां दिवि भुवि च समन्ताद् निर्जराणां नृणां च

॥ ४६ ॥

आनन्दाश्रुप्रकरचितस्फारमुक्ताफलोघक्लृप्तातिथ्यः सह सहचरी कोटिभिर्मोमपुत्र्याः

॥ ४७ ॥

मेजे राजा कनकरचितं रत्नवद् भद्रपीठं देवः साक्षादिव सुरगिरेः शृङ्गमम्भोजिनीशः

॥ ४८ ॥

भर्तुर्वेपं नयनविषयं केशिनी वीक्ष्य रेमे स्वं भर्तारं करतलगतं प्राप्य भैमी सुमोद ।

॥ ४९ ॥

क्रोडीचक्रे पितरमचिरादिन्द्रसेनः सजामिर्नत्वा तस्यौ परिवृत्तिपरः पार्श्वतो भृत्यवर्गः

इति श्रीभागवतव्याख्ये देवसूरिकृते नलायने सप्तमे स्कन्धे पञ्चमः सर्गः ॥ ५ ॥

सप्तमे स्कन्धे षष्ठः सर्गः ।

ततश्चरणचारेण तत्र त्वरितमागतः । प्रणिपत्य प्रतीहारपदं भेजे विदर्भराट्
 दमो दमनदान्तौ च बद्धरोमाश्चक्रञ्चुकाः । त्रयोऽपि हि कुमारस्तं प्रणश्य परिरेभिरे
 समागत्य लुठन् भूमौ भीमेनोत्थापितः स्वयम् । ऋतुपर्णनरेन्द्रस्तं प्रणणाम कृताञ्जलिः
 ततो द्रविडचोडादिदेशानां पृथिवीभुजः । मौलिभिर्निमित्तोत्तैर्दूरात्तमुपतस्थिरे
 सामन्तशतसङ्कीर्णं पौरजानपदाकुलम् । आकीर्णमभवत् सर्वं तदङ्गणमुपायनैः
 दधानश्चालुशृङ्गारं गारुत्मतभतन्द्रितः । बभूव भुवनस्यापि नैषधो दृग्विषापहः
 दधार दमनशृङ्गं दमदान्तौ च चामरे । ऋतुपर्णो नृपस्तस्य वभूव स्थगिकाधरः
 अशोभत सभामध्ये स नृपैः परिवारितः । काञ्चनश्रियमातन्वन् मेरुः कल्पद्रुमैरिव
 दातरि त्रातरि स्वीये पितरि भ्रातरीव वा । तस्मिन् चकमिरे पौराः कर्तुं प्राणैरपि प्रियम्
 तस्मै वीराय सर्वाङ्गसमर्पणनिधित्सया । महीव दमयन्ती च सोच्छ्वासमवहद् वपुः
 अभिलब्धं तदुणाकृष्टास्तस्य सेवाविधित्सया । दिने दिने दिगन्तेभ्यः स्वागतज्ञा महीभुजः
 अप्यल्पपरिवारेण तस्य सेवां वितन्वता । परेभ्योऽधिकसन्मानं लेभे कोशलभूभुजा

॥ १ ॥
 ॥ २ ॥
 ॥ ३ ॥
 ॥ ४ ॥
 ॥ ५ ॥
 ॥ ६ ॥
 ॥ ७ ॥
 ॥ ८ ॥
 ॥ ९ ॥
 ॥ १० ॥
 ॥ ११ ॥
 ॥ १२ ॥

॥ १३ ॥
॥ १४ ॥
॥ १५ ॥
॥ १६ ॥
॥ १७ ॥
॥ १८ ॥
॥ १९ ॥
॥ २० ॥
॥ २१ ॥
॥ २२ ॥
॥ २३ ॥
॥ २४ ॥
॥ २५ ॥
॥ २६ ॥

सर्वसाधारणत्वेन तस्य विस्मयकारिणः । उवाह महाद्वयं ऋतुपर्णस्तथापि हि
पार्थिवैः प्रेरितः सर्वैर्निजप्रकृत्या च शुद्धया । व्यजिज्ञपत् कदाचित् तं भार्गवस्त्रिरधीश्वरम्
देव ! दिष्टया जगद्भार्यैर्दुःखदादानदायिभिः । हत्वा कलितमःस्तोमं त्वमिन्दुरुदितः पुनः
समानेव्यपि सर्वेषां त्वत्प्रसादेषु पार्थिव ! । सर्वशेषमिवात्मानं मन्ये सुकृतिनं पुनः
रसातलं बलिनीतो वामनत्वेऽनुरागिणा । त्वयाहं कुब्जरूपेण विश्वस्योपरि दर्शितः
दत्से यथा तथा वा त्वं श्रुत्येभ्यो देव ! गौरवम् । सर्वत्र ललिता वृत्तिरचिन्त्यचरितस्य ते
प्रायः प्राकाम्यशक्त्या त्वमित्थं क्रीडसि निर्भरम् । दर्शयन् सर्वभावेषु सर्वत्र त्वमिवात्मनः
नास्त्येव तव विद्वेयो विरुद्धेष्वपि केषुचित् । स्वतन्त्रैकपात्रेषु स्ववयस्येषु किं पुनः
नूनमज्ञानभावेन न दोषः कोऽपि कस्यचित् । स्वामिन्ननुनयत्येष तथापि त्वामयं जनः
प्रसीद कुरु वेगेन देव ! दिग्विजयश्रमम् । नृपा विज्ञपयन्ति त्वामहं च त्वत्पुरःसरः
बहन्तु त्वद्बलाश्रीयखुरक्षुमितिपांशुभिः । अकालफाल्गुनक्रीडाविभ्रमं दिक्पुस्त्रत्रयः
सन्तु त्वद्दर्शनानन्दवाष्पानिष्पन्दवृष्टिभिः । आर्यावर्तस्य लोकानां प्रदेशा देवमातृकाः
इति विज्ञापितस्तेन स्तनयितुञ्जिता गिरा । गिरिवद् विदधे घोरं प्रतिशब्दं घराधिपः
अयोध्याधिपते ! सर्वमिदं कर्त्तव्यमेव मे । श्रुतशीलः समागच्छन् केवलं प्रतिपाल्यते

तस्यागतवतः शीघ्रं सचिवस्य महात्मनः । संपत्स्यते समग्रोऽयं सुहृदो मे मनोरथः ॥ २७ ॥
इत्युक्त्वा स विनीतात्मा विनीताधिपतिं प्रति । प्रविवेश विशामीशश्चतुःशालं दमस्वसुः ॥ २८ ॥
भूरिभूतभवद्भावविवात्तव्यतिकरो तदा । भैमी नलाय वृत्तान्तं केशिन्यास्तमचीकथत् ॥ २९ ॥
तेन श्रुतेन राजर्विस्मितः स्मितपूर्वकम् । ऊचे परोपकारैकव्यापारपरया धिया ॥ ३० ॥
अहो ! मे साध्वभूद् द्यूतं राज्यभ्रंशोऽपि साध्वभूत् । वने ससंभ्रमं आम्यन् साधु दृष्टोऽस्मि भोगिना ॥ ३१ ॥
नो चेत् किमन्यथा सर्पविषज्वालाजलाञ्जलिः । अभविष्यदयं दिव्यो वेपः करगतो मम ॥ ३२ ॥ युग्मम् ॥
तदयं दीयते तस्यै शृङ्गारो गारुडो मया । युज्यतां स महाबाहुर्भूयः स्ववलसंपदा ॥ ३३ ॥
इति जल्पन् प्रियां प्राप्य केशिन्याः सन्निधौ नृपः । तं यथावस्थितं वेपं ददौ विलसमुद्रकम् ॥ ३४ ॥
केशिनी साञ्जलिर्नम्रा शिरसा प्रतिगृह्यताम् । जजल्पाश्रुकणक्लिनकण्ठाध्वस्फुरदक्षरम् ॥ ३५ ॥
स्वामी भर्ता पिता माता भ्राता वा कोऽपि कस्यचित् । सर्वस्थाने युवामेव केवलं मम भूतले ॥ ३६ ॥
दयितस्य व्यथां हर्तुं वैताढ्यं प्रति संप्रति । सत्वरौ चरणौ गन्तुं मनः पुनरिह स्थितम् ॥ ३७ ॥
आश्रितान् पूरयेच्छकन्या विमुक्तान् योजयेद् मिथः । बद्धान् विमोचयेद् जन्तून् एष धर्मः सनातनः ॥ ३८ ॥
तत् किमत्र बहूक्तेन न मे जिह्वाशतं मुखे । मन एव हि जानाति मदीयं युवयोः कृतम् ॥ ३९ ॥
तदियं याति वैताढ्यं प्रयोक्तुं युवयोर्यशः । विद्याधरपरित्राणात् स्वस्ति वामभयप्रदौ ॥ ४० ॥

इह मे मुख्यदासीत्वं न तावत् कश्चिदर्हति । युष्मद्भासेन संसक्ता यावदायाम्यहं पुनः
 केशिन्यथ स्वयं दत्त्वा दम्पत्योर्विजयाशिषम् । उत्पपात वलद्रीवं पश्यन्ती केशिनी शुवम्
 क्षणेन प्राप्य चैताढ्यं वेगेन जितवायुना । ददर्श स्वजनान् सर्वान् पितृश्वसुरवर्गयोः
 सर्वेषां पश्यतां तेषां हर्षाश्रुकणवर्षिणाम् । दत्त्वा गारुत्मतं वेपं निर्विपं विदधे पतिम्
 वियोपरागनिर्मुक्ते तस्मिन् शीतद्युताविव । उत्सवः कोऽप्यभूच्चैरन्तर्नगरमद्भुतः
 पृच्छयमाना च सा पत्या शृङ्गारप्राप्तिविस्तरम् । सर्वेषां शृण्वतां सर्वं यथातथमचीकथय
 विद्याधरसुतः श्रीमान् सुकृतज्ञो महाबलः । वीरश्चचाल तत्कालं नलसेवासमुत्सुकः
 पिता च श्वसुरश्चैव ज्ञातयः स्वस्य चापरे । वीरसेनसुतं द्रष्टुं सौहृदाय प्रतस्थिरे

विकसितकनकारविन्ददृन्दुतिजितचण्डमरीचिभिर्विमानैः ।

द्रुततरमपि कुण्डिनं प्रपेदे तदथ नमश्चरराजचक्रवालम्

विद्याधरेश्वरसमूहसमागमं द्राक् तं केशिनी स्वयमुयेत्य शशंस पूर्वम् ।

उत्क्राण्टतः सकलराजकमध्यवर्ती तस्यौ नलोऽपि हि सभाजयितुं सभायाम्

तत्राययौ सपदि सोऽपि सपत्नहन्ता मन्त्रीश्वरः श्रुतनिधिः श्रुतशीलनामा ।

शक्तित्रयेण कलितो नृपतिर्विरेजे वीरः स तक्षक इव स्वफणात्रयेण

॥ ४१ ॥
 ॥ ४२ ॥
 ॥ ४३ ॥
 ॥ ४४ ॥
 ॥ ४५ ॥
 ॥ ४६ ॥
 ॥ ४७ ॥
 ॥ ४८ ॥

॥ ४९ ॥

॥ ५० ॥

॥ ५१ ॥

प्रातः कुबेरनवमङ्गलयुक् दिनं ते यात्राक्षमं मिथुनराशितिथिप्रपन्नम् ।

इत्थं महागणकदत्तमुहूर्त्तकालः सजीवभूव भुवनैकजयाय वीरः

एतत् किमप्यनवमं नवमङ्गलाङ्कं यद् निर्ममेऽनुभवसारविधिर्विधिज्ञः ।

तस्यार्थकर्णालिनस्य नलायनस्य स्कन्धः समाप्त इह सप्तमसङ्ख्ययायम्

इति श्रीभागिकयदेवसूरिकृते नलायने सप्तमे स्कन्धे षष्ठः स्कन्धः ॥ ६ ॥

समाप्तोऽयं सप्तमः स्कन्धः ।

अष्टमः स्कन्धः ।

अष्टमे स्कन्धे प्रथमः सर्गः ।

श्रूयते स्म ततः सर्वदिक्कुञ्जोदरम्भरिः । प्रतिध्वनितविन्ध्याद्रिप्रस्थः प्रस्थानडिण्डिमः

तं यात्राभिमुखं वीरं विजयश्रीवधूवरम् । कृतनीराजनं लाजावकीर्णं तुष्टुबुः स्त्रियः

ततस्तत्कालमुत्तालतुरङ्गलहरीमये । तस्य सैन्यमहाम्भोधौ निममज्ज महीतलम्

चतुरङ्गचलच्चण्डचमूचरणरेणुना । प्रतापेनेव शूरोऽपि रेणुना पिदधे रविः

॥ ५ ॥

॥ ६ ॥

॥ ७ ॥

॥ ८ ॥ युग्मम् ॥

॥ ९ ॥

॥ १० ॥

॥ ११ ॥

॥ १२ ॥

॥ १३ ॥

॥ १४ ॥

॥ १५ ॥

॥ त्रिभिर्विशेषकम् ॥

॥ १७ ॥

॥ १८ ॥

नासीरसीम्नि काकुत्स्थः पृष्टतो भीमनन्दनः । व्योम्नि विद्याघराधीशाः प्रतापः सर्वतोऽप्यभूत् ॥
 दिव्यास्त्रैकमहायोद्धा पुरापि निषधेश्वरः । किं पुनः सहितः शूरैर्विद्याधरनरेश्वरैः ॥
 यथा कवचितः सिंहः सपक्षः पन्नगो यथा । यथा वायुसखो वह्निर्यथा ज्येष्ठायुतो रविः ॥
 तथा विद्याघराधीशैरधिष्ठितमहाबलम् । असह्यं मेनिरे वीरं वीरसेनसुतं नृपः ॥
 प्रभुः सप्ततिलक्षाणां दक्षिणापथनायकः । यस्य भीमः स्वयं वेत्री स किं जयति दक्षिणाम् ? ॥
 अतः सिंहलभूपालप्रमुखैः सहितो नृपैः । प्रतस्थे पश्चिमां जेतुं स मायामिव संयमी ॥
 सेनानीभिरपि प्रायस्तस्य साध्या महीभुजः । चचाल केवलं देशान् विलोकयितुमेव सः ॥
 न भग्ना नरसम्बन्धा न च्छिन्ना वनराजयः । न पातितानि चैत्यानि न लूनाः सस्यसंपदः ॥
 गोकुलानि न नीतानि ज्वालितानि पुराणि न । मृषितः कोऽपि न क्वापि धृतः कोऽपि न कुत्रचित् ॥
 तथापि दुर्गदेशस्था बलिनो मानिनोऽपि हि । निःशेषविश्वविरूपाताः क्षितिपालाः क्षतारयः ॥
 सुवर्णैर्मणिभिः क्षौमैः कन्याभिस्तुरगैर्गजैः । तैस्तैरनुपमै रम्यैरनुरूपैरुपायैः ॥
 सानुरोधाः सशङ्काश्च सान्तःपुरपरिच्छदाः । शान्ताः साञ्जलयः सम्यक् सविशेषं सिपेविरे ॥ १६ ॥ त्रिभिर्विशेषकम् ॥
 कुर्वद्भिश्च क्रमोपास्ति तस्य सुनृतवादिनः । सत्संसर्गवशादात्मा कृतार्थस्तैरमन्यत ॥ १७ ॥
 जित्वा स पश्चिमां प्राप नृपतिर्दिशमुत्तराम् । अतीत्य शैशवावस्थां नरस्तरुणतामिव ॥ १८ ॥

आकर्ण्य तच्चभूभूरिभेरीभाङ्कारनिःस्वनम् । द्रुतमुत्कर्णतां प्रापुः कर्णप्रावरणा अपि
स्कन्धे कुमारमाधाय तत्सेवार्थं समाययौ । न रोमकम्बलश्चक्रे कम्बलस्य परिग्रहम्
निन्येऽध्वमुखमुख्यानां किन्नराणां न किञ्चन । तेभ्यः स एव तद्गीतः प्रीतः प्रत्युत दत्तवान्
ततः सोऽनुययौ गङ्गां पूर्वसागरगामिनीम् । अभिषेणयितुं पूर्वं पुरस्ताद् विहितामिव
अत्र नीतिविदः सर्वे नृपाश्चम्पाधिपादयः । नलं गुरुमिवायातं विनयेनोपतस्थिरे
इति दिग्विजयं कृत्वा पुरन्दरपराक्रमः । आर्यावर्त्तेजनं प्रापदार्यावर्त्तक्रमेण सः

जय नृपवर ! वीरसेनसूनु ! जय जनरञ्जन ! मन्मथावतार ! ।

जय जय कलिकालकाल ! नित्यं जय जय दुर्जय ! देव देवदूत !

अक्षनिग्रहवशेन लीलया विश्वविश्वविजयं वितन्वतः ।

द्यूतकार ! तव कौतुकवादा कापि वृत्तिरपरैर्न गम्यते

क्रीडाकुब्जः क्रौञ्चकर्णान्तकारी पुण्यश्लोको नैपथो देवदूतः ।

भैमीभर्त्ता वैरसेनिः कलिघ्नः स्तम्भोन्माथी केशिनीदुःखहर्त्ता

श्रेयस्करी वाजिचितैकवेत्ता काकुत्स्थश्रीवर्द्धनो द्यूतकारी ।

सम्राट्मुख्यः सूर्यपाकप्रवीणः कस्याः कीर्त्तेर्नासि पात्रं नल ! त्वं

॥ १९ ॥

॥ २० ॥

॥ २१ ॥

॥ २२ ॥

॥ २३ ॥

॥ २४ ॥

॥ २५ ॥

॥ २६ ॥

॥ २७ ॥

॥ २८ ॥

जय जय जय शत्रून् मङ्गलं मङ्गलं ते पुनरपि निजदेशे सुप्रवेशस्तवास्तु ।
इति कलकलवृन्दैर्विन्दिनां ह्यचितोऽभूत् पृथुकटकनिवेशस्तस्य गङ्गातटेपु
इति श्रीमाणिक्यदेवसूत्रिकृते नलायने अष्टमे स्कन्धे प्रथमः सर्गः ॥ १ ॥

॥ २९ ॥

अष्टमे स्कन्धे द्वितीयः सर्गः ।

तमागतमुपश्रुत्य कृतदिग्विजयं नृपम् । न पुष्करनृपस्यासीत् मनःक्षोभो मनागपि
समर्थोऽपि नलस्तस्मिन् न च दण्डमधारयत् । क नु संवधवद्दानां ग्रहचतुं प्रगुणाः कराः
प्रजिघाय ततो दूतं नलस्तस्मै वचोहरम् । परचित्तमहाकूपे स हि प्रथमसङ्क्रमः
स तत्त्वकलया वाचा सदाचारविदाम्बरः । अभाषत सभासीनमदीनं पुष्करं प्रति
दिध्या त्वं वदसे राजन् ! जयेन विजयेन च । दशदिग्विजयं कृत्वा न च आता समागतः
अद्य भूमिभृतः सर्वान् नले कुर्वति किङ्करान् । वीरसेनकुलं कान्त्या जित्वा मेरुमपि स्थितम्
सर्वे शिरसि सानन्दं वहन्ति नलशासनम् । अग्रजत्वेन ते पूज्यः स तु राजा विशेषतः
तस्मिन्निह समायाते जिगीषौ ज्येष्ठवान्धवे । स्वागताचारवन्ध्यस्त्वं किं मूढ इव

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥

विहाय कारणं सर्वं तस्मिन् विमलया धिया । अकार्पण्येन सर्वाङ्गसमर्पणपरो भव
तत्प्रसादेन ते किञ्चिद् न हि न्यूनं भविष्यति । तवैव तस्य साम्राज्यं युवयोः का विभिन्नता
पुष्करोऽप्यवदद् विद्वन्निदं साधु त्वयेरितम् । किमन्यत् पूजनीयेन शत्रुकालानलो नलः
यत् सत्यं स मम ज्येष्ठः कुलस्य च विभूषणम् । धन्यता महती तस्मिन् मम भक्तिं वितन्वतः
कस्तेन सह वीरेण विरोधं कर्तुमिच्छति ? । यस्य सैन्यरजःपुञ्जे निमज्जन्ति महीभुजः
किन्तु वक्तव्यमस्त्येकं तदाकर्णय मनुखात् । नलभृत्य इति त्वं मे विश्वासस्यापि भाजनम्
न राज्यं पितृदत्तं मे न च दीर्घार्जितं मया । प्राप्तं द्यूतप्रसादेन दैवस्यैव प्रभावतः
तत् कथं स स्वयं राजा राज्यं मे हर्तुमर्हति । क इव द्यूतकाराणां रणेन सह वैभवः
द्यूतेन स जितं राज्यं पुनर्गृह्णातु मत्करात् । यथा दत्तं तथा ग्राह्यं नीतिरेषा महात्मनाम्
शक्त्या भक्तिपरं राजा भ्रातरं न्यायवादिनम् । यदि वाञ्छति जेतुं मां किं न लब्धं तदा मया
मम वाक्यानुसारेण गत्वा त्वं ब्रूहि सत्वरम् । स्वयमेव ततो राजा यथौचित्यं करोतु सः
इत्युक्त्वा बहुसन्मानदानशृङ्गारपूर्वकम् । विससर्ज गुणस्यूतं नलदूतं महामतिः
तन्मुखेन नृपः श्रुत्वा पुष्करस्य मनीषितम् । चकार चतुरो मन्त्रं सह तैस्तैर्विशेषिभिः
तत्र भीमकुमारास्ते विद्याधरनृपाश्च ते । पुष्करं हन्तुमिच्छन्तो युद्धमेवानुमेनिरे

रक्ष रक्ष महावीर ! गतास्मि शरणं तव । तवास्मि किङ्करी स्वामिन् ! देहि मे देव ! जीवितम् ॥ ३७ ॥
इति स्तुतिषुषस्तस्यास्त्रासद्भुभितचेतसः । वभूव वचनं भूयो भैरवप्रतिमोद्भवम् ॥ ३८ ॥
न हन्मि शतवद्भानां चणकानां क्रमेण चेत् । एकद्वित्रिचतुर्द्वया दत्से मुख्ययुतं मम ॥ ३९ ॥
न च तान् गणयेत् कश्चित् देयाश्च स्वयमेव मे । चतुर्यमावधिस्तेषां कालो दानस्य कर्मणि ॥ ४० ॥
सङ्ख्याकालक्रमातीतं यदि किञ्चिद् भविष्यति । तद् न शङ्कां करिष्यामि मारयिष्यामि निश्चितम् ॥ ४१ ॥
स्वीचक्रे सापि तद् वाक्यं भीता जीवितकाङ्क्षिणी । दुष्करेण्यपि कार्येषु कालक्षेपो महान् गुणः ॥ ४२ ॥
ततः प्रणम्य देवेशं विशेषात् परमेष्ठिनम् । प्राप्तः सौधमहं राजन् ! जातस्तद्दुःखदुःखितः ॥ ४३ ॥
कथं किल भवेदेतद् मुष्टिदानं सुदुष्करम् । अहो निरनुरोधित्वं भैरवस्य धिगीदृशम् ॥ ४४ ॥
हा कष्टं मयि नाथेऽपि प्रिया मम विपत्स्यते । इति मूढाय मे वेत्ती शंसस मुनिमागतम् ॥ ४५ ॥
स नाम्ना शङ्करः श्रीमानाचार्यः कार्यविद्वरः । कृतातिथ्यो ममापृच्छत् विच्छायत्वस्य कारणम् ॥ ४६ ॥
मयापि कथितं तस्मै निजदुःखं तदुल्लघनम् । सोऽप्यवोचदनूचानः कृपणं मां कृपापरः ॥ ४७ ॥
अहं पूर्वधरो राजन् ! प्रणीतं पूर्वस्वरिभिः । पूजयाम्यक्षपूजं यद् विश्वसङ्ख्याविचक्षणः ॥ ४८ ॥
समानद्रव्यरूपाणां मुष्टिसंस्थानयोग्यया । सङ्ख्या सहदैर्ज्ञातुं शक्यते लीलया यतः ॥ ४९ ॥
तमश्चहृदयं मन्त्रं वदतः शृणु मन्मुखात् । इत्युक्त्वा रहसि श्रीमान् स्वरिमसिपदिष्टवान् ॥ ५० ॥

॥ ५१ ॥
॥ ५२ ॥
॥ ५३ ॥
॥ ५४ ॥
॥ ५५ ॥

॥ ५६ ॥

॥ ५७ ॥

॥ ५८ ॥

॥ ५९ ॥

सापि कान्ता मया दिष्टा तेन मन्त्रेण तत्क्षणम् । शुष्टिदानं कलत्रस्य क्षेत्रपालः सुनिर्भमे
कर्मणा तेन सुप्रीतः कलत्रभैरवोऽभवत् । गणप्रस्तारभङ्गेन गरुत्मानिव पिङ्गले
स च मन्त्रस्त्वया नीतः कुण्डिनाब्धनि मन्मुखात् । कृत्वा तद् विपयं द्यूतं देव ! दिव्यदिवानिशम्
शुष्टितत्त्वं जवाद् जानन् राजन् ! स्वस्य परस्य च । केनापि जेव्यसे तत्त्वं सर्वदानविशारदः
पुष्करं लीलया जित्वा निःकलङ्केन वर्त्मना । भज दिग्विजयश्रान्तः कुलराज्यं कुलोद्धहम्

इति तत्ककुत्स्थकुलजस्य वाङ्मयं नृपतिर्निपीय परमामृतं रहः ।

उदतिष्ठदष्टकुलशैलपीठिकाकुरलीखलकतममल्लपुङ्गवः

तस्याज्ञया नवदुरोदरमल्लयुद्धक्रीडारसव्यसनिनः शशिशुभ्रकीर्त्तैः ।

मन्या बभूवुरभितः क्षुभितं सृजन्त धिक् जनस्य रचनागुणगौरवेण

सिंहासनस्थितनिरन्तरभूमिपाल व्यालोलमौलिमणितारकितान्तरीक्षा ।

दूरं दुरोदरसमा शुशुमे शुभाभिः संभाविता विततवीतकलाकथाभिः

अविरलवरवन्दिवृन्दविधं कविकुलकेलिकलाकलापलिसम् ।

सदसदशिवकचदाशु मेजे शुजविजितारिबलो नलो नरेन्द्रः

उच्चारुचारुभिरभङ्गुरशीललीलैरामन्त्रितः सपदि वासवदूतदूतैः ।

तत्राययौ युयुसहस्रयुजा रथेन श्रीमान् स पुष्करचूपोऽपि हि पुष्कराक्षः
त्वं देव ! धूर्तः कितवाधिराजः ग्रस्तयसे पुष्कर ! पार्थिवोऽपि ।
द्रष्टुं द्रयोर्धृतमतिस्पृहा नस्तत्रेत्यवोचच्चतुर्षण्मुख्याः
इति श्रीभागणिक्यदेवसूरिकृते नलायने अष्टमे स्कन्धे द्वितीयः सर्गः ॥ २ ॥

अष्टमे स्कन्धे तृतीयः सर्गः ।

ततः प्रवृत्ते तत्र द्यूतमक्षमयं महत् । एकद्वित्रिचतुर्मुखैश्चतुर्भिर्दायिकैः समम्
स्वदायको जयं कुर्यात् हानिकृत्परदायकः । हानिर्जयोऽपि वा भूयादुपदौकनसङ्ख्यया
आकृष्टिमुष्टिसङ्ख्यायाश्चतुर्भिर्भागमाहरेत् । शेषे न दायकव्यक्तिरेकद्वित्रिचतुर्मयी
नन्द्येकेन द्विको द्वाभ्यां त्रिकस्त्रिभिरुदाहृतः । चतुर्भिर्जायते पूर्णो दायकव्यक्तिरीदृशी
यत् किञ्चिद् लभ्यते वस्तु तद् विद्यादक्षसङ्ख्यया । शतलक्षगुणं वापि तद् भूयो भापितं भवेत्
तत्र द्वित्रिचतुर्वर्जं द्यूतकारो न वर्त्तते । उपर्युपरि दिव्यन्ति नहवोऽपि हि तद् गताः
तेन द्यूतेन रम्येण रेमाते नलकूवरौ । साक्षिणामिव सर्वेषां पश्यतां पृथिवीभुजाम्

ज्ञानत्रयि नलो मुष्टिं क्रीडारसविद्वद्धये । परदायकमारेमे किञ्चिदप्यन्तरान्तरा ॥ ८ ॥
 जयः पराजयश्चासीद् यावदल्पोऽभवत् पणः । महाद्युतभरे लेभे स्वदायं नैव क्लृवरः ॥ ९ ॥
 ततः पराजयक्षोभात् प्रभूतमुपहौकयन् । क्षेमेणापि नलेनोचे मुष्टिः सङ्क्षिप्यतामिति ॥ १० ॥
 जीयमानेऽप्युना तस्मिन् बुम्भारवपरायणान् । दृशैव क्रीञ्चकणारिर्दिमनादीनवारयत् ॥ ११ ॥
 हस्त्यश्वरथदुर्गाणि ग्रामाकरपुराणि च । हेलया हारयामास नले पुष्करपाथिवः ॥ १२ ॥
 मुद्रया सहिते कोशे कोष्ठागारे च हारिते । अपि शृङ्गारमात्मीयशुष्यौकयति सः सः ॥ १३ ॥
 किमत्र बहुना राज्ञा नलेन स तथा जितः । यथा तेन पुरा राजा नल एव जितोऽभवत् ॥ १४ ॥
 केन हि स्वीकृतं द्रव्यं कस्य द्यूतं वशंवदम् । कस्मिन् पण्याद्गना रक्ता कं लक्ष्मीर्न विमुञ्चति ॥ १५ ॥
 यस्मिन् पुत्रः कलत्रं च नासाकर्णं च हार्यते । न हि द्यूतस्य तस्यास्ति तुलया व्यसनं परम् ॥ १६ ॥
 अस्ति पायात्मकं सौख्यं व्यसनेष्वपि केपुचित् । हानौ निःशेषसौख्यानां द्यूतमेकं व्यवस्थितम् ॥ १७ ॥
 अकारानिलयं बन्धं प्रजागरमनुत्सवम् । विभवश्रंशमस्तेनं अपर्जुं कर्धर्षणम् ॥ १८ ॥
 व्यामोहमसुरापाणं विषयत्यागमन्नतम् । वितनोति मनुष्याणां दुरन्तं हि दुरोदरम् ॥ १९ ॥ युग्मम् ॥
 जितमर्थमनिर्गम्य कितवस्य कुतः सुखम् । न स्वस्था स्यादसृक् पीतमवान्त्वा जलसर्पिणी ॥ २० ॥
 ग्रविवेश समं सर्वैः पार्थिवैर्नियथो नृपः । उज्ज्वलोरणस्तम्भां राजधानीं निजां नलः ॥ २१ ॥

पुण्यपुण्यजनाकीर्णा सकर्णहृदयङ्गमा । विमानैर्व्योम्नि सञ्जाता जङ्गमेवापरा पुरी
अयं गुरुः पिता माता भर्ता मित्रं च भूपतिः । यद् वा सर्वस्वमसाकं वीरसेनसुतो नलः
इत्थानन्दस्खलत्कण्ठैः प्रवदद्भिः परस्परम् । दृश्यमानः पुरीलोकैः प्राप राजपथं नृपः
अस्तूयत स सानन्दं वन्दितुन्दैरमन्दधीः । उचंसितभुजस्तम्भैरम्भोजासनसन्निभः
जय द्विजनिपेवित ! द्विजनिरस्तमुक्ताफलद्विरेफसुमनःस्रजां द्विरसनाधिनाथोपम ! ।
द्विपाधिपसमभ्रम ! द्विजपतिस्वरूपानन ! द्विपत्कटकाननक्षयदवानल ! त्वं नल !
अर्कतप्ततरुमूलचारिभिर्लङ्घनेन गिरिकन्दरीजुषाम् । निहुतस्तनुषु सर्ववैरिणां वैरसेनिभिपजा मदज्वरः ।

अलिरिव कमलिन्यां नर्मदायामिवैभः सर इव ललनायां धिष्ण्यपङ्क्त्यामिवेन्दुः ।
रस इव कवितायां मन्त्रशक्त्यामिवार्थः प्रविश निजनगर्या सुप्रवेशस्तवास्तु
इत्थं पठद्विविधमागधवर्णनाढ्यं ग्रीतः प्रविश्य कुलराजगृहं स राजा ।
आस्थानसीमनि सुवर्णमयेऽधितस्थौ सिंहासने समदासिंहसमानसत्त्वः
तत्र प्रणीतघनरत्नसुवर्णवर्पाहर्षाकुलाः सकलभूमिभुजः प्रणेषुः ।
तं स्वोचितेन विधिना भुवनाधिनाथं तत्प्रीणिताः प्रकृतयोऽपि यथाक्रमेण
ननुतुरननुताभिर्भङ्गिभिर्वारिवध्वौ जगदुरगदमुख्यं मङ्गलं गोत्रवृद्धाः ।

॥ २२ ॥
॥ २३ ॥
॥ २४ ॥ युग्मम् ॥
॥ २५ ॥
॥ २६ ॥
॥ २७ ॥
॥ २८ ॥
॥ २९ ॥
॥ ३० ॥

निजां
राजधानीं
प्राप्ते
नलः ॥

॥ ३१ ॥

सपदि भरतभर्तुस्तस्य राज्याभिषेके जह्नुपुरणि पितृणां देवतानां च सद्भाः
इतिश्री माणिक्यदेवस्त्रिरुक्ते नलायने अष्टमे स्कन्धे तृतीयः सर्गः ॥ ३ ॥

अष्टमे स्कन्धे चतुर्थः सर्गः ।

ततः प्रवृत्ते पृथ्व्यामखण्डं नलशासनम् । अखिलश्मामृतां मूर्धनि रवेरिव महन्महः
तांश्च विद्याधराधीशान् वैताढ्याचलवासिनः । स विश्वविजयी राजा विससर्ज कथञ्चन
महाबलस्तु तत्रैव तस्थौ तद्भक्तिवाञ्छया । भीमजादेशवर्त्तिन्या केशिन्या सह सर्वदा
निर्जितः पुष्करो राजा निर्ययौ न निजालयात् । तस्मिन् स वैकुण्ठं पूर्वं तस्मिन् मनसि ललितः
ईदृशे क्रौञ्चकर्णारिदेवी च दमनस्वसा । अभिगम्य गृहं संभावयामासतुराशु तम्
वत्स ! किं हृदये दुःखं दधासि बहुधा मुधा । त्वयि ह्येवंविधे बन्धौ मम सौस्थ्येन को गुणः ?
अहं च त्वं च मेदिन्यां वीरसेनमुतावुभौ । एकस्त्वं देवरो देव्या दमयन्त्या ममानुजः
व्यवसायः समग्रोऽयं कुटुम्बस्य कृते नृणाम् । तदेव यस्य नात्मीयं तस्य कुशो निरर्थकः
येषां कुलजने दुःस्थे परेषु धनपोषणम् । बहिःसारा हि ते लोका विशालाः फलसन्निभाः

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥

धन्याः स्वदोषवक्तारो धन्याः स्वगुणलज्जिताः । धन्याः स्वकार्यनिश्चिन्ता धन्याः स्वजातिपोषकाः ॥ १० ॥
तद् विमुञ्च मनःखेदमावाभ्यां सांप्रतं जितम् । विभिन्नं सूतवद्भूयः कुटुम्बं मिलितं हि नः ॥ ११ ॥
इत्युक्त्वा गाढमालिङ्ग्य समाधाय च मूर्द्धनि । अर्द्धराज्यधरं चक्रे पुष्करं कलिनाशनः ॥ १२ ॥
त्रिखण्डभरतैश्वर्यं तस्यैवं कुर्वतः सतः । जज्ञे नहुपनाभागमुख्यानां जर्जरं यशः ॥ १३ ॥
पुण्यहानिकृतः स्वर्गात् पुण्यक्षेत्रे महीतले । तस्य सौराज्यतः पुंसां सविशेषस्पृहाभवत् ॥ १४ ॥
श्रुतशीलमहामात्यं कृत्वा राज्यधुरन्धरम् । सिपेवे केवलं नित्यं धर्मकामौ स पार्थिवः ॥ १५ ॥
कदाचिदपि केशिन्या विरहोद्वेगवर्णनैः । कदाचिद्वतुपर्णेन समं कुब्जत्ववार्त्तया ॥ १६ ॥
इत्थमन्यैरपि क्रीडाविनोदैर्नन्दयन् जगत् । समयं गमयामास सदासुखमयं नलः ॥ १७ ॥ युग्मम् ॥
अन्यदा सहितो देव्या कल्याणिकमहोत्सवे । ययौ तमोपहे तीर्थे ग्रणन्तुं परमेष्ठिनम् ॥ १८ ॥
तत्र तद्भुवनं दृष्ट्वा कुर्वन् चरणचारिताम् । भेजे वैनयिकं वेपं सावधानेन चेतसा ॥ १९ ॥
ततो धर्मद्रुमस्यास्य दृढभक्त्यावनीपतिः । प्रदक्षिणक्रमव्याजादालवालमचीकरत् ॥ २० ॥
सालङ्कारैश्च शब्दार्थैः स्तुत्वा स परमेष्ठिनम् । तद्भक्तौ विदधे भूमिं सकलां दृष्टिगोचराम् ॥ २१ ॥
सहर्षेण महर्षीणां कृत्वा चरणपूजनम् । कृतार्थी नृपतिर्मेने मनसा निजसंपदम् ॥ २२ ॥
इत्थमक्लिष्टमष्टाहमाराध्य परमेष्ठिनम् । सभार्यो निपद्यः स्कन्धात् सम्राडवततार सः ॥ २३ ॥

॥ २४ ॥
 ॥ २५ ॥
 ॥ २६ ॥
 ॥ २७ ॥
 ॥ २८ ॥
 ॥ २९ ॥
 ॥ ३० ॥
 ॥ ३१ ॥
 ॥ ३२ ॥
 ॥ ३३ ॥
 ॥ ३४ ॥
 ॥ ३५ ॥
 ॥ ३६ ॥

तस्याचलस्थलीसीम्नि बहतः सह सेनया । सप्तसप्तिर्नगोभागमुलूङ्गय जलधिं ययौ
 ततः प्रादोषिकध्वान्तं सान्द्रं कर्तुमिवीयताः । रभसा धृतधूलीकाः प्रचण्डा मरुतो बभूवुः
 पिण्डीकृत्य दिशः सर्वाः संरेणौ चाहि मारुते । एकवर्णं जगच्चक्रे रुद्धदृष्टिपथं तमः
 अनुचनीचविज्ञाना दिग्मूढा रुद्धदृक्पथा । अवलम्ब्य ययौ सेना सा सकामेव कामिनी
 तस्थौ च तत्क्षणं खिन्नः मेनया सह पार्थिवः । भूपालाः कालवेचारो विशेषेण च तादृशः
 अत्रान्तरे रजःकेशात् विरते पृतनारवे । लिखितेष्विव सर्वेषु सीदत्सु नृगजादिषु
 गहने तत्र कान्तारे निषधस्कन्धसन्निधौ । भूरिभ्रमरझङ्कारं शुश्राव कलिनाशनः
 किमत्र कमलं पुष्पं ? कस्ती कीचकोऽपि वा ? । तिष्ठतीति महान् तस्य हृदये संशयोऽभवत्
 ततस्तद् वीक्षितुं राजा कौतुकोत्तरलाशयः । ऊचे जवनिकासध्ये नरयानस्थितां प्रियाम्
 प्रकटीभव वैदर्भि । प्रतिसीरामपावृणु । त्वद्भालतिलकज्योत्स्ना तिमिरं हर्तुमर्हत्तु
 एवमुक्त्वा प्रकाशाभूत् सहसा दमनस्रसा । जज्ञे च गहने कस्मिन् प्रदेशे जर्जरं तमः
 शीघ्रं तमः पुरःस्थित्या विविक्ते विहिते जनैः । ददतुर्भृङ्गझङ्कारानुसारं प्रति तौ दृशः
 तत्राद्भुतासप्तमाधिसमृद्धिमुद्रानिस्पन्दमीशमिव लेप्यमयं मुनीन्द्रम् ।
 तौ पश्यतः स करिराजकपोलकापसङ्क्रान्तदानभिलितालिकुलाद्यमानम्

अष्टमे
स्कन्धे
सर्गः ४
॥१७७॥

कु वे र पु रा ण

तं वीक्ष्य विक्षिप्तमना मुनीन्द्रं महीमहेन्द्रः सहितः सुदत्त्या ।
अहो ! तपः कष्टमहो दृढत्वमहो ! मुमुक्षेति भृशं शशंस
पार्श्वस्थया च परिचारिकयेव देव्या सजीकृतोपकरणः करणं तदीयम् ।
भक्त्या स्वयं च समवाहयदाशु यत्नादुत्कीलितभ्रमरकण्टकोटिभागः
मुनिवरवरिण्यावश्यवृत्तिं वितन्वन् नृपतिरपि तदानीमात्मना सौख्यमाप ।
स च सपदि समन्ताच्चण्डवातः शशाम प्रकटितरुचिरुच्चैरिन्दुरप्युज्जगाम
दृढतरमपि जित्वा दुष्टसत्त्वोपसर्गं स्वयमपि मुनिसिंहः संहतध्यानमुद्रः ।
पदमिव मुदितायां भव्यसत्त्वे विधातुं प्रशमपुलकिताभ्यां लोचनाभ्यामपश्यत्
अनुसृतानव मङ्गलमस्तु ते जय मुनीश ! निशाकरनिर्मल ! ।
अभिननन्द तमिन्दुमुखः स्वयं नृपतिरिथमुतथ्यसमानधीः
एतत् किमप्यनवमङ्गलमङ्गलाङ्गं यत् कौतुकैकरसिकः सुकविश्चकार ।
तस्यार्यकर्णनलिनस्य नलायनस्य स्कन्धो महाभरतयाभवदष्टमोऽयम्
इति श्री माणिक्यदेवसूरिकृते नलायने अष्टमे स्कन्धे चतुर्थः सर्गः ॥ ४ ॥

समाप्तोऽयं अष्टमः स्कन्धः ।

श्री न ल य न म

कल्याणिक
महोत्सवे
गतो नलः॥

॥१७७॥

॥ ३७ ॥

॥ ३८ ॥

॥ ३९ ॥

॥ ४० ॥

॥ ४१ ॥

॥ ४२ ॥

नवमः स्कन्धः ।

नवमे स्कन्धे प्रथमः सर्गः ।

अथ नत्वा सपत्नीके नृपतौ पुरतः स्थिते । उवाच विशदां वाचं वाचंयमशिरोमणिः ॥ १ ॥
राजन् ! स्वभावभव्यस्य भवतो धर्मदेशनाः । दीयमाना विराजन्ते कर्पूरे पुष्पवासवत् ॥ २ ॥
राज्यं विभवसंपूर्णं भार्या भक्तिपरायणा । धर्मश्रद्धाचितं चेतिश्चिन्त्यते किमतः परम् ॥ ३ ॥
राजन् ! दमनकस्याहं सतीर्थ्यस्तथ्यवाग् मुनिः । अर्थाद्रुगामिना नाम्ना विश्रुतः श्रुतसागरः ॥ ४ ॥
तत् किमत्र बहूक्तेन ममाशीर्षुवयोरियम् । त्वमिवान्योऽपि सर्वोऽस्तु नृपतिर्धर्मतत्परः ॥ ५ ॥
तमेवं वादिनं विद्वान् शत्रुकालानलो नलः । व्याजहार हरन् चित्तं साञ्जलिर्जलजाननः ॥ ६ ॥
भगवन् ! धन्य एवास्मि सर्वथापि जिते मया । यमेवमनुरुध्यन्ते निर्भमास्त्वादृशा अपि ॥ ७ ॥
कलिर्जितः प्रिया प्राप्ता साधिता भरताक्षनी । करोति न तथा हर्षं यथा युष्मत्कृपा मयि ॥ ८ ॥
भगवन् ! सर्वसामान्ये मानुष्येऽपि हि तिष्ठति । अलौकिकमिदं देव्या ललाटतिलकं कुतः ? ॥ ९ ॥
कथं च विरहो देव्याः कञ्चित् कालमभूद् मम ? । त्रिखण्डभरतैश्चर्यं कथं वाधिगतं मया ? ॥ १० ॥

तं व्रीक्ष्य विक्षिप्तमना मुनीन्द्रं महीमहेन्द्रः सहितः सुदत्या ।
अहो ! तपः कष्टमहो दृढत्वमहो ! मुमुक्षेति भृशं शशंस
पार्श्वस्थया च परिचारिकयेव देव्या सजीकृतोपकरणः करणं तदीयम् ।
भक्त्या स्वयं च समवाहयदाशु यत्नादुत्कीलितभ्रमरकण्टककोटिभागः
मुनिवरवरिवस्यावश्यदृष्टिं वितन्वन् नृपतिरपि तदानीमात्मना सौख्यमाप ।
स च सपदि समन्ताच्चण्डवातः शशाम प्रकटितरुचिरुच्चैरिन्दुरप्युज्जगाम
दृढतरमपि जित्वा दुष्टसत्त्वोपसर्गं स्वयमपि मुनिर्सिंहः संहृतध्यानमुद्रः ।
पदमिव मुदितायां भव्यसत्त्वे विधातुं प्रशमपुलकिताभ्यां लोचनाभ्यामपश्यत्
अनुसृतानव मङ्गलमस्तु ते जय मुनीश ! निशाकरनिर्मल ! ।
अभिननन्द तमिन्दुमुखः स्वयं नृपतिरित्थमुत्थयसमानधीः
एतत् किमप्यनवमङ्गलमङ्गलाङ्गं यत् कौतुकैकरसिकः सुकविश्चकार ।
तस्यार्थकर्णनलिनस्य नलायनस्य स्कन्धो महाभरतयाभवदष्टमोऽयम्
इति श्री माणिक्यदेवसूत्रिकृते नलायने अष्टमे स्कन्धे चतुर्थः सर्गः ॥ ४ ॥

समाप्तोऽयं अष्टमः स्कन्धः ।

नवमः स्कन्धः ।

नवमे स्कन्धे प्रथमः सर्गः ।

अथ नत्वा सपत्नीके नृपतौ पुरतः स्थिते । उवाच विशदां वाचं वाचंयमशिरोमणिः
राजन् ! स्वभावभव्यस्य भवतो धर्मदेशनाः । दीयमाना विराजन्ते कर्पूरे पुष्पवासवत्
राज्यं विभवसंपूर्णं भार्या भक्तिपरायणा । धर्मश्रद्धाचितं चेतश्चिन्त्यते किमतः परम्
राजन् ! दमनकस्याहं सतीर्थ्यस्तथ्यवाग् मुनिः । अर्थानुगामिना नाम्ना विश्रुतः श्रुतसागरः
तत् किमत्र बहूक्तेन ममाशीर्युवयोरियम् । त्वमिवान्योऽपि सर्वोऽस्तु नृपतिर्धर्मतत्परः
तमेवं वादिनं विद्वान् शत्रुकालानलो नलः । व्याजहार हरन् चित्तं साञ्जलिर्जलजाननः
भगवन् ! धन्य एवास्मि सर्वथापि जितं मया । यमेवमनुरुध्यन्ते निर्ममास्त्वादृशा अपि
कलिर्जितः प्रिया प्राप्ता साधिता भरतावनी । करोति न तथा हर्षं यथा युष्मत्कृपा मयि
भगवन् ! सर्वसामान्ये मानुष्येऽपि हि तिष्ठति । अलौकिकमिदं देव्या ललाटतिलकं कुतः ?
कथं च विरहो देव्याः काञ्चित् कालमभूद् मम ? । त्रिखण्डभरतैश्वर्यं कथं वाधिगतं मया ?

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥

इति पृच्छन्तमुर्वीशं समुवाच महाशुनिः । शृणु ते कथयिष्यामि सर्वमेतद् यथातथम् ॥ ११ ॥
परमावधिभेदेन केवलज्ञानरूपिणा । मम नाविदितं किञ्चिद् लोकालोकेऽपि वर्त्तते ॥ १२ ॥
पुराभूद् मम्मणो राजा नाम्ना भुवमधीश्वरः । प्रचण्डचरितः श्रीमान् वीरो वीरमतीग्रियः ॥ १३ ॥
केवलं बलवान् दाता युवा धीरोद्धतश्च सः । अनार्यदेशजातत्वात् सम्यग् धर्मं विवेद न ॥ १४ ॥
कदापि स हयारूढः कण्ठार्पितशरासनः । पापद्विरसिकः स्वैरं वभ्राम वनभूमिषु ॥ १५ ॥
इत्युग्रमृगयाभूतग्रहव्यग्रे महीपतौ । अवदत् तीर्थयात्रार्थी सार्थोऽष्टापदवत्सर्मेनि ॥ १६ ॥
तत्र चित्रपरीधाना नानायानस्थिता नराः । अभूवन् बहवो भव्याः स्तोतव्या राजवन्दिनाम् ॥ १७ ॥
तान् दानदार्यिनो मुक्त्वा तेषां मध्ये स्थितं मुनिम् । अनीतितटिनीग्राहः स जग्राह महाशुनिम् ॥ १८ ॥
न कश्चिदपि तत्रासीत् तस्य रक्षाक्षमो जनः । शक्तिरुक्ता समानेषु 'को बली बलवत्तरः ? ॥ १९ ॥
बलाद् निर्वास्य तं सार्थं सामर्थ्येन महीभुजा । चिरं स ददशे क्रुद्धदशा विपद्दशाकृतिः ॥ २० ॥
तस्य पश्यन् महीशय्या विरुक्षपरुपं वपुः । अहो ! वीभत्स इत्युक्त्वा मुमोच नृपतिः शुनः ॥ २१ ॥
स दन्तैः सारमेयाणां वज्रसारमयैरिव । मुनिं विभेत्तुमारेभे कुठारैरिव पादपम् ॥ २२ ॥
स वज्रर्षभनाराचदृढसंहननो मुनिः । विपेहे तद् यथा वेगं शान्तिशीतेन चेतसा ॥ २३ ॥
शापे हतिं हतौ मृत्युं मृत्यौ संयमरक्षणम् । गणयन्तस्तिक्षन्ते लाभमेव हि साधकाः ॥ २४ ॥

॥ २५ ॥

॥ २६ ॥

॥ २७ ॥

॥ २८ ॥

॥ २९ ॥

॥ ३० ॥

॥ ३१ ॥

सोऽपि मुक्त्वा शुनस्तस्मिन् मुनौ मनुजवन्दिते । राजा तरुतलासन्नमध्यास्त पटमण्डपम्
तदा तत्र प्रिया तस्य राज्ञी वीरमती स्वयम् । अनेकलक्ष्यहस्ताभिः समं भेरीभिराययौ
ततो भूभुजि भुजाने खड्गनाक्षी निषेदुषी । ददर्श तदवस्थं तं मुनिं नयनयोः पुरः

तं वीक्ष्य मङ्क्षु मुपितेव विभिन्नाचिता सा शीघ्रमुत्थितवती शुनकानपास्य ।

गाढं शुशोच सुचिरं शुचिशीललीलाकीलालमालितसमस्ततनुं मुनिं तम्

केयं मनुष्यमुगया धिगहो प्रमादं हा देव ! कोऽयमतिदुष्टमतिप्रयश्च ।

कल्पद्रुमः परशुचिः शकलीकृतोऽयं चिन्तामणिविदलितः कठिनोपलेन

शापं कदापि कुपितस्तव चेददास्यत् तत् का गतिः समभविष्यदिह क्षणेन ? ।

एहि क्षमापरमं भगवन्तमन्तर्वन्दस्व विश्वजनवन्द्यमनिन्द्यकीर्त्तिम्

इति हिमगिरिराजा बोधितो वीरमत्या तमनु मुनिवरेन्द्रं भूयसा भक्तियुक्तः ।

भयणगणकृतानां तस्य दन्तव्रणानां रुजमुलमपहनुं सप्रयत्नो बभूव

इति श्री माणिक्यदेवसूरिकृते नलायने नवमे स्कन्धे प्रथमः सर्गः ॥ १ ॥



नवमे स्कन्धे द्वितीयः सर्गः ।

अथ नत्वा नृपं शान्तं विदधे लब्धिलीलया । निजनिष्ठीवनेनैव यथावस्थं वपुर्मुनेः ॥ १ ॥
तमालोक्य तदाश्चर्यं विस्मितो मनसा नृपः । शुशोच मूढमात्मानं मम्मणः स्वेन कर्मणा ॥ २ ॥
ऊचे स विलपन्नृचैर्निर्मोहेन महात्मना । मा विपीद महाराज ! निरावाधोऽस्मि पश्य माम् ॥ ३ ॥
यत् पुनस्त्वादृशो राजा फलं मानुष्यशाखिनः । सम्यग् धर्मं न जानाति केवलं तद् दुनोति माम् ॥ ४ ॥
धर्मावाप्तिर्महर्षिभ्यः सर्वेषामपि जायते । कष्टं स्वकर्मणानेन मत्तः पापं त्वयार्जितम् ॥ ५ ॥
अन्तःपुरं पुरं चापि किं राज्ञां स्वपदैः कृतम् । विनापराधं तत् तेषां वाधामाधाय का गतिः ? ॥ ६ ॥
दन्तैस्त्वृणानि गृह्णन्तं न घ्नन्ति रिपुमप्यहो ! । तृष्णाशिनः कथं जीवा हन्यन्ते विविधायुधैः ॥ ७ ॥
अराजकमहो विश्वं ही नो निःशरणं जगत् । दुर्वलो बलिभिः कस्मात् हन्यते बालिशैः पशुः ॥ ८ ॥
कलावतीग्रभृतिभिर्मित्रानन्ददादिभिस्तथा । अल्पया हिंसया प्राप्तं दुःखं सागरदुस्तरम् ॥ ९ ॥
कपालपुटके भिक्षां कुर्वन् दीनो दिगम्बरः । चिरं ब्रह्मशिरश्छेदहृत्यया नटितो हरः ॥ १० ॥
किं न सन्त्यन्यभक्ष्याणि कथं वातैर्न जीव्यते ? । जीवद्रोहेण विषयान् गृह्णतो जीवितेन किम् ? ॥ ११ ॥
लब्ध्वा मानुष्यकं रम्यं दुर्लभं भवकोटिभिः । न यस्य विषयत्यागो नो निषण्णः स मज्जति ॥ १२ ॥

इत्येवमादिभिर्वैवर्त्यकृत्तनाम्नो महाधुनेः । मम्मणो मोहमुत्सृज्य सम्यग् धर्ममन्यत
 प्रतिपद्य सभार्योऽपि गृहिधर्मं स शुद्धधीः । प्रणम्य चरणौ पश्चात् कृताञ्जलिरभाषत
 क्षमस्व भगवन्नेषु दुर्बुद्धिषु दुरात्मसु । अनार्यदेशजातेषु मादृशेषु कुजन्तुषु
 तद् ब्रूहि भगवन् ! कुत्र यात्रां कुर्वन् वनान्तरात् । चिरं खिलीकृतोऽसि त्वं मयका मूढबुद्धिना
 मुनिरप्युक्तवान् वाक्यं महाभाग ! निश्चयताम् । गिरिमष्टापदं नाम्ना जानामि चिदितं भुवि
 तस्यास्ति शिखरे रम्ये भरतेश्वरकारितम् । चैत्यं सिंहनिपधारुखं मूर्त्तिर्भिक्षुक्तमर्हताम्
 अशक्यः स मनुष्याणामारोढुं सांप्रतं गिरिः । प्रत्येकं योजनोच्छ्रायैः सोपानैः सहितोऽष्टभिः
 नृणामैदंयुगीनानां केवलं कालयोगतः । तत्तटस्पर्शमात्रेण तीर्थयात्राफलं भवेत्
 यः पुनर्वन्दते गत्वा प्रतिमाः श्रीमदर्हताम् । अन्तर्भवाष्टकं सम्यक् स प्राप्नोति परं पदम्
 तच्च शासनदेवीनां विरलस्य हि कस्यचित् । आराधनप्रसन्नानां सान्निध्येनोपपद्यते
 तदहं गन्तुमिच्छामि राजन् ! तं पर्वतं प्रति । न प्रारब्धमर्निर्वाह्य सन्तुष्यति हि मानसम्
 एष यात्रान्तरायोऽपि सफलो मेऽभवत् पुनः । यत् तव प्रतिबोधेन महान् धर्मो मयार्जितः
 इत्युक्त्वा तीर्थयात्रार्थं ज्ञात्वा जिगमिषुं मुनिम् । पुरः सार्धविलम्बार्थं स प्रैषीद् निजभानुपान्
 स्वयं च तमनुव्रज्य महाभक्त्या महीपतिः । सार्धेन सह संयोज्य नत्वा च विनिवृत्तवान्

॥ २७ ॥

॥ २८ ॥

॥ २९ ॥

॥ ३० ॥

तदादि सहितो देव्या गीतार्थान् परिशीलयन् । मम्मणो धर्मकर्माणि चक्रे चक्रधरोपमः
देवीव वीचिभिरभीक्ष्णमनुव्रतादि धर्माभसां हि मितवान्मनसाङ्गभागा ।
अष्टापदाद्रिशिखरस्थितचैत्यमूर्वी सुश्रद्धधे किमपि वीरमती प्रणन्तुम्
विज्ञाय च व्यतिकरं हृदि सा तदर्थसामर्थ्यवाहनसहायवतामसाध्यम् ।
सान्निध्यतः किमपि शासनदेवतायाः पूर्णं मनीषितमियेष निजं विधातुम्
तदा तदाराधनसाधनाय तदीयमूर्तिं विधिवद् विधाय ।
अपूजयत् प्राज्यसमाधिबन्धा हिमाद्रिभूपालचमूस्त्रिसन्ध्यम्
इति श्रीमाणिक्यदेवसूरिकृते नलायने नवमे स्कन्धे द्वितीयः सर्गः ॥ २ ॥

नवमे स्कन्धे तृतीयः सर्गः ।

॥ १ ॥

॥ २ ॥

इति तस्या वितन्वत्याः ग्रीतां शासनदेवताम् । कुशस्तस्तरशायिन्या दिनानि कतिचिद् ययुः
सा जागरणमष्टम्यां पूर्णिमायां च कुर्वती । निनाय कलगीताढ्यैरात्रीरारात्रिकादिभिः

सहस्रशः कुमारीणां वस्त्रालङ्कारैः समम् । महर्षिदानमुख्यानि भक्तपानानि सा ददौ ॥ ३ ॥
 स्वयं विखण्डितकुशा पद्भागोनामखण्डधीः । चक्रे मासोयवासानां प्रयता पञ्चविंशतिम् ॥ ४ ॥
 ततस्तत्तपसा तेन प्रीता प्रत्यक्षतां गता । उवाच विशदं वाक्यं स्वयं शासनदेवता ॥ ५ ॥
 वत्से ! कमलपत्रेण लोहभारः समुद्धृतः । तपसः क्षमतां नीतं वपुर्यदिदमीदृशम् ॥ ६ ॥
 वशीकृतास्मि साहं ते तन्वाङ्गि ! तपसामुना । चन्दनदुमकन्दल्याः सौरम्येणैव पन्नगी ॥ ७ ॥
 इदं ते पूर्यते शीघ्रं कमलाक्षि ! मनीषितम् । कुतं कालविलम्बेन सञ्जीभव कुशोदरि ! ॥ ८ ॥
 इति तां प्रगुणीभूतां शंसन्ती शासनामरी । विमाने स्वयमारोप्य निनायाष्टापदे गिरौ ॥ ९ ॥
 तमष्टयोजनोच्छ्रायमष्टदिग्भागविश्रुतम् । सा वन्दते स्म साष्टाङ्गमष्टापदमहागिरिम् ॥ १० ॥
 नूनं स भरतो राजा मनुष्य इति नेष्यते । दिव्यं यस्येदमद्यापि कीर्त्तनं श्रुति वर्त्तते ॥ ११ ॥
 इत्यन्तश्चिन्तयन्ती सा प्रासादे तत्र सुन्दरे । प्रविवेश विशालाक्षी देव्याः सान्निध्ययोगतः ॥ १२ ॥
 द्विदशाष्टचतुर्भेदविभक्तान् भक्तितत्परा । स्तम्भस्थितान् ववन्दे सा चतुर्विंशतिमहतः ॥ १३ ॥
 तेषां च विधिवत् पुष्पैः पूजां विदधती सती । सफलं सा निजं मेने जीवितव्यं च जन्म च ॥ १४ ॥
 प्रत्येकमपि मूर्त्तीनां नानारत्नमयानि सा । तिलकानि ललाटेषु रचयामास भाविनी ॥ १५ ॥
 स्थित्वा च जानुयुग्मेन मुक्ताशुक्तिकमुद्रया । ततः स्तुतिमिमां चक्रे महार्थां मोहवर्जिताम् ॥ १६ ॥

नमः परेभ्योऽपि परापरेभ्योऽपि नमो नमः । परापरपरेभ्योऽपि सर्वविद्भ्यो नमो नमः
इति नत्वा च नुत्वा च मासं पूर्णमनोरथा । अमुच्यत द्रुतं देव्या समानीय स्वमन्दिरे
सापि तत्र विचित्राङ्गी देवयात्रासमाश्रयम् । शशंस सकलं वृत्तं ग्रीता प्रातः पतिं प्रति
अजनि तदनु रम्यं देवयात्रागमार्थं जनपदजनभोज्यं वर्षमेकं महीयः ।
अविरलकलगीतिसफीतिमन्तः समन्तादनिशमपि नितान्तं दध्वनुर्वाद्यभेदाः

धर्मप्रतीतिप्रतिपन्नाचितौ जायापती तौ धनदत्तविचौ ।

वर्षाणि शेषाण्यपि पुण्यकृत्यैरुल्लङ्घयामासतुग्रमत्तौ

इति श्रीमाणिक्यदेवसूरिकृते नलायने नवमे स्कन्धे तृतीयः सर्गः ॥ ३ ॥

नवमे स्कन्धे चतुर्थः सर्गः ।

भूयो भवे वृतीयेऽस्मिन् नगरे पोतानाभिधे । तौ धन्यो धूसरी चेति दम्पती समजायताम् ॥ १ ॥
पाशुपाल्यसमृद्धौ तौ भद्रकौ च स्वभावतः । अभूतां परमप्रेमप्रतिवद्धौ परस्परम् ॥ २ ॥
न कोऽपि व्यथितो वाचा न किञ्चित् कस्यचिद् हृतम् । न कापि खण्डितं शीलं ताभ्यामात्मीयजन्मनि ॥ ३ ॥

शुधितस्य शुधा भग्ना तृपितस्य तृपा हृता । श्रान्तस्य च श्रमश्चिन्नाः स्वशक्त्या प्रतिवासरम् ॥ ४ ॥
 अन्यदा ग्रथमग्रावृत्समये समुपागते । सजीवधनमात्मीयं द्रष्टुं धन्यो वहिर्ययौ ॥ ५ ॥
 घर्णविवयसम्बद्धैर्दूरादाहूय नामभिः । अलालयद् यथौचित्यं स धेनुमहिषीर्निजाः ॥ ६ ॥
 तदा च कथिदप्येकः कायोत्सर्गस्थितो मुनिः । तत्र त्रपापरित्राणमात्रचस्त्रावृतोऽभवत् ॥ ७ ॥
 स दृष्टिसकलक्लिष्टशरीरस्य महायुनेः । तस्य मूर्द्धनि धन्यः स्वं तत्र च्छत्रमधारयत् ॥ ८ ॥
 मुनिस्तस्येत्यमासन्ध्यमवन्ध्यपरिचर्यया । वायुवृष्टिव्यथवेगं निस्ततार मुदुस्तरम् ॥ ९ ॥
 अपृच्छच्च मुनिं धन्यो नत्वा मधुरया गिरा । कुतः क्व गन्तुकामोऽसि ? कथ्यतां भगवन्निति ॥ १० ॥
 मुनिरप्युचिवान् पाण्ड्यदेशात् लङ्कापुरीं प्रति । नतये गुरुपादानां एष गच्छन् किलाभवम् ॥ ११ ॥
 इमं तु सांप्रतं वीक्ष्य वर्षासमयमागतम् । इहैव स्थातुकामोऽस्मि जन्तुवाहुल्यतो भुवः ॥ १२ ॥
 इदमाकर्ण्य धन्योऽपि तं नेतुं निजमन्दिरे । ददौ महिषमारोढुं पङ्कसङ्करशङ्कया ॥ १३ ॥
 योग्यं न यानमस्माकमित्युक्त्वा श्रमणाग्रणीः । पट्टम्यामेव पुरस्यान्तः समं तेन समाययौ ॥ १४ ॥
 तत्र पीयूषतुल्येन पयसा भक्तितत्परः । अकारयद् मुनिं धन्यः पाणं पुण्यकारणम् ॥ १५ ॥
 सोऽपि तस्मै समार्याय कुर्वन् धर्मानुशासनम् । प्रतिपाल्य मुनिः कल्पं जगाम गुरुसन्निधौ ॥ १६ ॥
 तदादि धर्मसंपत्त्या धूसरीघन्ययोस्तयोः । वहतोश्चारु गार्हस्थ्यं जज्ञे परिणतं वयः ॥ १७ ॥

सर्वसङ्गपरित्यागं ग्रान्तकाले विधाय तौ । महाव्रतधरौ धीरौ शरीरं विससर्जतुः
ततः सततसौख्याढ्ये स्वर्गे साधर्म्यवाहिनि । उभौ हैमवते क्षेत्रे जातौ मिथुनधर्मिणौ
यत्र हेममयी भूमिः पक्षिणो मधुरस्वराः । अच्छशीतानि तोयानि चायवोऽतिसुखावहाः
पर्यन्ते युग्ममेवैकं तदपत्यं प्रजायते । एकोनाशीत्यहः पश्चात् तद् मुक्ता यान्ति ते दिवम्
वस्त्रपात्रनिकेतस्रकश्याभोज्यासनादिकम् । तेषां कल्पद्रुमा एव सर्वं यच्छन्ति वाञ्छितम्
इति वर्षमयीं चर्यां संपूर्णामनुभूय तौ । महेन्द्रत्रिदिवेऽभूतां देवौ दाम्पत्यशालिनौ
क्षीरडिण्डीरनामानौ बहन्तौ तेजसं वपुः । परस्परमपि प्रेम प्रकामं भजतः स्म तौ
तत्र पल्याधिकं स्थित्वा सागरोपमसप्तकम् । च्युत्वा च नलभैर्याख्यौ सञ्जातौ दम्पती युवाम्
तदित्थं यत् त्वया पूर्वं मुनिः सार्थाद् वियोजितः । तवापि प्रियया साकं तद्वियोग इहाभवत्
क्षमितः स त्वया तर्हि नाभविष्यद् मुनिर्यदि । व्यरमिष्यत् तदद्यापि तव किं विरहानलः ?
यच्च धन्यभवे दध्रे छत्रं मुनिवरोपरि । एकच्छत्रमिदं राज्यं तव राजन् ! ततोऽभवत्
यदर्हद्विम्बभालेषु तिलकानि ततान च । सञ्जाता तेन देवीयं भास्वत्तिलकलाञ्छिता
यच्च पञ्चभवान् यावद् दाम्पत्यमजनिष्ट वाम् । तद्भवान्तरसंस्काराद् युवयोः प्रीतिरद्भुता
तद् वाक्यमिति शृण्वन्तावन्तश्चिन्तापरायणौ । उपपन्नवपुःकम्पौ दम्पती तौ मुमुर्च्छतुः

श्रुतिविम्बमिवादर्शे स्वप्ने वीक्ष्य भवान्तरान् । मृच्छीनिद्रां परित्यज्य पुनः स्वस्थौ बभूवतुः ॥ ३२ ॥

अनुभवरमणीयं ज्ञानिनस्तस्य वाक्यं, त्रिभुवनजनलीलासाक्षिणः संस्तुवन्तौ ।
तदधिकपरिचर्याविर्ययातीत्य रात्रिं, दिवसवदनसीम्नि स्वं गुहं प्रापतुस्तौ
पुष्पावचायजलकेलिकलाविलासैर्दोलाधिरोहशशिवर्णनसंग्रयोगैः ।

सङ्गीतकैश्च समयं गमयाम्बभूव तत् सर्वथा मिथुनमव्यथितार्थधर्मः ॥ ३४ ॥

विरहजाननवं गललग्नया हृदयदुःखचयान् सुतनु ! त्वया ।

इति परं परिभ्य सुनिर्भरं रहसि भीमसुतामवदद् नलः ॥ ३५ ॥

एतत् किमप्यनवमं नवमङ्गलाङ्कं यत् पञ्चनाटकविधिततान नव्यम् ।

तस्यार्थकर्णनलिनस्य नलायनस्य स्कन्धो जगाम नवमो रमणीय एषः ॥ ३६ ॥

इति श्रीमाणिक्यदेवसूरिकृते नलायने नवमे स्कन्धे चतुर्थः स्कन्धः ॥ ४ ॥

समाप्तोऽयं नवमः स्कन्धः ।



दशमः स्कन्धः

दशमे स्कन्धे प्रथमः सर्गः ।

तयोर्निविडसंसारक्रीडासरणिसारणिः । अनवस्थितसन्ताना न क्वापि लुष्टिमाययौ
सुरूपं प्रियकान्तत्वं साम्राज्यं रोगहीनता । इत्यमी हेतवः सर्वे स्मराग्निसमिधः स्मृताः
सातिरेकाणि वर्षाणां लक्षणि नवतिर्ययुः । नित्यं नवनवस्तस्य तथापि मदनोत्सवः
सौन्दर्यविजितेन्द्रस्य साधर्मिकतया तनोः । आनुगुण्यमिव प्राप नैषधस्य मनोभवः
तमन्यदा सभासीनं प्रतिहारनिवेदितः । ऊचे कुशीलवाचार्यः कश्चित् प्रेक्षाणकक्षणे
बहवोऽपि त्वया दृष्टाः पृथिव्यां देव ! नर्तकाः । पुनर्नर्तकमेकं मे नृत्यन्तमवधारय
इति प्रश्रावितं तेन क्षिप्वा जवनिकां जवात् । प्रविवेश भ्रमन् रङ्गमण्डपे ग्रामशूकरः
धीरमञ्जीरझात्कारं हारकेयूरमालिनम् । सुकण्टमुकुटाटोपं वल्गात्कनककुण्डलम्
विचित्रकरणोपैतरङ्गहारैर्मनोहरैः । नृत्यन्तं वीक्ष्य तं भजे विस्मयं सकला सभा
तालमानलैस्तस्य घण्टालीनादिभिः शुभैः । चित्रचित्रतरैश्चित्तं चक्रुपे विदुषामपि

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ युग्मम् ॥ ९ ॥
॥ १० ॥

नैपघोऽपि विशेषज्ञः स्तुवन् शिक्षासमर्थात् । प्रसन्नस्तदुपाध्यायं हेमलक्षरयोजयत्
 तं च नृत्यस्य विरतौ प्रस्विन्नं ग्रामशूकरम् । चन्दनागरुकपूरैर्लिप्तगात्रमकारयत्
 तथा सुगन्धिलिप्तोऽपि राज्ञः पश्यत एव सः । स्नानप्रणालकुल्याया विश्रं पङ्कमगाहत
 अहो ! कष्टमहो ! कष्टं कलावानयमीदृशः । इदं च कुत्सितं कर्म किमप्येतस्य दृश्यते
 इत्युत्त्वा वैरसेनिस्तं पुनः पृतमकारयत् । लुलोठ तत्क्षणं गत्वा स भूयस्तत्र कर्दमे
 ततस्तं कुत्सितासक्तं निःशूकं ग्रामशूकरम् । निनिन्द निर्भरं राजा कुर्वन् मुखविकूणिकाम्
 तदानीं तदुपाध्यायः स्मित्वा साक्षेपमब्रवीत् । राजन् ! जनाः स्वभावेन परदोषैकदर्शिनः
 तथाहि त्वमिमं पङ्क हससि ग्रामशूकरम् । किन्तु निन्दसि नात्मानं मयं मदनकर्दमे
 इत्युत्त्वान्तर्दधे शीघ्रं सह ग्रेक्षणकेन सः । अश्रूयत च सुव्यक्ता व्योम्नि वागशरीरिणी
 वीरसेनः पिताहं ते त्वां बोधयितुमागतः । त्यज वत्स ! महामोहं भज निर्वाणपद्धतिम्
 तदाकर्ण्य नलो राजा सहसैव चमत्कृतः । सुप्तोत्थित इवाकाले निनिन्द स्वं प्रमादिनम्
 अहो ! मम विमूढस्य विषयान्धस्य दुर्धियः । यदेव कृत्यमात्मीयं तदेव किल विस्मृतम्
 अनादिभयसंस्कारः कारणं तत्र मन्यते । भूयो भूयोऽनुभूतेषु विषयेष्वेव यद् अमः
 अहो ! मोहबलं याता निर्वृत्तिर्यत् प्रवृत्तिः । अनित्यं जीवितं मत्वा यद् जना विषयार्थिनः

॥ ११ ॥
 ॥ १२ ॥
 ॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥
 ॥ १८ ॥
 ॥ १९ ॥
 ॥ २० ॥
 ॥ २१ ॥
 ॥ २२ ॥
 ॥ २३ ॥
 ॥ २४ ॥

कष्टं वैदग्ध्यमप्यत्र मत्तानां मोहवृत्तये । न तथा पशवो दक्षा मनुष्या मैथुने यथा
सन्ध्यादिवारान्निघटीसमेते जनायुरग्भःपरिशोषणाय ।
आदित्यचन्द्रौ वृषभौ बलिष्ठौ कालारघट्टे परिवर्त्तयेताम्
यौवनं जलतरङ्गचञ्चलं जीवितं जलदजालसन्निभम् ।
सङ्गमाः कपटनाटकोपमा हन्त दुस्तरतरो भवोदधिः
निगृह्य केशेषु निपात्य दन्तान् बाधिर्यमाधाय विधाय चान्ध्यम् ।
कामान् बलादेव जरा हिनस्ति स्वैनैव नो सुञ्चति पूर्वमेव
तारुण्यरत्नं पतितं क्व तद् मे हतोऽस्मि हा दैव ! कथं करोमि ?
इतीव नम्रः किल मन्दमन्दं पश्यन् प्रयाति स्थविरो वराकः
करौ शिरो वापि मुहुर्धुनानं मृत्योर्भयात् कम्पितसर्वगात्रम् ।
निषेधचेष्टाविधुरोऽपि वृद्धं गृह्णाति हा हन्त ततः कृतान्तः
अतः परित्यज्य जवेन राज्यं तपोवने यामि विनीतमोहः ।
न पूर्वजैर्मै जरठस्वभावे सौधेषु पर्यङ्कयुतैः प्रसुप्तम्
पूर्वकर्मनिपुणा दिवानिशं भीमजापि तपसेऽनुशास्ति माम् ।

॥ ३२ ॥

॥ ३३ ॥

दुर्भरस्य हि भमैव केवलं दुस्त्यजो विषयवासनाभरः
इति मनसि तदीये चारुचारित्रत्नग्रहणमतिरतीव स्थैर्यभावं गता च ।
मुनिरपि हि सुदामा नाम धाम श्रुतीनां वनभुवि वनपालस्थानेन श्रुतश्च
इति माणिक्यदेवसूरिकृते नलायने दशमे स्कन्धे प्रथमः सर्गः ॥ १ ॥

दशमे स्कन्धे द्वितीयः सर्गः ।



अथ श्रुत्वा भवभ्रान्तिं शान्तिमान् मुनिसेवया । पवित्रयितुमात्मानं ययौ भैम्या समं नलः
नत्वा स विधितत्तस्य मुनिकेसरिणः पुरः । विवेश विवशीकुर्वन् महामोहामतङ्गजम्
तस्य मुक्तिलतामूलं वैराग्यं वाक्यवृष्टिभिः । सिपेच हृदयवापव्यापकं मुनिवारिदः
राजन् ! विधैकवीराणां पथि प्रस्थितवानसि । यद् विनिर्जित्य बाह्यारीनन्तरङ्गान् जिगीयसि
लीलया दुर्जया हते विनिर्जितसुरासुराः । अनात्मवत्तया पुंसां सकृदुद्यममात्रतः
क्षणिकं खलु वैराग्यं रागान्धमनसां नृणाम् । तद् दुःखं मोहगर्भं च सञ्जातमपि निष्फलम्
ज्ञानगर्भं तु वैराग्यं यत् किञ्चिदविनश्यत् । तत्कार्यकरमत्रैकं क्वापि कुत्रापि कस्यचित्

॥ १ ॥

॥ २ ॥

॥ ३ ॥

॥ ४ ॥

॥ ५ ॥

॥ ६ ॥

॥ ७ ॥

न कथञ्चिद् विरज्यन्ते जन्तवः सिद्धसाध्वसाः । मधुविन्दुनरप्रायाः प्रायः कृपणवृत्तयः ॥ ८ ॥
 धर्मादिगिर्वलति जलदो वर्चते वाति वातः । चन्द्रादित्यौ भृशमुदयतः सागरः पाति सीमाम् ।
 त्राता दाता शरणमचलो धर्म एकः किमन्यत् । निर्धर्माणां नरककुहरक्रोडवासः सदैव ॥ ९ ॥
 ज्ञात्वापि धर्मं मुनिभिः प्रणीतं क्रियापरो युक्तिमुपैति नान्यः ।
 मासाहसप्रायगिरो वराका हस्तस्थदीपाः प्रपतन्ति कूपे ॥ १० ॥
 प्रपित्सुना मुक्तिपदं भवाब्धेः सदैव भव्येन गुरुर्निपेव्यः ।
 दवाग्निरुद्धेऽध्वनि पङ्हुमन्धः स्कन्धेन धत्ते नहि निर्गमाय ॥ ११ ॥
 इति निरुपमस्यैर्निर्मलैः स्वारिभर्तुर्वचनरसतरङ्गैर्धौतमिध्यात्वपङ्क्तः ।
 सपदि सपरिवारो वैरसेनिर्विरक्तः कृतमतिरुदतिष्ठद् विष्टपव्यापिकीर्त्तिः ॥ १२ ॥
 इति श्रीमाणिक्यदेवसूरिकृते नलायने दशमे स्कन्धे द्वितीयः सर्गः ॥ २ ॥

दशमे स्कन्धे तृतीयः सर्गः ।

अथ प्राप्य पुरं श्रीमान् मनीषी निषेधेश्वरः । राज्याभिषेकसंस्कारमिन्द्रसेनस्य निर्ममे ॥ १ ॥
 नलं दीक्षेन्मुखं ज्ञात्वा तत्सुतं च पदस्थितम् । समहर्षविपादानां जनानां काप्यभूद् दशा ॥ २ ॥

यथा पाणिग्रहरम्भो यथा दिग्विजयोद्यमः । तया तस्याभवत् कोऽपि संयमग्रहणोत्सवः
 अर्चयन् सर्वचैत्यानि प्रयच्छन् दानमर्थिनाम् । अन्वितः स पुरीलोकैर्निर्ययौ नगराद् बहिः
 अनुज्ञाप्य जनं सर्वं तत्र विश्लेषकातरम् । प्रविवेश महारण्यं सभार्यो भूभुजां वरः
 श्रुतशीलो महामन्त्री बाहुकश्च महाबलः । महाबलो महाबाहुः केशिनी च कुशाग्रधीः
 ऋतुपर्णश्च भूपालः पुष्कराद्याश्च पार्थिवाः । तदा विहाय गार्हस्थ्यं वनवासं प्रपेदिरे
 मध्ये गीतार्थसार्थानां तत्त्वं ज्ञात्वा गुरोर्मुखात् । महाव्रतधरो धीरः स चकार महत् तपः
 अथ क्रमादनातङ्कमकलङ्कमसङ्करम् । अनागाधमनावधमनूर्मिपरिवारितम्
 असंहननसंस्थानमलिङ्गमगुणत्रयम् । विवेश विशदं राजा सद्यः स ब्रह्मसागरम्
 तपस्तपस्यतस्तस्य तथ्यमित्थं तपोवने । स्वराज्यहरणाशङ्की शक्रोऽपि हृदि चुक्षुभे
 ततस्तस्य तपोविघ्नं कर्तुं कीर्त्तिपयोनिधेः । आययुर्वासवादिष्टा भुवमप्सरसो दिवः
 न सेहिरे समाधिस्थैर्मृनिभिर्निभृतैरपि । बलात् पुलकदायिन्यो मलयाचलबीचयः
 चक्रे कर्णकुरङ्गाणां बन्धनं गुणबन्धुरा । देवगानमयी काचिद् वागुरा दूर्विस्तृता
 तथापि हि तमक्षोभ्यं राजर्षिमपकर्षितुम् । न कथञ्चित् सुरस्त्रीणां स्वीचक्रे साहसं मम
 ततः किमपि केशिन्या सम्यक् साम्यं दधानया । बभूव छद्मवदभीं रम्भा मेनकया सह
 ददर्श क्रियमाणां तां नलः कलविलापिनीम् । घोरराक्षसवेपेण चित्रं चित्ररथेन खे

॥ ३ ॥
 ॥ ४ ॥
 ॥ ५ ॥
 ॥ ६ ॥
 ॥ ७ ॥ युग्मम् ॥
 ॥ ८ ॥
 ॥ ९ ॥
 ॥ १० ॥ युग्मम् ॥
 ॥ ११ ॥
 ॥ १२ ॥
 ॥ १३ ॥
 ॥ १४ ॥
 ॥ १५ ॥
 ॥ १६ ॥
 ॥ १७ ॥

महाराज ! महाराज ! परित्रायस्व मामितः । क्रौञ्चकर्णानुजेनाहं नीये किर्मीरमालिना ॥ १८ ॥
 अरण्येऽपि हुता पूर्वं न त्वत्पादप्रसादतः । पश्यतोऽपि तवेदानीं हाहा ! हरति राक्षसः ॥ १९ ॥
 क्व तत् ते सहजं तेजः ? क्व तद् दिव्यास्त्रैवभवम् ? । त्रातुमार्चां प्रियां सार्ध्वीं प्रसीद सदयो भव ॥ २० ॥
 प्रियापहरणेऽप्युच्चैरुदासीनं नरेश्वरम् । धिग् धिक् कुर्वन्ति हन्त त्वां पश्य पश्य दिवौकसः ॥ २१ ॥
 माभूत् तव मयि स्नेहो माभूद् द्वेषोऽपि विद्विषि । तथाप्यार्त्तपरित्राणं विधातुं न विरुध्यसे ॥ २२ ॥
 तव राजन् ! विरोधेन ह्रियमाणा विरोधिना । कमन्यमधुना याचे शरणं त्वयि तिष्ठति ॥ २३ ॥
 इति शृण्वन् तदाक्रन्दान् अट्टहासांश्च रक्षसः । आशु चुक्षोभ राजर्षिर्विस्मृतात्मलयो नलः ॥ २४ ॥
 उत्पाद्य निकटस्थं द्राक् दुमं स नरकुञ्जरः । बभापे भीमदोस्तम्भः साभिमानमिदं वचः ॥ २५ ॥
 माभीभीमोद्भवे ! माभी रेरे तिष्ठ निशाचर ! । दुरात्मन् ! मामनिजिल्य चौरवत् किं पलायसे ? ॥ २६ ॥
 इति राजर्षिणाक्षितः स मायामयराक्षसः । विहाय छन्नवैदर्भी युद्धायाभिमुखोऽभवत् ॥ २७ ॥
 द्वयोः प्रवृत्ते युद्धं प्रकम्पितधराधवम् । क्ष्वेडानादभुजास्फोटवधिशरीकृतदिग्मुखम् ॥ २८ ॥
 परस्परप्रहाराणां तौ प्रशंसापरौ मिथः । युयुधाते चिरं योधातुत्तरोत्तरविक्रमम् ॥ २९ ॥
 ततो राजर्षिणा रोषात् मुष्ट्या मूर्ध्नि ताडितः । पलायते स्म साक्रन्दं स पलादः पुलाकया ॥ ३० ॥
 उत्फुल्लवदनाम्भोजा सस्मितं विस्मितेव सा । द्राक् छन्नदमयन्ती तमाललिङ्गं च निर्भरम् ॥ ३१ ॥

॥ ३२ ॥

॥ ३३ ॥

॥ ३४ ॥

॥ ३५ ॥

॥ ३६ ॥

॥ ३७ ॥

॥ ३८ ॥

तदङ्गपालिसंभूतपुलकः शुशुमे मुनिः । अकालजलदृष्ट्येव कदम्बः स्फुटकोरकः
ततो विकृतिमात्मीयां संवृण्वन् स्मृतसंयमः । स देवेन कृतां मायां विवेद च निनिन्द च
जवादन्तर्दधे रम्भा संभ्रमेण मुनीशितुः । कितवः कृतकर्चव्यो न ह्युपायेन तिष्ठति
मुनीन्द्रोऽपि तदात्मीयं शीलदर्पणलाञ्छनम् । ततश्च सुतरां तीक्ष्णैस्तपःशार्णरनेकशः
रूपं समापि च तथैव विकृत्य कृत्यैः शक्राज्ञया यदमरैश्छलितो नरेन्द्रः ।

तेनास्म्यहं तदुपसर्गनिमिचभूता मत्वेति भीमतनयापि तपस्ततान
नानाशनैरनशनैर्गल्पिताङ्गयष्टिः स्वाध्यायसंयमसमाधिषु वद्धकक्षः ।
श्रीमान् मुनिः क्षपितकर्मनलोऽमलोऽपि भाग्यैरभूदुपरि सर्वमहाशुनीनाम्
तस्मिन् गते नृपक्रपौ अवनान्तरेण सम्यक् समाधिपरिणामपरायणे च ।
साध्वीशिरोमणिरसङ्ख्यगुणैकभूमिर्भीमोद्भवापि समयद्यत कालधर्मम्

इति श्रीमाणिक्यदेवसुरिकृते नलायने दशमे स्कन्धे तृतीयः सर्गः ॥ ३ ॥



दशमे स्कन्धे चतुर्थः सर्गः ।

अथ सत्कर्मसम्बन्धान् भोक्तुं भोगफलात्मनः । पुण्यश्लोकः स राजर्षिरासीदुत्तरदिवपतिः
सार्द्धषोडशवर्षीयः पुरुषाकृतिमुद्रहन् । उत्तस्थौ रत्नपर्यङ्कात् स विक्षिप्तोत्तरच्छदः
ततो जय जयेत्युच्चैर्नन्द नन्देति चोच्चकैः । भद्रं भद्रमिति व्यक्तं व्याजहृत्त्रिदिवौकसः
चमरालङ्कृतां विश्रद् गदामुद्दामविग्रहः । प्राप देशप्ररोहस्य स श्रियं वटशाखिनः
कमपि प्रियमुद्दाममुष्यत् पुण्यकं तदा । स्वामिनाधिष्ठितं तेन विरिञ्चिनेव चारिजम्
पुरातनतनूत्पत्त्या तस्यैव दयितास्थितौ । भीमोद्धवापि सा देवी तत्रैव समजायत
महाबलः समं पत्न्या ऋतुपर्णः स पुष्करः । तस्यैव भृत्यभावेन समजायत तत्क्षणम्
जानतामत्राधिज्ञानात् तेषां प्राग्भवमात्मनः । जज्ञेऽनुस्यूतसन्धाना सर्वेषां प्रेमशृङ्खला
धनाधिपतिमुत्पन्नं नूतनं तमवेक्षितुम् । उत्कण्ठिताः समाजगमुस्तत्र शक्रादयः सुराः
तस्याभियेकसंस्कारं कर्तुं प्रगुणपाणयः । तिष्ठन्ति स्म महेन्द्राद्या महता संभ्रमेण ते
ततः परमथा भक्त्या ललाटघटिताञ्जलिः । प्रणम्य वेत्रपाणिस्तं वज्रवीर्यं व्यजिज्ञपत्
दिष्ट्या देव ! यदेतेषां सर्वेषामनुजीविनाम् । भागधैर्यैस्त्वमस्माकमुत्पन्नोऽसि धनेश्वरः

॥ १ ॥
॥ २ ॥
॥ ३ ॥
॥ ४ ॥
॥ ५ ॥
॥ ६ ॥
॥ ७ ॥
॥ ८ ॥
॥ ९ ॥
॥ १० ॥
॥ ११ ॥
॥ १२ ॥

तिष्ठत्स्वपि हि सर्वेषु देवेषु वरुणादिषु । कुवेर ! तव तुल्या श्रीः कस्येह किल वर्त्तते ॥ १३ ॥

क्रीडावनानि वनकल्पमहीरुहाणां चिन्तामणिस्थलशुवो भवतः समस्ताः ।
त्वं कामधेनुनिकटव्रजकोटिनाथस्त्वत्सन्निभो न विभवेन भवेऽस्ति कश्चित् ॥ १४ ॥

इति प्रतीहारगिरं निशम्य सुरः प्रयोगाय सुमङ्गलाय ।
सखीभवन्नर्हदुपास्ति पूर्वं सुशाश्वतं चैत्यगृहं विवेश ॥ १५ ॥

तत्र प्रणम्य भगवन्तमनन्तमन्तःसन्तापसन्ततिहरं परमेष्ठिनं सः ।
अभ्यर्च्य तत् तदुपचारभरैश्च भक्त्या चक्रे विचारचतुरः स्तुतिमित्थमर्थ्याम् ॥ १६ ॥

परमया रमया परिशीलितं शमितया मितया विजितक्रुधः ।
विभवदं भवदङ्घ्रिसरोरुहं सुकृतिनः कृतिनः परिचिन्वते ॥ १७ ॥

तव पादपद्मयुगमत्र सतां शरणं विधाय चिरमत्रसताम् ।
विषयाण्येऽपि न भयं पततां विषयीच पथियुगलं पतताम् ॥ १८ ॥

त्वं दर्शनादपि ददासि समीहितार्थान् त्वचिन्तनादपि विनश्यति विघ्नवर्गः ।
यत्नेन नाथ ! विहिता तव पर्युपास्तिर्भव्यात्मनां बहु भवभ्रमणं रुणद्धि ॥ १९ ॥

अपाराय साराय शश्वद् नमस्ते प्रकृष्टाय शिष्टाय दिष्टाय नमस्ते ।

॥ २० ॥

॥ २१ ॥

॥ २२ ॥

॥ २३ ॥

अनन्ताय नित्याय नित्यं नमस्ते नमस्ते नमस्ते नमस्ते नमस्ते
 स्तवनमवनतः स तथ्यमित्थं नवनवमङ्गलकारि चारु कृत्वा ।
 अभदजसिजनाभिधानधन्यं धनदपदं त्रिदेशेश्वराभिपिक्तः
 एतत् किमप्यनवमं नवमङ्गलाङ्गं साहित्यसारविदुषा कविना कृतं यत् ।
 तस्यार्यकर्णनलिनस्य नलायनस्य स्कन्धो जगाम दशमः शमसंभृतोऽयम्
 उत्पत्तिदौत्यवरविङ्गवरशीलसूचासंयोगराज्यभवननिर्वहणाभिधेयाः ।
 स्कन्धा भवन्ति दश यस्य नलायनस्य पूर्णं तदेतदधुना धनदप्रसादात्
 इति श्रीमाणिक्यदेवसूत्रिकृते नलायने दशमे स्कन्धे चतुर्थः सर्गः ॥ ४ ॥

समाप्तं चेदं नलायनं १ कुवेरपुराणं २ शुक्रपाठ ३ इत्यपरनामकम् ।

संपूर्णोऽयं ग्रन्थः ।

शुद्धिपत्रकम् ।

अशुद्धम्	शुद्धम्	पृष्ठे	श्लोकः	अशुद्धम्	शुद्धम्	पृष्ठे	श्लोकः
—मीक्षते	—मीक्ष्यते	१६	१	तं मुञ्चोद्	मुञ्चोद्	५०	१२
इत्यादि वादिनौ	इत्यादिवादिनौ	१९	७	—के मराठ्यैः	—केमराठ्यैः	५२	१६
देवाकर्णयशं प्रति	देवाकर्णय संप्रति	१९	२१	तद्वाप्य	तद्वाप्य	५२	१६
—मस्माभिः	—मस्माभिः	२२	२०	किं न तव	किं न तव	५२	१८
वीर शून्या	वीरशून्या	३२	१०	उच्छृङ्खलः	उच्छृङ्खलः	५२	२०
यदा मूर्खे—	यदा मूर्खे—	३७	३५	समस्ताः । फस्य	समस्ताः फस्य	५२	२१
आचार्येन	अचार्येन	४२	२४	—मभ्यर्थ्यसे	मभ्यर्थ्यसे	५३	१२
—र्म घुरैरपि	—र्मघुरैरपि	४६	१२	नैपद्यः	नैपद्यः	५७	२५
कुठार हताऽपि	कुठारहताऽपि	४८	२६	नैपद्योऽपि	नैपद्योऽपि	६४	३२
मुहुर्महुर्न	मुहुर्महुर्न	४८	२६	—गुञ्जित—	—गुञ्जित—	७६	२९



इति श्रीनलायनम् ।

